



पैसा आधारित  
ऑनलाइन  
गेम गंभीर  
सामाजिक  
मुद्दा : वैष्णव  
- 12



जीएसटी  
सुधारों पर  
राज्यों से  
बनाएंगे  
आम सहमति  
- 12




रूस ने दिलाया  
भरोसा, भारत  
पर ट्रंप के लगाए  
प्रतिबंधों से निपटने  
में सक्षम  
- 13




सौरभ चौधरी  
और सुरुषि  
इंद्र सिंह की  
जोड़ी ने जीता  
कांस्य  
- 14

आज का मौसम



29.0°  
अधिकतम तापमान



24.0°  
न्यूनतम तापमान

सूर्योदय  
05.44

सूर्यास्त  
06.46

# आमृत विचार

एक सम्पूर्ण दैनिक अखबार





www.amritvichar.com

2 राज्य | 6 संस्करण

- लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

गुरुवार, 21 अगस्त 2025, वर्ष 5, अंक 180, पृष्ठ 14

■ मूल्य 6 रुपये

■ भाद्रपद कृष्ण पक्ष त्रयोदशी 12:45 उपरांत चतुर्दशी विक्रम संवत 2082

| हल्द्वानी |

## ब्रीफ न्यूज

### मोदी करेंगे विकास कार्यों का लोकार्पण

नई दिल्ली। प्रधानमंत्री नरेंद्र मोदी शुक्रवार को बिहार और पश्चिम बंगाल का दौरा करेंगे और 18,200 करोड़ रुपये की परियोजनाओं का लोकार्पण एवं शिलान्यास करेंगे। प्रधानमंत्री कार्यालय के अनुसार मोदी शुक्रवार को सुबह लगभग 11 बजे बिहार के गया में आयोजित कार्यक्रम में लगभग 13,000 करोड़ रुपये की कई विकास परियोजनाओं का शिलान्यास और उद्घाटन करेंगे। उसी दिन शाम को कोलकाता में नवनिर्मित खंडों पर मेट्रो ट्रेन सेवाओं को इरी झंडी दिखाएंगे। कोलकाता में 5,200 करोड़ रुपये से अधिक की कई विकास परियोजनाओं का शिलान्यास और उद्घाटन करेंगे।

### 29 इनामी नक्सलियों ने किया आत्मसमर्पण

दंतेवाड़ा। छत्तीसगढ़ के दंतेवाड़ा और नारायणपुर जिलों में बुधवार को 55.5 लाख के इनामी 29 नक्सलियों ने पुलिस व सुरक्षा बलों के सामने आत्मसमर्पण कर दिया। दंतेवाड़ा जिले में 21 नक्सलियों ने आत्मसमर्पण किया। इनमें से 13 पर कुल 25 लाख 50 हजार का इनाम घोषित था। सभी आत्मसमर्पित माओवादी अपने-अपने क्षेत्र में नक्सली दंद सप्ताह के दौरान रोड खोदना, पेड़ काटना, नक्सली बैनर, पोस्टर एवं पाम्फलेट लगाने जैसी घटनाओं में शामिल रहे हैं। वहीं बस्तर अंचल में कुल 30 लाख के इनामी आठ नक्सलियों ने बुधवार को पुलिस के समक्ष आत्मसमर्पण किया। इनमें छह पुरुष और दो महिला शामिल हैं।

### सज्जन की याचिका पर 24 सितंबर को सुनवाई

नई दिल्ली। उच्चतम न्यायालय ने 1984 के सिख विरोधी दंगों के मामले में सुनाई गई सजा के खिलाफ कांग्रेस के पूर्व नेता सज्जन कुमार और पार्टी के पूर्व पार्षद बलवान खोखर द्वारा दायर याचिकाओं पर सुनवाई 24 सितंबर तक के लिए स्थगित कर दी। न्यायमूर्ति जे.के. माहेश्वरी और न्यायमूर्ति विजय बिश्नोई की पीठ ने बुधवार को मामले की सुनवाई टाल दी क्योंकि सीबीआई की ओर से सीलिसिटर जनरल तुषार मेहता पेश नहीं हो सके। जुलाई 2024 में उच्चतम न्यायालय ने सीबीआई से खोखर की राहत के अनुरोध वाली याचिका पर जवाब देने को कहा था। दिल्ली हाईकोर्ट ने 2018 में खोखर की उम्रकैद बरकरार रखी थी।

## रोजगार और नौकरी को तीन वर्गों के लिए तय कीं नीतियां



केबिनेट बैठक की अध्यक्षता करते सीएम धामी और मौजूद सदस्य।

मुख्य संवाददाता, देहरादून

#### ● भराड़ीसैण में हुई केबिनेट बैठक तीव्र प्रस्ताव मंजूर

अमृत विचार : भराड़ीसैण (गैरसैण) में बुधवार को मुख्यमंत्री पुष्कर सिंह धामी की अध्यक्षता में हुई केबिनेट की बैठक में मुख्य रूप से तीन प्रस्तावों को मंजूरी दी गई। इनमें महिलाओं, युवाओं और भूतपूर्व सैनिकों के रोजगार के साधन बढ़ाने, कौशल विकास, मरकरी और निजी संस्थानों में नौकरी प्रदान करने के लिए तीनों वर्गों के लिए अलग-अलग नीति बनाई जाएंगी।

प्रतियोगी परीक्षाओं की तैयारी के लिए प्रशिक्षण की व्यवस्था होगी। वृहद स्तर पर युवा महोत्सव और रोजगार मेलों का आयोजन होगा। व्यावसायिक शिक्षा को बढ़ावा देने के लिए आईटीआई, पॉलिटेक्निक और स्कूल समन्वय से कार्य करेंगे। युवाओं को रोजगार से जोड़ने के लिए अल्पकालिक, मध्यकालिक और दीर्घकालिक योजना के तहत कार्य होंगे। युवाओं और महिलाओं को

स्वरोजगार से जोड़ने के लिए मौन पालन, एप्पल मिशन और बागवानी के लिए हर ब्लॉक में प्रारंभिक चरण में 200 लोगों को प्रशिक्षण मिलेगा। स्वैच्छिक कचरेकी योजना जल्द शुरू होगी। कृषि विभाग के एसएसबी और अन्य केंद्रीय एजेंसियों के साथ भी एमओयू होंगे। भूतपूर्व सैनिकों के रोजगार को सुनिश्चित करने के लिए अलग-अलग नीति बनाई जाएगी।

प्रतियोगी परीक्षाओं की तैयारी के लिए प्रशिक्षण की व्यवस्था होगी। वृहद स्तर पर युवा महोत्सव और रोजगार मेलों का आयोजन होगा। व्यावसायिक शिक्षा को बढ़ावा देने के लिए आईटीआई, पॉलिटेक्निक और स्कूल समन्वय से कार्य करेंगे। युवाओं को रोजगार से जोड़ने के लिए अल्पकालिक, मध्यकालिक और दीर्घकालिक योजना के तहत कार्य होंगे। युवाओं और महिलाओं को

मानसून सत्र

### दूसरे दिन भी विपक्ष का हंगामा, सदन अनिश्चितकाल के लिए स्थगित

मुख्य संवाददाता, देहरादून

अमृत विचार : कानून-व्यवस्था के मुद्दे पर तत्काल चर्चा की मांग को लेकर अड़े कांग्रेस विधायकों ने मंगलवार पूरी रात सदन में गुजारने के बाद बुधवार को लगातार दूसरे दिन जोरदार हंगामा किया, जिसकी वजह से चार दिवसीय मानसून सत्र को भोजनावकाश से पहले ही महज डेढ़ दिन में ही अनिश्चितकाल के लिए स्थगित कर दिया गया।

वहीं, बिना वार्ता व बैठक के सदन अनिश्चितकाल के लिए स्थगित करने के विरोध में नेता प्रतिपक्ष यशपाल आर्य और विधायक प्रीतम सिंह ने कार्य मंत्रणा समिति से इस्तीफा दे दिया है। मानसून सत्र के पहले दिन मंगलवार को कार्य स्थगन प्रस्ताव के जरिए कांग्रेस सदस्यों ने पंचायत चुनाव में कथित गड़बड़ी और कानून व्यवस्था की खराब स्थिति पर तत्काल चर्चा

रातभर सदन में रहे विपक्षी विधायक, बुधवार को सदन चलते ही फिर चर्चा की मांग पर अड़े रहे

### दूसरे दिन भी विपक्ष का हंगामा, सदन अनिश्चितकाल के लिए स्थगित



मानसून सत्र के दौरान विस अध्यक्ष के आसन के पास हंगामा करते विपक्ष के सदस्य।

कराने की मांग को लेकर जबरदस्त हंगामा किया था और प्रस्ताव को स्वीकार न किए जाने पर सदन में ही धरना शुरू कर दिया था। कांग्रेस सदस्य शाम को सदन की कार्यवाही समाप्त होने के बाद भी रात भर वहीं डटे रहे। इस दौरान, विधानसभा अध्यक्ष ऋतु खंडूड़ी भूषण और मुख्यमंत्री पुष्कर सिंह धामी ने कांग्रेस विधायकों को मनाने और धरना समाप्त कराने की कोशिश

की लेकिन वे धरने से उठने को तैयार नहीं हुए। बुधवार सुबह जब सदन की कार्यवाही 11 बजे शुरू होने वाली थी, कांग्रेस सदस्य अध्यक्ष के आसन के सामने जमा हो गए। विस अध्यक्ष के सदन में आते ही वे फिर से अपनी मांग दोहराते हुए सरकार विरोधी नारे लगाने लगे। अध्यक्ष ने उन्हें अपने स्थान पर बैठने का आग्रह किया, लेकिन उन्होंने इसे अनसुना कर दिया।

## ऑनलाइन सट्टेबाजी से कमा रहे थे 4000 करोड़ , पांच गिरफ्तार

कार्यालय संवाददाता,संभल

अमृत विचार : संभल की साइबर थाना पुलिस ने ऑनलाइन गेमिंग और सट्टेबाजी गिरोह का पर्दाफाश कर पांच लोगों को गिरफ्तार किया है। इनमें बैंक के रिक्वरी एजेंट सहित तीन उत्तर प्रदेश के जबकि एक पंजाब और एक नेपाल का है। इनके पास से 200 से ज्यादा चेक, 40 से ज्यादा क्रेडिट कार्ड, 3 लैपटॉप सहित कई अन्य डिवाइस बरामद हुई हैं। गिरोह इस धंधे से साल भर में 4000 करोड़ की कमाई कर रहा था। पुलिस अधीक्षक कृष्ण कुमार बिश्नोई

- देश भर में 500 से ज्यादा फ्रेंचाइजी, एक से एक साल में होती थी 8 करोड़ कमाई
- तीन आरोपी उत्तर प्रदेश के निवासी, एक पंजाब और एक नेपाल का रहने वाला

ने बताया कि गिरोह देश भर में जंबो 365 वेबसाइट के जरिए अवैध ऑनलाइन सट्टेबाजी का धंधा चला रहा था। इसकी फ्रेंचाइजी देश भर में 500 से ज्यादा जगह पर थी। एक फ्रेंचाइजी से 1 साल में 7 से 8 करोड़ रुपये की आमदनी होती थी। इस रकम को हवाला के जरिए दुबई भेजा

जाता था। पुलिस ने धंधे में शामिल पुष्कर सरकी निवासी कंचनपुर नेपाल, पवन कुमार निवासी पंचपीर नगर थाना सदर जनपद फाजिल्का पंजाब, ऋषिपाल यादव ग्राम कोठा थाना उधैती जनपद बदायूं, अमित वाष्णी ब्रह्मा बाजार चंदौसी, इंगित कोहली निवासी पंचकूला हरियाणा मूल निवासी पंजाबी कॉलोनी चंदौसी को गिरफ्तार किया। पूछताछ में इन्होंने देशभर में संचालित इस धंधे के बारे में कई जानकारी दीं। एसपी ने बताया की मुख्य कर्ताधर्ता जय कक्कड़ व आदित्य गुप्ता हैं जो दिल्ली में फ्रेंचाइजी संचालते हैं।

### 9वीं के छात्र ने शिक्षक को मारी गोली

संवाददाता, काशीपुर

अमृत विचार : काशीपुर में एक पब्लिक स्कूल में बुधवार सुबह कक्षा नौ के छात्र ने शिक्षक को तमंचे से गोली मार दी। आरोप है कि दो दिन पहले एक सवाल का जवाब नहीं देने पर शिक्षक ने कक्षा में छात्र को डांटा था। घायल शिक्षक को अस्पताल में भर्ती कराया गया है। आरोपी छात्र हिरासत में है। फॉरेंसिक एक्सपर्ट ने

- स्कूल में वारदात, डांट से नाराज था, टिफिन में लाया था तमंचा

आरोपी नाबालिग है। शिक्षक की तहरीर पर उस के खिलाफ मुकदमा दर्ज कर लिया गया है। आरोपी को किशोर न्यायालय में पेश कर बाल सुधार गृह भेजा जाएगा। -अभय सिंह, एसपी काशीपुर।

घटनास्थल से साक्ष्य जमा किए हैं। पुलिस के अनुसार, भौतिक विज्ञान के शिक्षक गगनदीप सिंह कोहली (37) सुबह करीब पाँचे

#### ऑनलाइन गेमिंग विधेयक लोकसभा में पारित

लोकसभा ने ऑनलाइन गेमिंग को विनियमित करने एवं शैक्षणिक और सामाजिक ऑनलाइन खेलों को बढ़ावा देने वाले एक विधेयक को पारित कर दिया तथा इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने कहा कि समाज में एक बहुत बड़ी बुराई आ रही है जिससे बचने के लिए इस विधेयक को लाया गया है। बिहार में मतदाता सूची के विशेष गहन पुनरीक्षण (एसआईआर) के मुद्दे पर विपक्ष के सांसदों के हंगामे के बीच ऑनलाइन खेल संवर्धन और विनियमन विधेयक, 2025 को सदन में पारित करने के लिए रखते हुए वैष्णव ने कहा कि 'ऑनलाइन मन गेम' आज समाज में बड़ी चिंता का विषय बन गया है और कई ऐसे व्यक्ति हैं जिन्हें इसकी लत लग जाती है तथा जिंदगी भर की बचत (ऑनलाइन) गेम में उड़ा देते हैं।

#### संसद ने दी आईआईएम संशोधन विधेयक को मंजूरी

संसद ने गुवाहाटी में भारतीय प्रबंध संस्थान (आईआईएम) की स्थापना के प्रावधान वाले एक विधेयक को बुधवार को मंजूरी दे दी और शिक्षा मंत्री धर्मंद प्रधान ने कहा कि केंद्र सरकार ने इसके लिए 550 करोड़ रुपये के आर्थिक अनुदान की व्यवस्था की है तथा संस्थान में मौजूदा शैक्षणिक सत्र से ही दाखिला शुरू हो जाएगा। राज्यसभा ने आज भारतीय प्रबंध संस्थान (संशोधन) विधेयक, 2025 को चर्चा एवं शिक्षा मंत्री के जवाब के बाद ध्वनिमत से पारित कर दिया। लोकसभा इसे मंगलवार को ही पारित कर चुकी है। उच्च सदन में विधेयक पर चर्चा एवं पारित किए जाने के दौरान कई विपक्षी दलों के सदस्य अनुपस्थित थे। विपक्षी सदस्यों ने बिहार में एसआईआर के मुद्दे पर चर्चा की अनुमति नहीं दिए जाने के विरोध में सदन से वाकअउट किया।

रहे हैं कि यह विधेयक राजनीति में शुचिता लाने के लिए लाया जा रहा है। उन्होंने कहा कि क्या मैं गुह मंत्री से पूछ सकता हूँ कि जब वह गुजरात के गुह मंत्री थे, उन्हें गिरफ्तार किया गया था तब क्या उन्होंने नैतिकता का ध्यान रखा था? गुह मंत्री ने जवाब में कहा कि मैं रिकॉर्ड स्पष्ट करना चाहता हूँ। मैंने गिरफ्तार होने से पहले नैतिकता के मूल्यों का हवाला देकर इस्तीफा भी दिया और जब तक

अदालत से निर्दोष (साबित) नहीं हुआ, तब तक मैंने कोई संवैधानिक पद स्वीकार नहीं किया। मैं तो चाहता हूँ कि नैतिकता के मूल्य बढ़ें। हम ऐसे निर्लज्ज नहीं हो सकते कि हम पर आरोप लगे और हम संवैधानिक पद पर बने रहें। इस दौरान कुछ सदस्यों को गुह मंत्री के सामने कागज फाड़कर फेंकते हुए देखा गया। एसआईआर के मुद्दे पर सदन को बैठक दो बार स्थगित हुई।

#### उपराष्ट्रपति चुनाव

राधाकृष्णन ने दाखिल

किया नामांकन पत्र

नई दिल्ली। उपराष्ट्रपति पद के लिए राजग के उम्मीदवार सीपी राधाकृष्णन ने बुधवार को प्रधानमंत्री नरेंद्र मोदी, रक्षा मंत्री राजनाथ सिंह, गुह मंत्री अमित शाह और अन्य वरिष्ठ नेताओं की उपस्थिति में उपराष्ट्रपति चुनाव के लिए नामांकन पत्र दाखिल किया। प्रधानमंत्री ने राज्यसभा महासचिव पीसी मोदी को नामांकन पत्रों के चार सेट सौंपे, जो उपराष्ट्रपति चुनाव के लिए निर्वाचन अधिकारी हैं। नामांकन पत्रों के चार सेट में मोदी, सिंह, शाह और जदयू नेता राजीव रंजन सिंह मुख्य प्रस्तावक हैं।

## जन सुनवाई के दौरान दिल्ली की मुख्यमंत्री रेखा गुप्ता पर हमला

### जानलेवा हमले में सीएम के हाथ, कंधे और सिर में चोटें आईं

- राजकोट निवासी आरोपी गिरफ्तार हत्या के प्रयास का केस दर्ज

नई दिल्ली, एजेंसी

दिल्ली की मुख्यमंत्री रेखा गुप्ता पर बुधवार को सुबह सिविल लाईंस स्थित उनके कार्यालय पर आयोजित जन सुनवाई कार्यक्रम के दौरान एक व्यक्ति ने हमला कर दिया। मुख्यमंत्री कार्यालय ने इस हमले को मुख्यमंत्री की हत्या की सुनियोजित साजिश का हिस्सा बताया। पुलिस के वरिष्ठ अधिकारी के अनुसार, राजकोट (गुजरात) निवासी 41 वर्षीय आरोपी सकरिया राजेशभाई खिमजीभाई को हिरासत में लिया गया है और उससे खुफिया ब्यूरो (आईबी) और दिल्ली पुलिस की संयुक्त टीम पूछताछ कर रही है।

उन्होंने बताया कि हमला सुबह करीब सवा आठ बजे हुआ। पीडब्ल्यूडी (लोक निर्माण विभाग) मंत्री प्रवेश वर्मा ने बताया कि मुख्यमंत्री के हाथ, कंधे और सिर में चोटें आई हैं। जांच से जुड़े एक वरिष्ठ पुलिस अधिकारी ने कहा कि यह एक गंभीर हमला था और जानलेवा भी हो सकता था।



दिल्ली की मुख्यमंत्री रेखा गुप्ता और आरोपी सकरिया राजेशभाई खिमजी।



#### हमलावर पर गुजरात में दर्ज हैं पांच मामले

हमलावर पर गुजरात में पांच आपराधिक मामले दर्ज हैं, जिनमें चारू से हमले के दो और आबकारी अधिनियम के तीन मामले शामिल हैं। आरोपी के पास कोई हथियार नहीं था। उसके पास एक बैग था जिसमें कपड़े और कुछ कागज थे। पुलिस ने हमले के सिलसिले में हत्या के प्रयास के आरोप में एक प्राथमिकी दर्ज की है। पुलिस उपायुक्त (उत्तर) राजा बंटीया ने बताया कि सिविल लाईंस थाने में उस पर कथित तौर पर हमला करने और लोक सेवक को उसके कर्तव्य निर्वहन में बाधा डालने का भी मामला दर्ज किया गया है। सूत्रों ने बताया कि खिमजीभाई दो दिन पहले दिल्ली आया था और उत्तरी दिल्ली के सिविल लाईंस में रुका था।

#### हमले से पहले की मुख्यमंत्री आवास की रेकी

आधिकारिक सूत्रों ने शालीमार बाग स्थित गुप्ता के आवास से मिले सीसीटीवी फुटेज का हवाला देते हुए कहा कि मुख्यमंत्री पर हमला एक सुनियोजित साजिश का हिस्सा था। सीसीटीवी फुटेज से साफ पता चलता है कि हमलावर ने हमले की तैयारी 24 घंटे पहले से शुरू कर दी थी। सीसीटीवी फुटेज में बुधवार को आरोपी मुख्यमंत्री आवास की ओर जाते हुए दिख रहा है। वीडियो में आरोपी परिसर की रेकी करता, मुख्यमंत्री आवास के दृश्य रिकॉर्ड करता दिख रहा है। वह एक दिन पहले अपने दौरे के दौरान फोन पर बात करता हुआ दिख रहा है।

#### भाजपा और कांग्रेस सदस्यों में तीखी नोकझोंक

इस बीच, भाजपा विधायकों ने प्रश्नकाल न चलने देने के लिए कांग्रेस की आलोचना करते हुए शर्म करो, शर्म करो के नारे लगाए। इसके बाद सत्ता पक्ष और विपक्ष के सदस्यों के बीच तीखी बहस और नोकझोंक भी देखने को मिली। हंगामा जारी रहने के कारण सदन की कार्यवाही फिर दोपहर 12 बजे तक और फिर तीसरी बार 12 बजकर 30 मिनट तक स्थगित कर दिया गई, जिससे लगातार दूसरे दिन भी प्रश्नकाल नहीं हो सका। सदन की कार्यवाही के साढ़े 12 बजे फिर से शुरू होते ही विपक्षी सदस्यों ने हंगामा शुरू कर दिया और शोरगुल के बीच सरकार ने बुधवार के लिए निर्धारित कामकाज निपटाना शुरू कर दिया।

#### अनुपूरक बजट पास, सभी विधेयक भी पारित

विधानसभा में विपक्षी सदस्यों के शोरशराबे के बीच कई महत्वपूर्ण विधेयक और अनुपूरक बजट बिना चर्चा के पारित कर दिए गए। विस में मंगलवार को 2025-26 के लिए रखा गया 5315.37 करोड़ रुपये का अनुपूरक बजट बिना चर्चा के ही ध्वनिमत से पारित कर दिया गया। इसके अलावा, उत्तराखंड अल्पसंख्यक शिक्षा विधेयक, उत्तराखंड धर्म स्वतंत्रता एवं विधि विरुद्ध प्रतिषेध संशोधन विधेयक और उत्तराखंड लोकतंत्र सेनानी सम्मान विधेयक सहित सभी विधेयक भी भारी शोरशराबे और नारेबाजी के बीच बिना चर्चा के ही ध्वनिमत से पारित हो गए। भोजनावकाश से पहले सदन की कार्यवाही अनिश्चितकाल के लिए स्थगित कर दी गई।



## स्टेट ब्रीफ

## दोषियों पर हो कार्रवाई

देहरादून : मुख्यमंत्री पुष्कर सिंह धामी ने बुधवार को हरियाणा के अपने समकक्ष नाथब सिंह सैनी से हाल ही में अंबाला में हुई साहिल बिट्ट नाम के एक युवक की हत्या के मामले में दोषियों के खिलाफ कार्रवाई करने का अनुरोध किया। साहिल टिहरी जिले के घनसाली थानाक्षेत्र के तिसरियाड़ा गांव का रहने वाला था। सीएम धामी ने सीएम सैनी से फोन पर बात कर बिट्ट की हत्या के दोषियों की तत्काल गिरफ्तारी और उनके लिए कठोरतम दंड सुनिश्चित किए जाने का भी अनुरोध किया। सैनी ने धामी को आश्वस्त किया कि पुलिस को शीघ्र कार्रवाई करने के निर्देश दिए गए हैं और अपराधियों को किसी भी कीमत पर बख्शा नहीं जाएगा।

## सीएम पर हमला समूचे लोकतंत्र पर हमला

देहरादून : मुख्यमंत्री पुष्कर सिंह धामी ने दिल्ली की मुख्यमंत्री रेखा गुप्ता पर हमले की निंदा करते हुए इस घटना को समूचे लोकतंत्र पर हमला करार दिया। मुख्यमंत्री ने कहा कि इस प्रकार का कृत्य न केवल निंदनीय, बल्कि असौकर्य भी है। दोषियों के खिलाफ कड़ी से कड़ी कार्रवाई सुनिश्चित होनी चाहिए। बता दें कि दिल्ली के सिविल लाईंस स्थित मुख्यमंत्री के कैप कार्यालय पर बुधवार सुबह आयोजित जन सुनवाई कार्यक्रम के दौरान एक व्यक्ति ने रेखा गुप्ता पर हमला कर दिया था।

## डेढ़ दिन में ही निपट गया मानसून सत्र

संवाददाता, भराड़ीसैण

**अमृत विचार:** उत्तराखंड विधानसभा का मानसून सत्र नियत चार दिन (19 से 22 अगस्त) के बजाय महज डेढ़ दिन अर्थात, बुधवार अपराह्न 1:20 बजे अनिश्चित काल के लिए स्थगित हो गया।

इसका मुख्य कारण मंगलवार को सदन शुरू होते ही, विपक्षी कांग्रेस, बहुजन समाज पार्टी (बसपा) और निर्दलीय विधायकों द्वारा कानून व्यवस्था और आपदा पर नियम 310 के तहत चर्चा कराने की मांग के लिए विरोध, प्रदर्शन से शुरू हुआ। बुधवार सुबह 1 बजे तक के लिए सत्र स्थगन की घोषणा के बावजूद विपक्षी विधायक सदन के अंदर ही रहे। और तो और उन्होंने रात्रि भी वहीं गुजारी। सुबह जब 11 बजे सत्र की कार्यवाही शुरू हुई, तब फिर वे सदन के बीच में आकर नारेबाजी करते हुए चर्चा की मांग करने लगे। लगातार चार बार सदन स्थगन के बाद अध्यक्ष ऋतु खंडूड़ी ने विपक्ष के हंगामे के बीच सदन की

## प्रियंका ने दिखाई ललक सीएम ने दिया आवासन

संवाददाता, गैरसैण

**अमृत विचार:** पंचायत चुनाव में सबसे कम उम्र में निर्वाचित चमोली के सारकोट गांव की प्रधान प्रियंका नेगी ने बुधवार को मुख्यमंत्री धामी से मुलाकात में अपने गांव को बेहतर बनाने की ललक दिखायी। गैरसैण में मुख्यमंत्री आदर्श ग्राम सारकोट की प्रधान प्रियंका ने भराड़ीसैण से सारकोट के लिए सड़क की स्वीकृति और कार्य शुरू होने और विगत में सारकोट में हुए विभिन्न विकास कार्यों के लिए मुख्यमंत्री का आभार व्यक्त किया।

## निजी एजेंडे के चलते विपक्ष ने नहीं चलने दिया सदन

मुख्यमंत्री धामी ने मीडिया से वार्ता में विपक्ष को सुनाई खरी-खरी, कहा- हम हर मुद्दे पर जवाब देने के लिए तैयार थे

मुख्य संवाददाता, देहरादून

**अमृत विचार:** मुख्यमंत्री पुष्कर सिंह धामी ने विपक्ष को आड़े हाथों लेते कहा कि सरकार सदन में आपदा सहित हर मुद्दे पर चर्चा के लिए तैयार थी, लेकिन विपक्षी विधायकों ने निजी एजेंडे के तहत सदन नहीं चलने देकर जनता की आवाज दबाने का काम किया है।

बुधवार को भराड़ीसैण विस परिसर में मीडिया से बातचीत में सीएम ने कहा कि मार्च में भराड़ीसैण विस भवन में डिजिटइजेशन कार्य होने से बजट सत्र नहीं हो पाया था इसलिए इस बार सरकार ने बारिश के बावजूद गैरसैण में सत्र आयोजित करने का निर्णय लिया। सभी लोग मुश्किल के बावजूद यहां पहुंचे लेकिन विपक्ष पहले ही दिन से ही सदन चलाने के मूड में नहीं था। सदन के कामकाज में विपक्षी सदस्यों के निजी हित और मुद्दे आड़े आ गए।

यही कारण है कि पहले ही दिन आठ बार सदन स्थगित करना पड़ा जबकि सरकार का प्रयास था कि विपक्षी सदस्य सदन में आएँ, सरकार हर बात का जवाब देने का



## अवैध मदरसों पर नहीं होने दी चर्चा

मुख्यमंत्री धामी ने कहा कि सरकार सदन में अवैध मदरसों पर रोक के लिए विधेयक लेकर आई। वर्ष 2016 में इसमें सिर्फ एक समुदाय को लाभ देने का प्रावधान किया गया था, हमने इसका लाभ सभी अल्पसंख्यक समुदायों को देने का निर्णय लिया। साथ ही स्पष्ट किया कि नियम कानून नहीं मानने वाले सभी ऐसे संस्थान एक जुलाई 2026 से बंद कर दिए जाएंगे। इसी तरह लोकतंत्र स्वतंत्रता संग्राम सेनानियों के कल्याण के लिए भी सरकार विधेयक लेकर आई। इसी तरह सरकार देवभूमि की डेमोग्राफी संरक्षित करने के लिए, धर्मांतरण विरोधी कानून को सख्त करने का विधेयक लेकर आई। इसके तहत अब उम्मेदक की सजा का प्रावधान किया गया है। लेकिन विपक्ष के हो हल्ले के कारण इन किसी भी मुद्दे पर चर्चा नहीं हो पाई। हालांकि सरकार सभी मामलों में कानून बनाने में कामयाब रही है। मुख्यमंत्री ने कहा कि सरकार अनुरूपक बजट के जरिए राज्य के विकास को नई उचाई पर ले लाने का प्रयास कर रही है। विपक्ष ने इस पर भी चर्चा नहीं होने दी।

तैयार थी। इसी मंशा के साथ वे पहले ही दिन विधानसभा अध्यक्ष और नेता प्रतिपक्ष से मिले लेकिन विपक्ष ने प्रश्न काल तक नहीं चलने दिया।

## भाजपा को सेमीफाइनल में मिली जीत

मुख्यमंत्री ने कहा कि विपक्ष पंचायत चुनावों को सेमीफाइनल करार दे रहा था, लेकिन जनता ने 12 में से 11 जगह भाजपा पर भरोसा किया है। इससे पहले केदारनाथ विधानसभा उपचुनाव, लोकसभा, निकाय चुनावों के अलावा 2022 के विधानसभा चुनावों में जनता ने विपक्ष को नकारने का काम किया है। सीएम ने कहा कि सरकार ने भराड़ीसैण में आयोजित कैबिनेट बैठक में भी युवाओं, महिलाओं और पूर्व सैनिकों से संबंधित कई फैसले लिए हैं।

## सीएम ने दी नसीहत-आपदा प्रभावितों के बीच गुजारें रात

सीएम ने कहा कि इस समय धराली सहित प्रदेश में कई जगह आपदा आई हुई है, जिस कारण लोगों को मुश्किलों का सामना करना पड़ रहा है। सरकार आपदा सहित सभी विषयों पर चर्चा के लिए तैयार थी लेकिन विपक्ष को लगा कि आपदा पर उनके पास कहने के लिए कुछ नहीं है, इसलिए विपक्ष ने हंगामा का बहाना बना दिया। इसके लिए मेज पलटने से लेकर माइक तोड़ने और कागज फाड़ने का काम किया गया।

सीएम ने नसीहत देते हुए कहा कि विपक्ष के सदस्य सदन में रजाई गद्दा लगाकर सोने के बजाय, आपदा प्रभावित जनता के बीच जाकर सोना चाहिए। सीएम ने कहा कि उन्होंने मंगलवार की रात को ही नेता प्रतिपक्ष यशपाल आर्य और वरिष्ठ विधायक प्रीतम सिंह से अनुरोध कर गतिरोध खत्म करने का अनुरोध किया। उन्हें खासकर स्वास्थ्य लाभ ले रहे तिलकराज बेहड़, ममता राकेश के स्वास्थ्य की चिंता थी।

## सस्ती लोकप्रियता के लिए रचा ड्रामा

मुख्यमंत्री ने कहा कि विपक्ष कानून—व्यवस्था और भ्रष्टाचार की बात कर रहा था, हम भी जवाब देना चाहते थे कि किसके समय क्या हुआ। उन्होंने कहा कि पहले भ्रष्टाचार में छोटी मछलियां पकड़ी जाती थीं, अब मगरमच्छ पकड़े जा रहे हैं। सरकार की सख्ती से 100 से ज्यादा नकल माफियाओं को जेल भेजा गया। विपक्ष को पंचायत चुनावों में बाजपुर और देहरादून में जीत मिली, इस पर उन्होंने कुछ नहीं कहा। वहीं, नैनीताल में जिन पांच सदस्यों के अपहरण का आरोप लगा उसमें से चार पहले ही भाजपा के सदस्य थे। सीएम ने कहा कि बेतालघाट या अन्य जगह जहां भी कानून व्यवस्था का सवाल उठा, सरकार ने तत्काल कार्यवाई सुनिश्चित की है, घटना की सीबीसीआईडी जांच के साथ ही मजिस्ट्रियल जांच भी कराई जा रही है लेकिन विपक्ष ने सदन में रात बितकर सस्ती लोकप्रियता का ड्रामा रचने का काम किया जो उनकी हताशा का प्रमाण है।

## सोना दुखद, चुप्पी दुर्भाग्यपूर्ण: भट्ट

**देहरादून :** भाजपा ने कांग्रेस पर स्वार्थपरक राजनीति करने का आरोप लगाते हुए कहा कि जन मुद्दों पर सजग रहने के बजाय विपक्ष सदन में सो गया और उसकी निंदा नहीं टूटी। विपक्ष की सड़क से सदन के भीतर जन मुद्दों पर लड़ने की बात भी शिगूफा ही साबित हुई। भाजपा प्रदेशाध्यक्ष एवं राज्यसभा सांसद महेंद्र भट्ट ने भी निशाना साधा कि आपदा के जख्मों पर महम हंगाने के बजाय विपक्षी नेताओं ने अपने ऊपर लगे मुकदमों को लेकर हंगामा किया। वहीं, सत्र समाप्ति को उचित बताते हुए कहा, सदन सिर्फ हंगामा करने, नौद लेने और राजनीति के लिए ही नहीं चलाया नहीं जा सकता है। उन्होंने गैरसैण सत्र में विपक्षी विधायकों द्वारा सदन में की गई तोड़फोड़ और अराजकता की कड़े शब्दों में निंदा करते कहा कि आज प्रदेश धराली, पीड़ी आदि अनेकों स्थानों पर आपदा के दंश का सामना कर रहा है। शासन प्रशासन जनता के सहयोग से राहत बचाव कार्यों के संवाहन और प्रभावितों को मदद पहुंचाने में लगा है।

## एक पेड़ मां के नाम अभियान में विस में हुआ पौधारोपण

**भराड़ीसैण, अमृत विचार:** गैरसैण में विस सत्र के दूसरे दिन बुधवार की शुरुआत मुख्यमंत्री धामी और विधानसभा अध्यक्ष ऋतु खंडूड़ी ने विधानसभा परिसर में ‘एक पेड़ मां के नाम’ अभियान के तहत पौधारोपण से की।

इस अवसर पर कैबिनेट मंत्री सतपाल महाराज, संसदीय कार्य मंत्री व वन मंत्री सुबोध उनियाल, मंत्री रेखा आर्या, सौरभ बहुगुणा, मुख्य सचिव आनन्द बर्द्धन, अपर मुख्य सचिव आरके सुधांशु, पुलिस महानिदेशक दीपम सेठ और प्रमुख वन संरक्षक हॉफ समीर सिन्हा ने भी पौधरोपण किया। मुख्यमंत्री पुष्कर सिंह धामी ने इस अवसर पर प्रदेशवासियों से अपील की कि हर नागरिक अपने जीवन में कम से कम एक पौधा अवश्य लगाए। उन्होंने कहा कि यह अभियान पर्यावरण संरक्षण, जलवायु संतुलन और आने वाली पीढ़ियों के सुरक्षित भविष्य की दिशा में एक महत्वपूर्ण कदम है।

## यशपाल व प्रीतम ने समिति से इस्तीफा दिया, सरकार को घेरा

संवाददाता, हल्द्वानी

**अमृत विचार:** नेता प्रतिपक्ष यशपाल आर्य ने सरकार पर त्रिस्तरीय पंचायत चुनावों को लेकर गंभीर आरोप लगाए हैं। उन्होंने कहा कि राज्य सरकार निष्पक्ष रूप से चुनाव कराने में बुरी तरह विफल रही है। उन्होंने और विधायक प्रीतम सिंह ने कार्य मंत्रणा समिति से भी इस्तीफा दे दिया है।

आर्य ने कहा कि 73वें संविधान संशोधन के बाद पंचायतों को संवैधानिक दर्जा मिला है, लेकिन सरकार ने जानबूझकर पंचायतों का कार्यकाल समाप्त होने के आठ महीने बाद भारी बरसात के बीच चुनाव कराए, जबकि ये चुनाव सुरक्षित समय में कराए जा सकते थे। सत्ता पक्ष ने पहले आरक्षण प्रणाली में हेरफेर कर अपने अनुकूल सीटें सुनिश्चित कीं, जिससे कई वर्गों के लोग चुनाव लड़ने के अवसर से वंचित किया गया। इसके बाद प्रमुख



नेता प्रतिपक्ष प्रीतम सिंह एवं वरिष्ठ विधायक प्रीतम सिंह । ● अमृत विचार

और जिप अध्यक्ष पदों के लिए भी आरक्षण अपने लोगों के पक्ष में तय किया गया, जो संविधान का उल्लंघन है। आर्य ने नैनीताल, बेतालघाट, रुद्रप्रयाग, बागेश्वर और ऊधमसिंह नगर में पुलिस संरक्षण में हुई अपराधिक घटनाओं को देवभूमि के लिए कलंक बताते हुए कहा कि उत्तरकाशी की आपदा के समय सरकार का ध्यान राहत कार्यों पर नहीं, बल्कि पंचायत पद हथियाने में था। विधानसभा के मानसून सत्र पर भी नेता प्रतिपक्ष

ने निराशा जताई। उन्होंने बताया कि विपक्ष पंचायत चुनावों में हुई अनियमितताओं और आपदा पर नियम 310 के तहत चर्चा चाहता था, लेकिन बिना कार्य मंत्रणा समिति की बैठक के सत्र को अनिश्चितकाल के लिए स्थगित कर दिया गया। कहा कि इन हालातों में कार्य मंत्रणा समिति में बने रहना व्यर्थ है इसलिए उन्होंने और कांग्रेस विधायक प्रीतम सिंह ने समिति से इस्तीफा देने का फैसला लिया है।

## उफ! मार्ग तक शव पहुंचाने की ऐसी विवशता

संवाददाता, टनकपुर

**अमृत विचार :** आदर्श जिले चम्पावत के राजकीय प्राथमिक विद्यालय में कार्यरत शिक्षक की रात में अचानक तबियत बिगड़ी और कुछ ही देर बाद उनका निधन हो गया। दूरस्थ क्षेत्र के गांव में रहकर नौकरी कर रहे शिक्षक के शव को सड़क तक पहुंचाने में ग्रामीणों और परिचितों को करीब तीन किमी पैदल चलने को विवश होना पड़ा। इसमें दो घंटे का समय लगा। इस वाक्ये ने आज भी सड़क विहीन गांवों में रह रहे लोगों की पीड़ा को फिर उजागर किया है।

मां पूर्णागिरि धाम के पुजारी



कुंदन सिंह बोहरा । (फाइल फोटो)

पंडित राजू तिवारी ने बुधवार को बताया कि, पूर्णागिरि धाम क्षेत्र के पास के कोटकेंद्री राजकीय उच्च प्राथमिक विद्यालय के शिक्षक कुंदन बोहरा की 18 अगस्त की रात अचानक तबीयत बिगड़ी।

मूल रूप से हल्द्वानी निवासी बोहरा कोटकेंद्री गांव में ही पत्नी के साथ रहकर शिक्षण कार्य करते

- **तीन किमी तक कंधे पर ले गए शिक्षक का शव, फिर पहुंचे मुख्य सड़क तक**
- **सड़क विहीन गांवों में रह रहे लोगों की पीड़ा हुई एक बार फिर उजागर**

थे। बताते हैं कि रात उन्हें बेचैनी हुई। गांव से सड़क तक पहुंचने के लिए दो रास्ते हैं। 3 किमी की सीधी पैदल चढ़ाई के बाद पोथ, श्यामलाताल होते हुए 36 किमी दूर टनकपुर या 6 किमी की पैदल दूरी तय कर चूका और फिर टुलीगाड़ होते हुए 37 किमी दूर टनकपुर पहुंचा जा सकता है।

परिस्थितियों को देखते हुए गांव के लोग शिक्षक के शव को पोथ

## मोटर मार्ग बनना चाहिए

ज्येष्ठ उप प्रमुख भुवन चंद्र पांडेय व मां पूर्णागिरि धाम समिति के अध्यक्ष पं. किशन चंद्र तिवारी ने इस घटना पर गहरा दुख व्यक्त करते हुए इस क्षेत्र में मोटर मार्ग का निर्माण कार्य जल्द किए जाने के मांग की है।

तक कंधे पर और फिर जीप से टनकपुर होते हुए हल्द्वानी ले गए। साथी शिक्षक नरेश पांडेय, गोविंद सिंह, मदन सिंह, पूरन राम, माधो सिंह, चंदन सिंह आदि ने कुर्सी से बांधकर शव को सड़क तक पहुंचाने के लिए डोली बनाई। पोथ से टनकपुर होते हुए शव को जीप से हल्द्वानी पहुंचाया गया।

## न्यायव्यवस्था में तकनीक का ज्यादा से ज्यादा प्रयोग करें: राज्यपाल सिंह

मुख्य संवाददाता, देहरादून

**अमृत विचार:** राज्यपाल गुरमीत सिंह से बुधवार को राजभवन में वर्ष-2022 बैच के प्रशिक्षु न्यायिक अधिकारियों ने शिष्टाचार भेंट की। उत्तराखंड न्यायिक एवं विधिक अकादमी में वर्ष-2022 के 15 प्रशिक्षु न्यायिक अधिकारी राज्य भ्रमण कार्यक्रम के अन्तर्गत, राजभवन पहुंचे थे।

इस अवसर पर राज्यपाल ने सभी अधिकारियों से वार्तालाप कर शुभकामनाएं देते हुए उनके उज्ज्वल भविष्य की कामना करते कहा कि न्यायपालिका समाज में न्याय, विश्वास और प्रारदर्शिता की आधारशिला है। प्रशिक्षु अधिकारी अपने कर्तव्यों



राज्यपाल गुरमीत सिंह से शिष्टाचार भेंट के दौरान न्यायिक अधिकारी ।

का निर्वहन निष्ठा, संवेदनशीलता और ईमानदारी से करें।

उन्होंने कहा कि न्याय व्यवस्था में टेक्नोलॉजी का अधिकतम उपयोग किया जाना चाहिए, ताकि लोगों को त्वरित और सुलभ न्याय मिल सके। महिला प्रशिक्षु अधिकारियों की अधिक संख्या देखकर राज्यपाल ने विशेष

प्रसन्नता व्यक्त की। उन्होंने अधिकारियों से अपेक्षा व्यक्त की कि वे न्याय को निष्पक्ष, समयबद्ध और सुलभ बनाने में अपनी महत्वपूर्ण भूमिका निभाएं। इस अवसर पर अकादमी के निदेशक प्रदीप पंत, राज्यपाल के विधि परामर्शी कौशल किशोर शुक्ल भी मौजूद रहे।



#### सिटी ब्रीफ

#### कांग्रेस नेता प्रदीप गाजियाबाद में सड़क हादसे में घायल

हल्द्वानी : हल्द्वानी निवासी युथ कांग्रेस के राष्ट्रीय समन्वयक प्रदीप नेगी रविवार रात गाजियाबाद में सड़क हादसे में घायल हो गए। हादसा इलेक्ट्रिक बस के डिवाइडर पर चढ़ने से हुआ। कांग्रेस नेता प्रदीप नेगी ने बताया कि रविवार रात 11 बजे वह हल्द्वानी से दिल्ली के लिए रवाना हुए। सुबह करीब साढ़े चार बजे के आसपास ड्रासना, गाजियाबाद के पास एकाएक बस डिवाइडर के ऊपर चढ़ गई। जिस कारण प्रदीप समेत बस में सवार सात से आठ लोग घायल हो गए। कांग्रेस नेता के नाक और हाथ में चोट आई। उन्हें नजदीकी अस्पताल ले जाया गया। जहां उपचार के बाद डिस्टार्च कर दिया गया।

# भाई से अवैध संबंध का राज खुला तो घोंट दिया ज्योति का गला

## योगा ट्रेनर ज्योति हत्याकांड : राज खुलने के बाद अजय ने छोटे भाई अभय को निकाल दिया था घर से, त्यागार से भी कर रहा था बाहर

कार्यालय संवाददाता, हल्द्वानी

**अमृत विचार :** पिछले 20 दिनों से पहेली बने योगा ट्रेनर ज्योति मेर हत्याकांड के राज से पर्दा उठ चुका है। ज्योति जिस योगा सेंटर में काम करती थी, उसके मालिक अजय रघुवंशी से ज्योति से अवैध संबंध थे। ये राज अजय के छोटे भाई अभय के सामने खुल चुका था। जिसके बाद से दोनों भाइयों में दूरियां बढ़ गई, इतनी कि अजय ने अभय को न सिर्फ घर से निकाल दिया, बल्कि व्यापार भी उसके हाथ से निकलने लगा था। अभय ने इन सबका जिम्मेदार ज्योति को मान लिया था और इसी वजह से उसने ज्योति को पहले तो बेरहमी से पीटा और फिर उसी की चुनरी से गला घोंट कर उसे मौत के घाट उतार दिया।

मुखानी थानाक्षेत्र के जेके पुरम में किराए पर रहने वाली 35 वर्षीय ज्योति मेर की लाश उसी के कमरे में 31 जुलाई को मिली थी। बुधवार को पुलिस बहुउद्देशीय भवन में मामले को खुलासा करते हुए एसएसपी प्रह्लाद नारायण मीणा ने बताया, 3 अगस्त को मुखानी थाने में दर्ज तहरीर में दीपा मेर निवासी हल्दूचौड़, तुलारामपुर, लालकुआं ने बताया कि उनकी बेटी ज्योति मेर पत्नी कमल सबलानी, मूल निवासी जोधपुर, राजस्थान, जेके पुरम घर की तीसरी मंजिल पर रहती थी

# 10 दिन में करें वाहनों की फिटनेस जांच, वाहन में हो जीपीएस एक्टिव

संवाददाता, हल्द्वानी

**अमृत विचार :** नगर निगम ने शहर की सफाई व्यवस्था को लेकर सख्त रुख अपनाते हुए मैजिक जीनी एजेंसी को कड़े निर्देश जारी किए हैं। नगर निगम में बुधवार को हुई एक बैठक के दौरान निगम प्रशासन ने एजेंसी को स्पष्ट कर दिया कि कचरा संग्रहण में किसी भी तरह की लापरवाही अब बर्दाश्त नहीं की जाएगी। बैठक की अध्यक्षता नगर आयुक्त श्रद्धा सिंह ने की, जिसमें उन्होंने एजेंसी को आदेश दिया है कि सभी कूड़ा संग्रहण वाहन चालू हालत में रहें। जीपीएस प्रणाली हर वाहन में क्रियाशील रहे। साथ ही

## नैनीताल जिपं अध्यक्ष चुनाव : याचिकाकर्ता के अधिवक्ता ने वीडियो टेम्परिंग की रिकार्डिंग कोर्ट को दिखाई

# मतपत्र पर ओवरराइटिंग का आरोप, आज देखी जाएगी फुटेज

विधि संवाददाता, नैनीताल

**अमृत विचार:** जिला पंचायत अध्यक्ष नैनीताल के चुनाव में एक मतपत्र में एक अधिकारी द्वारा मतपत्र में टेम्परिंग अथवा ओवरराइटिंग करने का आरोप लगा है।

याचिकाकर्ता की ओर से उनके अधिवक्ता ने वीडियो टेम्परिंग की रिकार्डिंग कोर्ट को दिखाई, जिसके बाद मुख्य न्यायाधीश जी. नरेंद्र की अध्यक्षता वाली खंडपीठ ने याचिकाकर्ता, राज्य सरकार एवं चुनाव आयोग के अधिवक्ताओं व अध्यक्ष पद के दोनों प्रत्याशियों से



#### ● हाईकोर्ट ने याचिका पर सुनवाई के बाद दिए जिला प्रशासन को व्यवस्था के निर्देश

ये वीडियो व सीसीटीवी देखने को कहा है। ये वीडियो और सीसीटीवी की फुटेज गुरुवार सुबह 11 बजे जिलाधिकारी कार्यालय नैनीताल में देखी जाएंगी। सीसीटीवी फुटेज और

### यह है मामला

मामले के अनुसार, जिला पंचायत अध्यक्ष और उपाध्यक्ष पद के चुनाव में कुल 22 मत पड़े थे। जिनमें से अध्यक्ष पद पर भाजपा प्रत्याशी दीपा दरम्याल को 11 और कांग्रेस प्रत्याशी पुष्पा नेगी को 10 मत मिले थे जबकि एक मत रद्द हुआ है। इसी रद्द मत में टेम्परिंग का आरोप है जिसमें 1 के ऊपर से 2 किए जाने का आरोप है जबकि उपाध्यक्ष पद पर भाजपा व कांग्रेस प्रत्याशी को बराबर मत मिले थे और चुनाव परिणाम लौटरी से निकला

वीडियोग्राफी जो कि ट्रेजरी के लॉकर में हैं, उसे दिखाने की व्यवस्था जिलाधिकारी करेंगी।

हाईकोर्ट के मुख्य न्यायधीश न्यायमूर्ति जी. नरेंद्र एवं न्यायमूर्ति

था। इस मामले को जिला पंचायत सदस्य पूनम बिष्ट ने उच्च न्यायालय में चुनौती दी है। बुधवार को उनकी तरफ से सुप्रीम कोर्ट के वरिष्ठ अधिवक्ता देवी देवदत्त कामथ, उच्च न्यायालय के वरिष्ठ अधिवक्ता डीएस पाटनी एवं वरिष्ठ अधिवक्ता अवतार सिंह रावत और सरकार की तरफ से एडवोकेट जनरल तथा मुख्य स्थायी अधिवक्ता सीएस रावत एवं राज्य चुनाव आयोग की तरफ से संजय भट्ट ने अपना-अपना पक्ष न्यायलय के सम्मुख पेश किया। मामले की सुनवाई गुरुवार को भी जारी रहेगी।

सुभाष उपाध्याय की खंडपीठ ने स्पष्ट किया है किवीडियोग्राफी और सीसीटीवी कैमरे की फुटेज देखने दोनों पक्षों के तीन-तीन अधिवक्ता, चुनाव आयोग के

अधिवक्ता एवं दोनों प्रत्याशी यानी कुल 9 लोग शामिल होंगे। इसके अलावा आसपास भीड़ को रोकने की जिम्मेदारी एसपी सिटी नैनीताल डॉ. जगदीश चन्द्र की होगी।

### पहचान छिपाने के लिए मुंडवा लिया था सिर

हल्द्वानी : बताया जाता है कि ज्योति को मौत के घाट उतारने का प्लान अभय पहले ही बना चुका था। हत्या के दिन उसने अपने चेहरे और सिर को ढक लिया था, ताकि अगर सीसीटीपी में नजर भी आए तो उसकी पहचान न हो सके। हालांकि अपनी चाल-ढाल को वह बदलना भूल गया और पुलिस की नजर में आ गया। पुलिस ने उसका फोटो बिहार तक के थानों तक पहुंचा दी थी। अभय जानता था कि पुलिस उसके पीछे और चक्मा देने के लिए उसने अपना सिर मुंडवा लिया था, लेकिन पुलिस को गच्चा नहीं दे पाया और पकड़ा गया।



ज्योति मेर । (फाइल)

### पहले दिन पुलिस ने मान लिया था आत्महत्या

हल्द्वानी : पहले दिन से ज्योति के परिवार के साथ आंदोलन कर रहे पहाड़ी आर्मी के संस्थापक अध्यक्ष हरीश रावत का कहना है कि मामले में पुलिस ने मुख्य आरोपी अभय को गिरफ्तार किया, लेकिन इसमें शामिल उसके भाई अजय और अन्य पर कार्यवाही नहीं की। गहराई से जांच करते हुए ज्योति के मोबाइल की पड़ताल करें तो कई रसूखदार इसमें लिप्त मिलेंगे। अपेक्षा है कि पुलिस अपनी जांच के दायरे को बढ़ाएगी और सभी दोषियों को न्याय के कठघरे में खड़ा करेगी। मुख्य आरोपी को पकड़ने के लिए हमारे आंदोलन का दबाव काम आया। नहीं तो पुलिस ने इस हत्या को पहले ही दिन आत्महत्या करार दिया था।

चुनरी भी बरामद की है, जिससे गला घोंटा गया। एसएसपी ने

### अभय की वजह से पड़ने लगी अजय व पत्नी के बीच दरार

हल्द्वानी : इस पूरे मामले में एक और बात सामने आई है। बताया जाता है कि जब अभय को अजय और ज्योति के रिश्ते का पता लगा तो उसने यह बात अपनी भाभी यानी अजय की पत्नी को बता दी। यहीं से न सिर्फ अजय और अभय के रिश्तों में दरार आई बल्कि अजय और उसकी पत्नी के रिश्तों में भी खटास आने लगी। ज्योति के परिजनों का कहना था ज्योति जल्द ही नौकरी छोड़ने वाली थी क्योंकि राजस्थान में रहने वाली उसकी सास की तबीयत काफी खराब है। हालांकि नौकरी छोड़ने के पीछे अवैध संबंध को भी वजह माना जा रहा है।

पुलिस टीम को ढाई हजार रुपए इनाम की घोषणा की है।

# सेना के जवान को एसटीएच में उपचार से मिला जीवनदान

संवाददाता, हल्द्वानी

**अमृत विचार:** सुशीला तिवारी अस्पताल में सेना के जवान को नया जीवनदान मिला है। चिकित्सकों व स्टाफ की मेहनत से जवान स्थिर होकर हायर सेंटर भेज दिया है। 17 अगस्त की शाम सड़क दुर्घटना में गंभीर रूप से घायल 15 कुमाऊ रेजीमेंट व वर्तमान में 24 गर्ल्स एनसीसी बटालियन अल्मोड़ा में तैनात हवलदार कमलेश मेहता को एसटीएच लाया गया। सर्जरी विभाग के विभागाध्यक्ष डॉ. राजीव सिंह के नेतृत्व में डॉ. प्रतीक शाक्य व डॉ. सुनीता ने मरीज का उपचार किया।

एक समय जवान की स्थिति काफी गंभीर हो गयी थी, ऑक्सीजन लेवल और पल्स रेट निम्न स्तर पर पहुंच गया। डॉक्टरों की निरंतर निगरानी व स्टाफ की मेहनत से मरीज स्थिर हो गया। जवान के तीमारदारों ने बताया कि अस्पताल ने बेहतर उपचार दिया। प्राचार्य डा. अरूण जोशी ने बताया जब जवान को चिकित्सालय लाया गया तब उसकी हालत काफी गंभीर थी, जिसे चिकित्सकों की गहन निगरानी में रखा गया। चिकित्सकों व स्टाफ की मेहनत से धीरे-धीरे जवान स्थिर हो गया। जिसे सेना के हेलीकॉप्टर से सेना के आरआर हॉस्पिटल दिल्ली भेज दिया गया।

## लापरवाही पर एसएसआई पर गिरी गाज, निर्लंबित

**नैनीताल:** शहर में जिला पंचायत चुनाव के दिन पांच सदस्यों के अपहरण के पूर्व दिवस पर इयूटी में लापरवाही बरतने पर एक एसएसआई पर गाज गिरी है। विभाग ने एसएसआई को निर्लंबित कर दिया है। जो चुनाव की पहली रात रात्रि अधिकारी के रुप में तल्लीताल में इयूटी पर तैनात थे। चुनाव की पहली रात्रि में थारा 163 लागू होने के बावजूद मालरोड से बैरिकेडिंग पार कर अपहरण को अंजाम देने वाले लोगों के जिला पंचायत कार्यालय के समीप स्थित होटल तक हथियारों के साथ पहुंचने पर कार्रवाई की गई है।

बता दें कि बीते 14 अगस्त को जिला पंचायत अध्यक्ष, उपाध्यक्ष चुनाव के दिन पांच सदस्यों के अपहरण के बाद हंगामा हो गया था। मामले में कोर्ट ने सख्त रुख अपनाया तो अपहरण के दौरान मूकदर्शक व लापरवाही बरतने वाले कर्मियों पर कार्रवाई शुरू हो गई है। एसपी जगदीश चंद्रा ने बताया कि इयूटी में लापरवाही बरतने पर रात्रि अधिकारी एसएसआई उदय सिंह राणा को निर्लंबित कर दिया गया है।

## उमस से लोग बेहाल

**हल्द्वानी:** मैदानी इलाकों में बारिश रुकने के बाद अब गर्मी का सितम शुरू हो गया है। पारे में उछाल आया है। दोपहर के समय उमस भरी गर्मी रहा है। हल्द्वानी में मंगलवार को सभी धूप निकली और कभी बादल छाप रहे। दिन के समय धूप निकलने की वजह से पारे में उछाल आया।

# 27 सितंबर को होंगे छात्रसंघ चुनाव, विवि ने की घोषणा

संवाददाता, हल्द्वानी

**अमृत विचार :** छात्रसंघ चुनाव कराने को लेकर चल रहे प्रदर्शन और जापन सौंपने के सिलसिले के बाद कुमाऊं विश्वविद्यालय ने छात्रसंघ चुनावों की तिथि घोषित कर दी है। कुमाऊं विवि, श्रीदेव सुमन विश्वविद्यालय और सोबन सिंह जीना विवि के कुलपतियों की बुधवार को छात्रसंघ चुनावों को लेकर बैठक हुई, जिस दौरान 27 सितंबर को चुनाव की तिथि निर्धारित की गई। उल्लेखनीय है कि कुमाऊं विवि की ओर से पूर्व में जारी शैक्षणिक कैलेंडर में छात्रसंघ चुनाव सितंबर में कराने का प्रावधान है। बैठक में कुमाऊं विवि

परिसर के निदेशक, अधिष्ठाता छात्र कल्याण, चीफ प्रॉक्टर और कुलसचिव की ओर से यह निर्णय लिया गया कि विवि से संबद्ध समस्त कॉलेजों में 27 सितंबर को छात्रसंघ चुनाव कराए जाएंगे। वहीं कुमाऊं विश्वविद्यालय के छात्र नेताओं ने छात्रसंघ चुनाव की तिथि घोषित किए जाने की मांग को लेकर बुधवार को विश्वविद्यालय मुख्यालय में नैनीताल में धरना-प्रदर्शन किया। यहां देव चौहान, आशीष कबड़वाल, तनिष्क मेहरा, कमल बोरा, अभिषेक कुमार, प्रियांशु बेलवाल, सागर मनराल, तुषार भट्ट, पारस जोशी, कौशल और यति पांडे सहित अन्य छात्र शामिल रहे।

# पांच माह से वेतन को तरस रहे उपनल कर्मियों ने मांगी भीख

संवाददाता, हल्द्वानी

**अमृत विचार:** वेतन की मांग को लेकर उपनल कर्मियों का आंदोलन अब उग्र होता जा रहा है। पांच माह से वेतन नहीं मिलने से नाराज उपनल कर्मियों ने विरोध स्वरूप बुधवार को भीख मांगी। उन्होंने रात्रि में कैंडल मार्च भी निकाला।

डॉ. सुशीला तिवारी राजकीय अस्पताल और राजकीय मेडिकल कॉलेज में कार्यरत उपनल कर्मी पिछले पांच महीनों से वेतन नहीं मिलने से बेहद परेशान हैं। नाराज कर्मचारी प्राचार्य डॉ. अरुण जोशी के कक्ष के बाहर बैठ गए। उन्होंने जमकर नारेबाजी की। कर्मचारियों ने कहा जो लोग किराए में रहते हैं,

# नैनीताल, भवाली व घोड़ाखाल में जीएसटी ने की छापा मारी

संवाददाता, नैनीताल

**अमृत विचार:** राज्यकर विभाग ने नैनीताल व घोड़ाखाल में बगैर जीएसटी पंजीकरण व टैक्स जमा न करने वाले प्रतिष्ठानों पर छापेमारी की। राज्यकर विभाग ने नैनीताल के तल्लीताल बाजार स्थित अमरजीत ट्रेडर व भवाली के अधिकारी ट्रेडर के यहां छापा मारा। बताया कि लंबे समय से केश में टैक्स जमा न पर विभाग ने छापेमारी की। घोड़ाखाल में बगैर जीएसटी पंजीकरण के संचालित किए जा रहे केदार धर्मस्थल और वॉकली रेस्टोरेंट एंड गेस्ट हाउस व तीन साल से जीएसटी रिटर्न दाखिल नहीं करने वाले बैंकवेट हॉल गोल्दुदेव सेवा समिति हर गोविंद में छापेमारी की कार्यवाही की गई। भवाली के अधिकारी ट्रेडर ने एक

साल से रिटर्न दाखिल नहीं किया था, उसके यहां भी जांच की गई। राज्यकर विभाग के सहायक आयुक्त प्रकाश चंद्र त्रिवेदी ने बताया कि अमरजीत ट्रेडर की वार्षिक आय 10 करोड़ से अधिक है। जिसके अनुसार संबंधित को साल में एक करोड़ का टैक्स भरना होगा, लेकिन लंबे समय से टैक्स जमा नहीं किया जा रहा था। छापेमारी में व्यापारी से दो लाख टैक्स जमा कराया गया। घोड़ाखाल में जीएसटी पंजीकरण कराने को एक संस्थानों को एक सप्ताह का समय दिया है। वहीं, गोल्दु देव सेवा समिति हरगोविंद बैंकवेट हॉल पर विभागीय कार्यवाही शुरू कर दी है। यहां विभाग के मोहित चौहान, चंद्र प्रकाश, नितिन आर्या रहे।

### शिकायत प्रकोष्ठ की स्थापना सहित दो हेल्पलाइन नंबर जारी

बैठक के दौरान नगर निगम की ओर से शिकायत प्रकोष्ठ की स्थापना की गई है और दो हेल्पलाइन नंबर भी जारी किए गए हैं। लोग सुबह 10 बजे से शाम 5

बजे तक इन नंबरों पर अपनी शिकायत दर्ज कर सकते हैं। निगम कार्यालय में नागरिक शिकायतों के समाधान के लिए दो कर्मी तैनात करने के निर्देश दिए गए हैं। ये कर्मचारी शिकायतों का रिकॉर्ड रजिस्टर में दर्ज करेंगे, जिसका समय-समय पर परीक्षण किया जाएगा। वार्ड 1 से 33 तक के लिए हेल्पलाइन नंबर :- 9458178738, 9997680443, वार्ड 34 से 60 तक के लिए जारी हेल्पलाइन नंबर - 8882610000 जारी किए गए हैं।

दस दिनों के भीतर सभी वाहनों की फिटनेस जांच पूरी की जाए। नगर आयुक्त ने कहा कि घर-घर और वाणिज्यिक क्षेत्रों से समय पर कचरा उठाना एजेंसी की जिम्मेदारी है। निर्देशों की अन्दरेखी की गई तो कड़ी कार्रवाई की जाएगी।

इस दौरान वरिष्ठ नगर स्वास्थ्य अधिकारी डॉ. जितेश, सहायक लेखाधिकारी गणेश भट्ट, मैजिक जीनी एजेंसी के प्रोजेक्ट हेड जसवीर सिंह व निर्भय सिंह और प्रोजेक्ट मैनेजमेंट यूनिट विवेक यादव मौजूद रहे।

## अपराध

कुमाऊं के छह जिलों में तीन साल के भीतर चोरी की 1793 वारदातें

# ताले तोड़कर तलाश रहे रोजगार, नशे के गर्त में बेरोजगार

सर्वेश तिवारी, हल्द्वानी

**अमृत विचार :** पह-लिख कर पास तो हो गए, लेकिन नौकरी नहीं मिली। नौकरी नहीं मिली तो आवारगर्दी शुरू कर दी और नशा भी करने लगें। जेब खाली रहने लगी तो इन बेरोजगार नशेबाजों ने घरों के ताले तोड़ने शुरू कर दिए। न सिर्फ चोरी बल्कि लूट और चैन स्नेचिंग जैसी वारदातों को अंजाम देने लगे। पिछले तीन सालों में नशे की गर्त में डूब चुके ये बेरोजगार कुमाऊं के 6 जिलों में लगभग 18 सौ वारदातों को अंजाम दे चुके हैं। बड़ी बात यह है कि पुलिस ने इन मामलों में करीब 300 शान्तिरी की गिरफ्तारी की। इसमें 80 फीसदी शान्तिरि इंटर पास हैं और कुछ स्नातक और डिग्रीधारक भी हैं।



पुलिस विभाग से मिले आकड़ों के मुताबिक कुमाऊं के पिथौरागढ़, चम्पावत, अल्मोड़ा, बागेश्वर, नैनीताल और ऊधमसिंह नगर में पिछले तीन सालों में चोरी की 1793 घटनाएं हुईं। इनमें घरों में चोरी के अलावा अन्य सार्वजनिक स्थानों पर चोरियां भी रहीं। सैकड़ों चोरी की घटनाओं में पुलिस ने

तीन सौ से अधिक आरोपियों को सलाखों के पीछे भेजा, जिनमें से 80 प्रतिशत इंटर पास युवा थे। जिनकी उम्र 20 से 35 साल के बीच रही। पूछताछ में आरोपियों ने पुलिस को बताया कि वह इंटर या स्नातक पास हैं, लेकिन बेरोजगार बैठे हैं। अधिकतर नशे के आदी हो चुके हैं और घर से भी कमाने का

### 1365 वाहन भी चोरी के साथ 141 लूट की घटनाएं

सिर्फ घरों या अन्य जगहों पर संध लगाकर आरोपियों ने गहने, नकदी ही नहीं चुराई बल्कि सड़क पर खड़े वाहनों को भी नहीं बख्शा। तीन साल के भीतर 1365 वाहनों को आरोपियों ने पार कर लिया। हालांकि इनमें से 75 फीसदी वाहनों को पुलिस ने बरामद कर लिया। यहां तीन साल के भीतर 141 लूट की घटनाएं दर्ज हुईं। इनमें पर्स, घेने, गहने या नकदी लूट के मामले रहे।

सभी जिलों को अपराधों पर अंकुश लगाने के लिए कड़ी कार्रवाई के निर्देश दिए हैं। गश्त में लापरवाही नहीं करने के संबंध में भी कप्तानों से बात की है। आरोपियों को सलाखों के पीछे भेजा जा रहा है। चोरी की घटनाओं का खुलासा करने के संबंध में कप्तानों को निर्देश दिए हैं। -**रिषिम अग्रवाल, आईजीकुमाऊं**

दबाव रहता है। नशे की लत पूरा करने के लिए घरों, दुकानों, होटलों

### मैदान के मुकाबले पहाड़ में कई गुना कम अपराध

चोरी, लूट या अन्य अपराधों की बात करें तो पहाड़ में ऐसे मामले मैदान की अपेक्षा कई गुना कम हैं। नैनीताल और ऊधमसिंह नगर की बात करें तो यहां बीते तीन साल में 1300 से अधिक चोरियां हुईं और 1200 से अधिक वाहनों की चोरी हुई। चम्पावत, बागेश्वर में इस तरह के अपराधों पर पुलिस ने कनेल कसी है। चैन स्नेचिंग के 35 से अधिक मामले इस दौरान दर्ज किए गए।

या सार्वजनिक स्थानों से चोरी की वारदात को अंजाम देते हैं।



## सिटी ब्रीफ

## शिवांशु जोशी जिला बार एसोसिएशन के प्रेस सचिव बने



नैनीताल। जिला बार एसोसिएशन नैनीताल ने अधिवक्ता शिवांशु जोशी को बार एसोसिएशन नैनीताल का प्रेस सचिव मनोनीत किया है। इस संबंध में एसोसिएशन के सचिव दीपक रुवाली के हस्ताक्षर से एक आधिकारिक पत्र जारी किया गया, जिसमें अध्यक्ष भगवत प्रसाद की सहमति से नियुक्ति प्रदान की गई है। एसोसिएशन ने अधिवक्ता शिवांशु जोशी को यह जिम्मेदारी एसोसिएशन के प्रति उनके समर्पण, उल्लेखनीय कार्यों और योगदान को देखते हुए सौंपी है। एसोसिएशन ने विश्वास जताया है कि वह अपने दायित्वों का पूर्ण निष्ठा व समर्पण के साथ निर्वहन करेंगे। उनकी नियुक्ति पर एसोसिएशन के अध्यक्ष भगवत प्रसाद, सचिव दीपक रुवाली, उपाध्यक्ष शंकर चौहान, उप सचिव दीपक दत्त पांडेय, वरिष्ठ कार्यकारिणी सदस्य प्रीति साह, तारा आर्या, शशांक कुमार व गौरव कुमार सहित अन्य वरिष्ठ अधिवक्ताओं ने शुभकामनाएं दीं हैं।

## डीएसबी परिसर में अरोमा कैंडल मेकिंग कार्यशाला आयोजित

नैनीताल: कुमाऊं विश्वविद्यालय नवोन्मेष एवं इनव्यूवेशन सेंटर आंतरिक गुणवत्ता आश्वासन प्रकोष्ठ एवं डीएसबी परिसर के रसायन विज्ञान विभाग के संयुक्त तत्वावधान में एक दिवसीय अरोमा कैंडल मेकिंग कार्यशाला एवं व्यावहारिक प्रशिक्षण कार्यक्रम आयोजित किया गया। चेष्टा संस्था ने विद्यार्थियों को रंगीन एवं सुगंधित मोमबत्तियां बनाने की विधि और उनके उपयोग की जानकारी दी। इस दौरान बीएससी, एम्एससी रसायन विज्ञान, शोधार्थी, फॉरेंसिक साइंस, फॉरिस्ट्री तथा बीकॉम के छात्रों ने उत्साहपूर्वक प्रतिभाग किया। कार्यक्रम में विज्ञान संकाय की अधिष्ठाता एवं विभागाध्यक्ष प्रो. चित्रा पांडेय, प्रो. आशीष तिवारी, प्रो. ललित तिवारी, डॉ. गीता तिवारी, डॉ. लज्जा भट्ट, डॉ. पेनी जोशी, डॉ. गिरीश खड्कवाल सहित अनेक प्राध्यापक व शोधार्थी उपस्थित रहे। कार्यक्रम का संचालन प्रो. ललित तिवारी ने किया।



नैनीताल में सरकार का पुतला दहन करते कांग्रेसी। ● अमृत विचार

## प्रगतिशील सांस्कृतिक पर्वतीय समिति के विवाद का पटाक्षेप

संवाददाता, रामनगर

अमृत विचार: प्रगतिशील सांस्कृतिक पर्वतीय समिति की प्रबंध कार्यकारिणी को लेकर काफी लंबे समय से चल रहे विवाद का पटाक्षेप हो गया। समिति के सन 2022 में सम्पन्न हुए चुनाव को विहित प्राधिकारी एसडीएम प्रमोद कुमार द्वारा निरस्त घोषित करते हुए अपना फैसला सुना दिया। बता दें कि समिति के चुनाव को लेकर सुमित लोहनी द्वारा चुनौती देते हुए नए चुनाव विधि सम्मत कराए जाने की मांग की थी। काफी लंबे समय से यह मामला एसडीएम कोर्ट में विचाराधीन था।

## गोला फेंक में हिमांशु तो दौड़ में हर्षित अव्वल

संवाददाता, कालाढूंगी

अमृत विचार: बुधवार को सरस्वती शिशु मंदिर चकलुआ में विद्या भारती उत्तराखंड द्वारा आयोजित संकुल स्तरीय क्रीडा प्रतियोगिता का आयोजन हुआ। इसमें कोटाबाग, कालाढूंगी, चकलुवा व लामाचौड़ संकुल के 40 भैया-बहन, प्रधानाचार्य व आचार्य शामिल हुए। कार्यक्रम का शुभारंभ मुख्य अतिथि विधायक प्रतिनिधि विकास भगत व बिशिष्ट अतिथि नवनिर्वाचित व्षिक प्रमुख मनीषा जंतवाल ने किया।



हल्द्वानी में पीलीकोठी चौराहे पर प्रदेश सरकार का पुतला फूंकते कांग्रेसी कार्यकर्ता। ● अमृत विचार



रामनगर में प्रदेश सरकार का पुतला दहन करते कांग्रेसी। ● अमृत विचार

## कांग्रेसियों का प्रदर्शन, सीएम का पुतला फूँका

कहा, राज्य में पटरी से उतरी कानून व्यवस्था, पंचायत चुनाव में बेतालघाट व नैनीताल की घटनाओं पर जताया रोष

कार्यालय संवाददाता, हल्द्वानी

अमृत विचार : कांग्रेस ने राज्य में बिगड़ती कानून व्यवस्था के विरोध में मुख्यमंत्री पुष्कर सिंह धामी का पुतला दहन किया। बुधवार को जिलाध्यक्ष राहुल छिमवाल के नेतृत्व में कांग्रेस कार्यकर्ता पीलीकोठी चौराहे पर इकट्ठा हुए। यहां उन्होंने राज्य सरकार के खिलाफ नारेबाजी की। वक्ताओं ने कहा कि प्रदेश में पंचायत चुनाव के दौरान सत्ताधारी भाजपा के गुंडों ने कानून व्यवस्था की धमियां उड़ाईं। पुलिस-प्रशासन के अधिकारी मूकदर्शक बने रहे। शांत नैनीताल में जिला पंचायत अध्यक्ष के चुनाव के दौरान माहौल खराब किया गया। अवैध हथियारों के दम पर अन्य प्रदेशों से बुलाए गुंडे पांच जिला पंचायत सदस्यों का अपहरण कर ले गए और पुलिस मूकदर्शक बनी रही। आरोप लगाया कि पुलिस सरकार के दबाव में काम कर रही है, कानून व्यवस्था तार-तार हो चुकी है। सभी ने तत्काल नैनीताल एसएसपी तबादले की मांग की। सभी ने एक सुर में कहा कि उत्तराखंड को गुंडा राज्य नहीं बनने देंगे। अंत में कांग्रेस कार्यकर्ताओं ने सीएम का पुतला दहन किया।



देहरादून में सरकार का पुतला दहन करने ले जाते कांग्रेस पदाधिकारी व कार्यकर्ता।

## देहरादून में कांग्रेसियों ने एस्टेलेहॉल चौक पर फूँका सरकार का पुतला

देहरादून: प्रदेश कांग्रेस ने बुधवार को राज्यभर में जिला मुख्यालयों पर भाजपा सरकार का पुतला दहन किया। इसी के तहत प्रदेश महिला कांग्रेस अध्यक्ष ज्योति रौतेला के नेतृत्व में देहरादून मुख्यालय में महिला कांग्रेस कार्यकर्ताओं द्वारा एस्टेलेहॉल चौक पर सरकार का पुतला दहन किया गया। इस दौरान

पूर्व मंत्री डॉ. हरक सिंह रावत, प्रदेश उपाध्यक्ष संगठन सूर्यकान्त धस्माना, प्रदेश महिला उपाध्यक्ष आशा डोबरियाल शर्मा, नजमा खान, चन्द्रकला नेगी, महासचिव पुष्पा पवार, सुशीला शर्मा, अनुराधा तिवाड़ी, कोमल बोहरा, संगीता गुप्ता, दीपा चौहान, भावना, विमला, अनीता दास, रेखा ढींगरा, आकांक्षा, मंजीत,

लीला रावत मौजूद रहे। महिला कांग्रेस ने आरोप लगाया कि राज्य की प्रस्तावित राजधानी गैरसैण में मानसून सत्र के दौरान सरकार द्वारा विपक्ष की पूरी तरह से अनदेखी की गई तथा विपक्ष द्वारा उठाये जा रहे जनहित के मुद्दों पर सरकार चर्चा कराने से बच रही है जो कि लोकतंत्र के लिए उचित नहीं है।

सतनाम सिंह, संदीप जोशी, किरन मेहरा, संदीप भैसोड़ा, संजय बिष्ट, किरन मेहरा, रेनू तोमर व मनोज भट्ट आदि मौजूद रहे।

## भाजपा सरकार के खिलाफ कांग्रेस ने फूँका पुतला

नैनीताल: प्रदेश की बिगड़ती कानून व्यवस्था को लेकर नगर कांग्रेस कमेटी, नैनीताल ने प्रदर्शन किया। नगर अध्यक्ष अनुपम कबडवाल के नेतृत्व में कार्यकर्ताओं ने तल्लीताल स्थित गांधी जी की मूर्ति के समीप मुख्यमंत्री का पुतला फूँका। इस दौरान नगर अध्यक्ष अनुपम कबडवाल ने आरोप लगाया कि सरकार ने प्रदेश में अराजकता का माहौल बनाकर लोकतंत्र व पंचायती राज व्यवस्था की हत्या की है। उन्होंने प्रशासन पर संविधानिक दायित्वों के निर्वहन में विफल रहने का आरोप लगाते हुए जिलाधिकारी और एसएसपी का तत्काल निलंबन कर जिले से हटाने की मांग की। प्रदर्शन में नगर महिला कांग्रेस अध्यक्ष डॉ. भावना भट्ट, जिलाध्यक्ष विधि प्रकोष्ठ कमलेश तिवारी, अधिवक्ता हरीश भट्ट, पूर्व पालिकाध्यक्ष सचिन नेगी, पूर्व ज्येष्ठ उप प्रमुख हिमांशु पांडेय, पूर्व नगर अध्यक्ष जेके शर्मा, पूर्व दायित्वधारी रईस भाईसाहब, सभासद अंकित चंद्रा, महिला कांग्रेस से सुनीता आर्या, आशा भट्ट, गीता मंडल समेत बड़ी संख्या में कांग्रेस कार्यकर्ता मौजूद रहे।

## नैनीताल में भाजपा ने कांग्रेस का पुतला दहन किया

नैनीताल: भाजपाइयों ने बुधवार को कांग्रेस का पुतला दहन कर विरोध जताया। भाजपा कार्यकर्ताओं ने यह कार्यक्रम कांग्रेस विधायकों द्वारा 19 अगस्त को विधानसभा में किए गए कथित अमर्यादित व्यवहार के विरोध में आयोजित किया। भाजपा मंडल अध्यक्ष नितिन काकी ने कहा कि कांग्रेस पार्टी अराजकता फैलाने और झूठी राजनीति करने में लगी है। उन्होंने आरोप लगाया कि कांग्रेस केवल झूठ के मुद्दों पर जनता को गुमराह कर रही है, जिसका भाजपा कड़ा विरोध करती है और जल्द ही सब सामने लाया जाएगा। इस दौरान भाजपा कार्यकर्ताओं ने कांग्रेस विरोधी नारे लगाए। कार्यक्रम में मोहित लाल साह, निखिल बिष्ट, विक्रम राठौर, हरीश सिंह राणा, आशीष बजाज, विकास जोशी, प्रदीप कुमार आर्य, भारत सिंह मेहरा, आयुष भंडारी, दया किशन पोखरिया, बिमला अधिकारी, कविता गंगोला, कलारती अस्सवाल, मीरा बिष्ट, प्रेमा अधिकारी, दीपिका बिनवाल, नीतु जोशी, भावना मेहरा, भोला दत्त तिवारी, आनंद बिष्ट, भूपेंद्र सिंह बिष्ट, संतोष साह, कृष्ण कुमार शर्मा, शिवांशु जोशी, राहुल नेगी रहे।

## पर्यटकों की सुविधाओं पर ध्यान देने के निर्देश

संवाददाता, नैनीताल

अमृत विचार: विगत पर्यटन सीजन में पर्यटन सुविधाओं के संबंध में जिले के पर्यटन स्थलों में आवश्यक सुविधाओं व्यवस्थाओं आदि के संबंध में स्थानीय लोगों की प्रतिक्रिया, फीडबैक, विचार तथा आने वाले पर्यटक सीजन के लिए आवश्यक सुझावों को लेकर बुधवार को मुख्य विकास अधिकारी अनामिका की अध्यक्षता में एक बैठक हुई। जिला कार्यालय सभागार, नैनीताल में हुई बैठक में पर्यटन से जुड़े विभिन्न संगठन, होटल एसोसिएशन, व्यापार मंडल, शटल सेवा, टैक्सी यूनियन, नाव एवं घोड़ा चालक संघ सहित पर्यटन से जुड़े विभिन्न विभागों के प्रतिनिधियों ने प्रतिभाग किया गया।



पर्यटन सीजन के लिए बैठक लेती सीडीओ। ● अमृत विचार

बैठक में गत पर्यटन सीजन में जिला मुख्यालय समेत कैची धाम व अन्य पर्यटन स्थलों में पर्यटन सुविधाओं एवं उनमें आवश्यक सुधार के बारे में चर्चा की गई। सीडीओ अनामिका ने कहा कि आने वाले पर्यटन सीजन में पर्यटकों

को बेहतर सुविधा मुहैया करानी है ताकि आने वाला प्रत्येक पर्यटक एक बेहतर संदेश लेकर यहां से जाए। उन्होंने जिला पंचायत, पर्यटन विभाग, नगर पालिका, जिला विकास प्राधिकरण से आए अधिकारियों को निर्देशित किया कि पार्किंग व शटल

## लेक्स के दीपक का राजकीय मेडिकल कॉलेज के लिए चयन

लेक्स के दीपक का राजकीय मेडिकल कॉलेज के लिए चयन

संवाददाता, भीमताल

अमृत विचार: लेक्स इंटरनेशनल स्कूल, भीमताल के छात्र दीपक गोस्वामी का वीर चन्द्र सिंह गढ़वाली राजकीय मेडिकल कॉलेज, श्रीनगर (गढ़वाल) के लिए प्रथम काउन्सिलिंग में ही चयन हो गया है। दीपक गोस्वामी विद्यालय के मेधावी विद्यार्थी रहे हैं और उन्होंने 12वीं की परीक्षा भी अच्छे अंकों के साथ पास की थी। इस उपलब्धि पर विद्यालय के प्रधानाचार्य एसएस नेगी ने दीपक, उनके अभिभावकों एवं परिवारजनों को बधाई प्रेषित की और उज्ज्वल



प्रधानाचार्य के साथ दीपक गोस्वामी। भविष्य की कामना की। प्रधानाचार्य नेगी ने सभी विद्यार्थियों से दीपक से सीख लेते हुए आगे बढ़ने को प्रेरित किया। दीपक की इस उपलब्धि पर विद्यालय के सभी शिक्षकों एवं कर्मचारियों ने उन्हें शुभकामनाएं दीं हैं।

## कुंदन महारा अध्यक्ष व गोपाल बिष्ट सचिव बने

भीमताल: नौकुरियाताल में निवासियों ने



बैठक कर रामलीला को और भव्य बनाने का निर्णय लिया। इस मौके पर सर्वसम्मति से कुंदन सिंह मेहरा अध्यक्ष, विनोद दुर्गा उपाध्यक्ष, गोपाल बिष्ट सचिव, महेश चंद जोशी कोषाध्यक्ष और जबकि संरक्षक का दायित्व प्रदीप कर्नाटक, अनिल चनोतिया, जितेन्द्र चनोतिया, राकेश भट्ट, लोकेश पोखरिया, पंकज पांडे, मनोज कर्नाटक व नवल कुमार को सौंपा गया।

## इनरव्हील ने छात्रा को दी साइकिल

संवाददाता, रामनगर

अमृत विचार: इनर व्हील क्लब ने मेरी उडान के अन्डर प्रोजेक्ट के तहत एक निर्धन बालिका को साइकिल उपहार स्वरूप दी ताकि मिनाक्षी को आने जाने में दिक्कतों का सामना न करना पड़े। बता दें कि मिनाक्षी को शिक्षा ग्रहण करने के लिए काफी दूर से आना होता है। इसके अतिरिक्त कोसी बैराज पर क्लब की सदस्यों ने मछलियों को आटा खिलाते के साथ ही लोगों से उन्हें न मारने की अपील भी की। कहा कि मछलियां



साइकिल के साथ मिनाक्षी एवं वलब की महिलाएं। ● अमृत विचार

भी जल प्रदूषण दूर करने में एक हद तक मददगार होती है। इस दौरान क्लब की सीजाआर पीयषी अग्रवाल, अध्यक्ष कविता गोयल सेक्रेट्री

आंजेली जिन्दल, मीना, आईएसओ चारुल, सीमा लखोटिया, दीप्ती, दिपिका, निकिता, अलका, संगीता, सुमिति मेहरोत्रा मौजूद रहे।



सिटी ब्रीफ

पांच मार्ग बंद होने से यातायात प्रभावित

हल्ल्द्वान्नी : पर्वतों में बारिश, भूस्खलन और मलबा आने की वजह से कई मार्ग बंद हो गए हैं। इनमें राज्य मार्ग भी शामिल हैं। इन मार्गों को जेसीबी से खोला जा रहा है। जनदाद आददा प्रबंधन प्राधिकरण के अनुसार रामनगर - भंडारपानी -अमगढी, शीतला -मुक्तेश्वर, चमडिया -लोहाली, खुजेटी -भोनरा और छिडाखान -अमजड मार्ग बंद चले रहे हैं। इन मार्गों में रामनगर से भंडारपानी मार्ग राज्य मार्ग है इसके अलावा बाकी सभी मार्ग ग्रामीण मार्ग हैं।

शिविर में 92 मरीजों की हुई स्वास्थ्य जांच

हल्ल्द्वान्नी : जन सेवा समिति ने संजीवनी अस्पताल की मदद से निशुल्क स्वास्थ्य शिविर लगाया गया। भाजयुमो जिलाध्यक्ष काफिले हबली ने बताया कि शिविर में हड्डी, नेत्र, श्वास, सी रोग के विशेषज्ञ शामिल हुए। जिसमें 92 लोगों के स्वास्थ्य की निशुल्क जांच हुई और दवाएं वितरित की गईं। फिजिशियन डॉ. अजय पुंडीर, ऑर्थोपेडिक सर्जन डॉ. तन्मय बनर्जी, श्वास रोग विशेषज्ञ डॉ. अंशुल केडिया, सी रोग विशेषज्ञ डॉ. अदिति अरोड़ा, आईक्यू सुपर स्पेशलिटी से ऑटोमेटेड नतीतीश तिवारी, सीनियर फार्मासिस्ट अशोक सिंह राणा रहे। रजन बर्गली, प्रकाश हबली, दिशु शर्मा, प्रिंस शर्मा, हर्ष राजौर, हिमांशु सनवाल, योगेश राजौर, करन आदि रहे।

## बर्ड फ्लू की रोकथाम के लिए सामंजस्य बनाएं सभी विभाग

संवाददाता, हल्ल्द्वान्नी

**अमृत विचार** : बर्ड फ्लू एवियन इन्फ्लूएंजा की रोकथाम और विभिन्न विभागों से समन्वय को लेकर बुधवार को नगर आयुक्त ऋचा सिंह ने अध्यक्षता में नगर निगम कार्यालय में पशुपालन व अन्य विभागों के साथ बैठक हुई।

बैठक के दौरान नगर आयुक्त ने स्वास्थ्य विभाग, वन विभाग, पशुपालन विभाग, ग्राम्य विकास विभाग, खाद्य सुरक्षा विभाग, पुलिस और राजस्व विभाग को नियमानुसार कार्रवाई के लिए आवश्यक निर्देश दिए। इस दौरान पशुपालन विभाग से वरिष्ठ पशु चिकित्साधिकारी डॉ. आरके पाठक की ओर से अगवत कराया गया कि अभी तक हल्ल्द्वान्नी ब्लॉक में बर्ड फ्लू का एक भी केस

# शिक्षकों ने रोका मूल्यांकन कार्य चाक डाउन के चलते पढ़ाई ठप

## आक्रोश में शिक्षक , हल्ल्द्वान्नी ब्लॉक के सभी स्कूलों में कार्यबहिष्कार जारी

संवाददाता, हल्ल्द्वान्नी

**अमृत विचार** : राजकीय शिक्षक संघ की प्रांतीय कार्यकारिणी के आवाह पर हल्ल्द्वान्नी ब्लॉक के सभी 37 माध्यमिक विद्यालयों में बुधवार को तीसरे दिन भी पूर्ण रूप से चाक डाउन रहा। जिस कारण शिक्षण अनदेखी किए जाने से नाराज हैं। शिक्षक वर्षों से लंबित पदोन्नति, वार्षिक स्थानांतरण बहाली और प्रधानाचार्य सीधी भर्ती निरस्तीकरण जैसी मांगों की सरकार की ओर से लगातार अनदेखी किए जाने से नाराज हैं। चाक डाउन के दौरान शहर के एमबी इंटर कॉलेज में चल रहे बोर्ड सुधार परीक्षा मूल्यांकन कार्य का भी जिला कार्यकारिणी के नेतृत्व में पूर्ण बहिष्कार किया। जिलाध्यक्ष गिरीश जोशी और जिला मंत्री पंकज बधानी ने साफ किया कि जब तक मांगें पूरी नहीं होतीं, शिक्षक मूल्यांकन कार्य में भाग नहीं लेंगे।



रामनगर में बीईओ कार्यालय के बाहर प्रदर्शन करते शिक्षक। ● अमृत विचार

ब्लॉक अध्यक्ष हरीश पाठक और ब्लॉक मंत्री गणेश जोशी ने चेतावनी दी कि यदि सरकार ने छात्रहित में शिक्षकों की सभी मांगों को स्वीकार नहीं किया, तो यह आंदोलन और उग्र रूप लेगा। 25 अगस्त के बाद जिले व ब्लॉक मुख्यालयों पर धरना शुरू किया जाएगा। मूल्यांकन बहिष्कार के दौरान पूर्व प्रांतीय महामंत्री डॉ. सोहन सिंह माजिला, मंडल अध्यक्ष गोकुल मर्तोल्या, पूर्व जिलाध्यक्ष विवेक पांडे, ब्लॉक मंत्री गणेश जोशी

### शिक्षक आंदोलन के मुख्य मुद्दे

- वर्षों से लंबित पदोन्नति प्रक्रिया में तेजी।
- वार्षिक स्थानांतरण प्रक्रिया की बहाली।
- प्रधानाचार्य की सीधी भर्ती पर रोक शिक्षकों के साथ अनुचित व्यवहार और अनदेखी बंद हो।

समेत तमाम शिक्षक नेताओं ने कहा कि अब आर-पार की लड़ाई

## टीम बिड़ला ने यूएन सम्मेलन में दिखाई उत्कृष्टता, मारी बाजी

संवाददाता, हल्ल्द्वान्नी

**अमृत विचार** : आर्यमान विक्रम बिड़ला इंस्टीट्यूट ऑफ लर्निंग (एवीबीआईएल) की टीम ने 18-19 अगस्त को दीक्षांत द्वारा आयोजित मॉडल यूनाइटेड नेशंस सम्मेलन में शानदार प्रदर्शन किया। इस सम्मेलन में 12 स्कूलों के 282 छात्रों ने भाग लिया। 8 समितियों में वैश्विक मुद्दों पर बहस, चर्चा व वातां में भाग लिया। आर्यमान की 20 सदस्यों वाली टीम का नेतृत्व शिक्षिका मधु पांडे और प्रणव मिश्रा ने किया। इनमें विभिन्न समितियों में बेस्ट डेलिगेट पुरस्कारों में इशिका काम्बोज (यूएनडब्ल्यू), अथर्व पुंडीर (इकोसॉक), विनायक मेहरा (वर्बल मेशन), आरुष रावत (वर्बल मेशन), शौर्य सती (स्पेशल मेशन), अपना पौडियाल (स्पेशल



पुरस्कार हासिल करने वाले आर्यमान के विद्यार्थी और साथ में शिक्षक।

मेशन), मौलिक मेहता (वर्बल मेशन), अरुणिमा पंत (स्पेशल मेशन), मनस्विनी परगाई (हार्ड रिकमेंडेशन), मानवेद सिंह बिष्ट (प्रोमिसिंग डेलीगेट्स), संगीश पाठक (प्रोमिसिंग डेलीगेट्स), शेफा सोच और समस्या-समाधान कौशल विकसित करने में मदद मिलेगी। टीम के प्रदर्शन ने संस्था की भावी नेताओं व वैश्विक नागरिकों को पोषित करने की प्रतिबद्धता को प्रदर्शित किया।

### सोमांश बने सुपर डांसर में मॉनिटर, मां कंचन को राजमाता की कुर्सी

**रामनगर** : रामनगर के सोमांश सिंह डंगवाल ने रामनगर का नाम रोशन किया है। लिटिल चैंप सोमांश सिंह डंगवाल पिछले 6 वर्षों से मुंबई में रह कर कई सोरियल, सोमांश मंवर अपनी मूवी, गाने कर माता कंचन के साथ। चुके है। सोमांश सुपर डांसर सीजन 5 में अपनी प्रतिभा का लोहा मनवा रहे है। सोमांश को सुपर डांसर बच्चों के मॉनिटर का खिताब दिया गया है। उनकी माता कंचन डंगवाल जो स्वयं इस कार्यक्रम में अपनी पहचान बनाने में सफल हुई है। उनको राजमाता का खिताब मिला है। उनकी उपलब्धि से सोमांश के पिता भुवन सिंह डंगवाल बहुत उत्साहित है।



हल्ल्द्वान्नी, भीमताल व रामनगर समेत विभिन्न स्थानों पर कार्यक्रम, वक्ताओं ने उन्हें सूचना क्रांति तथा पंचायती राज का जनक बताया

## कांग्रेस ने पूर्व प्रधानमंत्री राजीव गांधी को जयंती पर किया याद

कार्यालय संवाददाता, हल्ल्द्वान्नी

**अमृत विचार** : कांग्रेस ने पूर्व प्रधानमंत्री स्व. राजीव गांधी की जयंती पर पुष्पांजलि अर्पित की और उनके सपनों का भारत बनाने का संकल्प लिया। बुधवार को स्वराज आश्रम में हुए कार्यक्रम में जिलाध्यक्ष राहुल छिमवाल के नेतृत्व में कांग्रेस कार्यकर्ताओं ने पूर्व पीएम राजीव गांधी के चित्र पर पुष्प अर्पित किए। छिमवाल ने कहा कि आधुनिक भारत के निर्माता एवं सूचना क्रांति के जनक पूर्व प्रधानमंत्री राजीव गांधी का हिंदुस्तान के विकास में किए योगदान को कभी भुलाया नहीं जा सकता है। आईटी दौर की कल्पना वर्षों पहले उन्होंने की थी, देश के हर युवा की जेब में जो एंड्राइड फोन है यह उन्हीं की देन



हल्ल्द्वान्नी में पूर्व प्रधानमंत्री राजीव गांधी को नमन करते कांग्रेसी। ● अमृत विचार

है। राजीव गांधी से मिलने व सुनने के लिए उस समय के ताकतवर राष्ट्राध्यक्ष आतुर रहते थे। वह विकास का जो रोडमैप हिंदुस्तान को दे गए तो देश ने विकास के नए आयाम प्रारंभ किए। आज की फासीवादी विचारधारा की सत्ता ने देश को पीछे धकेलने का

काम किया है। इस दौरान गोविन्द बिष्ट, मनोज शर्मा, संजय किरौला, कोशलेंद्र भट्ट, राजेंद्र उपाध्याय, मधु सांगुड़ी, जया कर्नाटक, पुष्पा तिवारी, हेम पांडे, राजेंद्र उपाध्याय, गोविन्द बगड़वाल, ताहिर हुसैन आदि रहे।

**जयंती पर राजीव गांधी को किया याद**  
भीमताल : कांग्रेस कार्यकर्ताओं ने पूर्व प्रधानमंत्री स्वर्गीय राजीव गांधी जी की जयंती के अवसर पर श्रद्धा सुमन अर्पित करते हुए उन्हें नमन किया। वक्ताओं ने उन्हें सूचना क्रांति तथा पंचायती राज का जनक बताया। नगर कांग्रेस अध्यक्ष डीके डालाकोटी, नगर पालिका अध्यक्ष सीमा टट्टा, पूर्व अध्यक्ष सतीश लाल वर्मा, जिला सचिव आशा आर्य, निर्मला आर्य, जिला सचिव सतीश टट्टा, सभासद विमल आर्य, शुभम नैनवाल, रामपाल गंगोला, जिला युवा उपाध्यक्ष नीरज कुमार, भूदर कर्नौलिया, प्रदेश युवा सचिव गुंजन रौतौला, पीसी नरुंगई, खुशीराम, देवेंद्र सिंह फर्न्याल, विनोद कुमार, सरिता देवी, गीता देवी, राम लाल, दानिश खान, आमिरखेम व जुबेर खान थे।

**रामनगर में भी राजीव गांधी को याद किया**  
रामनगर : पूर्व प्रधानमंत्री राजीव गांधी की जयंती पर कांग्रेस कार्यकर्ताओं ने उन्हें श्रद्धांजलि देते हुए भारतीय समाज के प्रति किए गए योगदान को याद किया। पूर्व विधायक राजजीत सिंह रावत की अध्यक्षता में आयोजित कार्यक्रम में कार्यकर्ताओं ने स्व. राजीव गांधी के चित्र पर पुष्पांजलि अर्पित की। नगर अध्यक्ष भुवन शर्मा, ब्लॉक अध्यक्ष देशबंज रावत, मालहन अध्यक्ष ओमप्रकाश, प्रेम जैन, वीरेंद्र तिवारी, एडवोकेट फैजुल हक, अनिल अग्रवाल, सल्वर हुसैन, धीरज उपाध्याय, महेश पाण्डे, वीरेंद्र लटवाल, मनोज गोस्वामी, लीलाधर जोशी, मौ. चंद खान, धराल्लभ पाण्डे, अफाक हुसैन, कुबेर कड़ाकोटी, नरेश कालिया, कैलाश त्रिपाठी, जावेद खान व धीरज रहे।

**सद्भावना दिवस के रूप में मनाई स्व. गांधी की जयंती**  
हल्ल्द्वान्नी : राजकीय बालिका इंटर कॉलेज चोरगलिया में बुधवार को पूर्व प्रधानमंत्री स्व. राजीव गांधी की 81 वीं जयंती को सद्भावना दिवस के रूप में मनाया गया। संचालन राजनीति विज्ञान प्रवक्ता दीप्ति जोशी ने किया। प्रधानाचार्या तनुजा जोशी ने राष्ट्र की वर्तमान स्थिति पर आधारित अपनी स्वरचित कविता इस देश को लो बचा लो का वाचन किया। प्रधानाचार्या ने समस्त विद्यालय परिवार को सांप्रदायिक सौहार्द, राष्ट्रीय एकता, शांति और भाईचारे को बनाए रखने की शपथ दिलाई। इस मौके पर विज्ञान वर्ग की शिक्षिकाएं कंचन जोशी और तरुण वर्मा ने ऊर्जा संरक्षण पर विचार प्रस्तुत किए। विद्यालय की छात्राओं गुंजन, भावना परगाई और खुशबू ने अक्षय ऊर्जा के लाभ व चुनौतियों पर विचार साझा किए। शिक्षिका मुन्नी और हेमा टाकूली मौजूद रहीं।

## विधायक भगत की अफसरों को फटकार, एक माह का अल्टीमेटम

कार्यालय संवाददाता, हल्ल्द्वान्नी

**अमृत विचार** : भाजपा विधायक बंशीधर भगत ने बुधवार को अपने आवास पर जल जीवन मिशन की समीक्षा की। ग्राम प्रधानों की शिकायत पर विधायक ने जल संस्थान, जल निगम के अधिकारियों को कड़ी फटकार लगाई। प्रत्येक अधिकारी को प्रधानों के साथ तिथि निर्धारित कर 30 अगस्त तक स्थलीय निरीक्षण के निर्देश दिए। बैठक में ग्राम प्रधानों ने बताया कि रामड़ी आनसिंह एवं पीपलपोखरा में पेयजल लाइनों के लीकेज, बसानी में पिछले दिनों हुई भारी बारिश से पाइप लाइन बह जाने, बजुनिया हल्दू एवं घुगी नंबर-दो में ट्यूबवेल निर्माण पूर्ण नहीं होने,बच्चीनगर एवं पनियाली में घरों में पानी के कनेक्शन नहीं देने, कुरिया गांव में प्लास्टिक के पाइप डालने एवं क्षतिग्रस्त होने, लामाचौड़ खास में नलकूप लीकेज होने एवं गेटवाल नहीं लगाने, फुटकुआं में 50 प्रतिशत कनेक्शन नहीं देने, बैल पोखरा में नलकूप तैयार होने के बावजूद शुरू



अधिकारियों के साथ जल जीवन मिशन की समीक्षा करते विधायक बंशीधर भगत।

नहीं करने की शिकायतें मिलीं। विधायक ने चेतावनी दी कि यदि एक माह में काम पूरे नहीं हुए तो अगली बैठक डीएम की उपस्थिति में होगी और अधिकारियों की जवाबदेही तय की जाएगी। विधायक भगत ने अधिकारियों की फटकार लगाते हुए कहा कि उनकी गैर जिम्मेदाराना कार्यशैली का नतीजा है कि पंचायत चुनावों में भाजपा को विकास कार्य करने के बावजूद मुफीद जनादेश नहीं मिला। वर्षों से सड़के खोदी गई हैं उनको ठीक नहीं किया जा रहा, जहां पानी की लीकेज है जनप्रतिनिधियों के सूचना देने के बावजूद अनदेखी की जा

रही है। अधिकारी ठेकेदार पर और ठेकेदार विभाग पर जिम्मेदारी डाल कर इतिश्री कर रहे हैं। उन्होंने यहां तक कहा कि अधिकारियों ने विपक्ष के साथ मिलकर हमको (भाजपा) 2027 का चुनाव हराने का ठेका लिया है। एक भी काम समय पर पूरा नहीं हो पा रहा। विधायक ने अंतिम बार एक माह का समय देते हुए कहा 30 सितंबर तक हर नलकूप हर योजना का उद्घाटन करेंगे अन्यथा अधिकारी कार्यवाही के लिए तैयार रहें। इस दौरान संदीप सनवाल, कंचन उप्रेती, दलीप नेगी, प्रकाश पटवाल, दिगंबर भोजक, प्रधान गणेश साह आदि मौजूद रहे।

### लक्ष्मण खाती सांसद भट्ट के प्रतिनिधि बने

लालकुआं : क्षेत्रीय सांसद अजय भट्ट ने वरिष्ठ भाजपा नेता लक्ष्मण खाती को पुनः अपना प्रतिनिधि नियुक्त करते हुए उनसे क्षेत्र के विकास कार्यों में अपनी सहभागिता निभाने का आह्वान किया है। लक्ष्मण क्षेत्र के स्थानीय निकाय, पंचायत एवं शासकीय बैठकों में सांसद प्रतिनिधि के रूप में प्रतिभाग करेंगे। खाती ने क्षेत्रीय सांसद का आभार व्यक्त करते हुए उनके भरोसे पर खरा उतरने का विश्वास दिलाया है। कहा कि सांसद अजय भट्ट के प्रयास से केंद्रीय मंत्री राष्ट्रीय राजमार्ग नितिन गडकरी ने लालकुआं नगर की यातायात समस्या को देखते हुए नगर में बाईपास निर्माण की डीपीआर तैयार करने के निर्देश दिए हैं। यहां भाजपा नेता धन सिंह बिष्ट , बीसी भट्ट, रमाकांत पन्त आदि मौजूद रहे।



## मंडी बाईपास पर डिवाइडर को खोले जाने की मांग उठी



डिवाइडर के कट को खोलने की मांग को लेकर एसडीएम को ज्ञापन सौंपते लोग।

संवाददाता, हल्ल्द्वान्नी

**अमृत विचार** : गौलापार जाने के लिए ट्रेनिंग ग्राउंड के पास मंडी बाईपास पर डिवाइडर को बंद कर दिया गया है। इससे गौलापार के ग्रामीणों ने आक्रोशित होकर एसडीएम को ज्ञापन दिया है। एसडीएम राहुल शाह को दिए

ज्ञापन में ज़िप सदस्य लीला बिष्ट ने कहा कि डिवाइडर को बंद किए जाने की वजह से अब लोगों को घूमकर आना पड़ता है। इसमें समय और ईंधन की बर्बादी होती है। इस दौरान अर्जुन सिंह बिष्ट, रामसिंह नगरकोटी, प्रदीप बर्गली, धर्मेन्द्र सिंह रैक्वाल, दीपक, नवीन चंद्र पलड़िया, चंदन सिंह क्ववीरा, संदीप जोशी आदि थे।

## रंग कार्यशाला में जुटेंगे रंगमंच के दिग्गज




वंदन सिंह बिष्ट, एनएसडी चितरंजन त्रिपाठी।

डॉ. दीपन भट्ट।


दानिश इकबाल।

रचना बिष्ट।

वाली कार्यशाला में रंगमंच के विविध आयामों के विषय में समय-समय पर राष्ट्रीय नाट्य विद्यालय से आने वाले प्रशिक्षक रंगमंच से सम्बन्धित प्रशिक्षण प्रदान करेंगे। कार्यशाला में मुख्य रूप से राष्ट्रीय नाट्य विद्यालय के निदेशक चितरंजन त्रिपाठी, श्रीश डोभाल, फिल्म ट्रेनिंग इंस्टीट्यूट ऑफ इंडिया से सुदर्शन जुयाल, फिल्म एवं टीवी स्टार दानिश इकबाल सहित कई अन्य विशेषज्ञ नाट्य की विभिन्न विधाओं का प्रशिक्षण देंगे। कार्यशाला के नाट्य



श्रीश डोभाल।



सुदर्शन जुयाल।

की सभी विधाएं जिसमें मुख्य रूप से अभिनय, निर्देशन, नाट्य लेखन, रूप सज्जा, संगीत, मंच व्यक्तित्व विकास इत्यादि का गहन प्रशिक्षण दिया जाएगा। कार्यशाला के प्रतिभागियों के द्वारा तैयार नाटक का मंचन हल्ल्द्वान्नी, दिल्ली सहित देश के विभिन्न राज्यों में आयोजित राष्ट्रीय एवं अंतरराष्ट्रीय नाट्य समारोह में किया जाएगा। कार्यशाला के आयोजन हेतु हल्ल्द्वान्नी के वरिष्ठ

## गरीबों को उजाड़ने की साजिश कर रही सरकार

कार्यालय संवाददाता, हल्ल्द्वान्नी

**अमृत विचार** : अखिल भारतीय किसान महासभा का भूमि के मालिकाना अधिकार समेत आठ सूत्रीय मांगों को बेमियादी धरना प्रदर्शन लगातार तीसरे दिन बुधवार की भी जारी है। किसान महासभा के प्रदेश अध्यक्ष आनन्द सिंह नेगी ने कहा कि बागजाला में रहने वालों को लालकुआं, बनभूलपुरा, हल्ल्द्वान्नी, पुछड़ी, रामनगर लगभग हर जगह सौदर्यीकरण व विकास के नाम पर गरीबों से जमीन छीनी जा रही है। लाखों की आबादी पर आज घर व जमीन छीन जाने का खतरा पैदा हो गया है। विमला देवी, वेद प्रकाश, प्रेम नयाल, हरिदत्ता सिंह, तस्लीम अंसारी, मीना भट्ट व चन्दन मटियाली आदि लोग मौजूद रहे।



मांगों को लेकर प्रदर्शन करती ग्रामीण।

बजाय बेदखली की साजिश कर रही है। बागजाला से लेकर दमुवाहूंगा, लालकुआं, बनभूलपुरा, हल्ल्द्वान्नी, पुछड़ी, रामनगर लगभग हर जगह सौदर्यीकरण व विकास के नाम पर गरीबों से जमीन छीनी जा रही है। लाखों की आबादी पर आज घर व जमीन छीन जाने का खतरा पैदा हो गया है। विमला देवी, वेद प्रकाश, प्रेम नयाल, हरिदत्ता सिंह, तस्लीम अंसारी, मीना भट्ट व चन्दन मटियाली आदि लोग मौजूद रहे।



## भगन्दर, बवासीर

सभी प्रकार के बार-बार ऑपरेटेड  
Complex Fistula (जटिल भगन्दर)  
पाइल्स तथा एनल फिसर एवं  
Anal Stenosis की क्षार सूत्र द्वारा  
पूर्ण सफल चिकित्सा

सुश्रुत  
क्लीनिक  
क्षार चिकित्सा गुदा  
एवं वृहदांत्र रोग  
[COLO-RECTAL-CENTER]  
28.बी, एकता नगर  
स्टेडियम रोड, बरेली  
☎9897030475  
☎9411221895  
☎7060162071



डॉ. लालता प्रसाद (सर्जन)  
B.sc., B.A.M.S., D.Ay.M. सर्जरी  
(I.M.S), (B.H.U.) वाराणसी  
गुरु /प्रोफेसर - राष्ट्रीय आयुर्वेद विद्यापीठ  
आयुष मंत्रालय  
भारत सरकार, नई दिल्ली  
भू.पू, वरिष्ठ लेक्चरार  
एस. आर. एम. स्टेट आयु कॉलेज, बरेली  
Life-Member Association of  
Anaesthetists of Indian Medicine  
45 वर्षों का कुशल अनुभव



डॉ. अभय प्रकाश (सर्जन)  
B.A.M.S., M.S सर्जरी  
क्षार सूत्र एवं गुदा रोग विशेषज्ञ

बाल गुदा रोग विशेषज्ञ  
व समस्त गुदा रोग  
भगन्दर, बवासीर,  
ऐनल फिसर रेक्टल  
पालिप, पाइलोनिडल  
साइनस, कोलाइटिस

गुदा रोगों के लक्षण  
मलद्वार से खून मवाद आना  
गांठ का मल द्वार से बाहर  
निकलना मल द्वार के आस  
पास बार-बार फोड़ा बनना  
एवं फूटना, बार-बार मल  
त्याग करना, मल द्वार में दर्द  
एवं खुजली होना

समय  
प्रातः 10:00 से 2:00 बजे तक  
सायं 7:00 से 8:00 बजे तक  
रविवार  
प्रातः 10:00 से 2:00 बजे तक  
सायंकाल अवकाश

## अमृत विचार

## लंबित वादों का त्वरित निस्तारण करें पीठासीन अधिकारी

### डीएम ने जिला सभागार में आयोजित समीक्षा बैठक में दिए अधिकारियों को निर्देश, पुराने वादों का करें प्राथमिकता से निस्तारण

संवाददाता, रुद्रपुर

**अमृत विचार:** जिलाधिकारी नितिन सिंह भदौरिया ने पीठासीन अधिकारियों को नियमित न्यायालय में बैठकर लंबित वादों को त्वरित निस्तारण करने के निर्देश दिए। उन्होंने कहा कि पुराने वादों को प्राथमिकता से निस्तारण किया जाए। उन्होंने शत-प्रतिशत राजस्व वसूली के करने के निर्देश दिए। साथ ही कहा कि बड़े बकायदारों से कड़ाई से राजस्व वसूली की जाए व बड़े बकायदारों की सूची तहसीलों के साथ ही नगर निकायों में भी लगाने के निर्देश दिए।

बुधवार को जिला सभागार में आयोजित मासिक स्टाफ बैठक के दौरान जिलाधिकारी ने कानून व्यवस्था की समीक्षा करते हुए कहा कि जनपद में कानून व्यवस्था और बेहतर बनाएँ। उन्होंने जनपद के सभी क्षेत्रों में गतिविधियों पर पैनी नजर रखने के निर्देश पुलिस व प्रशासनिक अधिकारियों को दिए। न्यायालयों में अभियोजन पक्ष द्वारा पैरवी प्रभावी तरीके से रखने के निर्देश दिए। ताकि पीड़ितों को समय से



अधिकारियों के साथ बैठक करते डीएम। ● अमृत विचार

### बकायेदारों से वसूली के लिए राज्यकर अधिकारी करें प्रयास

**रुद्रपुर :** जिलाधिकारी ने राज्यकर के बकायेदारों की वसूली के लिए राज्यकर अधिकारियों को स्वयं प्रयास करने के निर्देश दिए। जिन बकायेदारों से उनसे वसूली नहीं हो पा रही है तो उनसे वसूली के लिए आरसी राजस्व विभाग को भेजने के निर्देश दिए। उन्होंने जीएसटी की चोरी रोकने के लिए राजस्व विभाग के साथ वैकिंग अभियान चलाने के निर्देश राज्यकर अधिकारी को दिए। जिलाधिकारी ने चकबंदी व बंदोबस्ती कार्यों में गति लाने के निर्देश दिए व पूर्ति अधिकारी को नियमानुसार समय राशन वितरण कराने के निर्देश दिए।

न्याय मिल सके। उन्होंने वादों के साक्ष्य प्रस्तुत करने व निस्तारण में देरी का कारण भी लिखित रूप में देने के निर्देश डीजीसी को दिए। उन्होंने राजस्व वसूली की समीक्षा करते हुए शत-प्रतिशत राजस्व वसूली करने के निर्देश दिए। बड़े राजस्व बकायेदारों

की सूची प्रत्येक तहसील व नगर निकाय में लगाने के निर्देश दिए। उन्होंने कहा जो अमीन राजस्व वसूली में हिलाहवाली कर रहे हैं उनके विरुद्ध कार्यवाही की जाए। आबकारी अधिकारी को कच्ची शराब व अवैध मदिरा बिक्री पर पूर्ण प्रतिबंध लगाने के

लिए नियमित छापेमारी करने के निर्देश भी दिए। उन्होंने जनपद में अवैध खनन व भंडारण पर पूर्ण रोक लगाने के निर्देश उप जिलाधिकारियों व खनन अधिकारी को दिए। साथ ही नियमित छापेमारी संयुक्त रूप के करने के निर्देश भी दिए।

## भाजपा सरकार का पुतला फूँका

संवाददाता, किच्छा

**अमृत विचार:** नैनीताल में जिला पंचायत अध्यक्ष के चुनाव के दौरान शासन प्रशासन के संरक्षण में नेता प्रतिपक्ष यशपाल आर्य, उप नेता प्रतिपक्ष भुवन कापड़ी, विधायक सुमित हृदयेश के साथ भाजपा कार्यकर्ताओं द्वारा मारपीट किए जाने तथा कांग्रेसियों के खिलाफ मुकदमा दर्ज किए जाने के विरोध में कांग्रेस कार्यकर्ताओं ने भाजपा सरकार का पुतला दहन किया। इससे पूर्व कांग्रेस नगर अध्यक्ष भूपेंद्र चौधरी बबलू एवं ब्लॉक अध्यक्ष गुड्डु तिवारी के नेतृत्व में दर्जनों कांग्रेसी नगर स्थित कांग्रेस कार्यालय अनुपम सिनेमा पर एकत्रित हुए। कांग्रेस कार्यालय से नारेबाजी करते हुए तमाम कांग्रेसी जुलूस की



किच्छा में प्रदर्शन करते कांग्रेस कार्यकर्ता। ● अमृत विचार

शक्ल में दीनदयाल चौक पहुंचे। इस मौके पर विधायक प्रतिनिधि गौरव बेहड़ एवं कांग्रेस नगर अध्यक्ष भूपेंद्र चौधरी ने कहा कि नैनीताल सहित उत्तराखंड के अन्य क्षेत्रों में भाजपा सरकार द्वारा खुलेआम संविधान की धजियां उड़ाते हुए गुंडागर्दी तथा मनमानी करने का काम किया गया।

इस मौके पर निवर्तमान पालिका अध्यक्ष दर्शन कोली, ब्लॉक अध्यक्ष गुड्डु तिवारी, निवर्तमान पालिका अध्यक्ष दर्शन कोली सहित जिला पंचायत सदस्य गुरदास कालरा, महिला कांग्रेस प्रदा महासचिव सुनीता कश्यप, भूपेंद्र पपनेजा आदि मौजूद रहे।

## राज्य निर्माण सेनानियों को 20 हजार पेंशन देने की मांग

**खटीमा:** उत्तराखंड राज्य निर्माण सेनानी परिषद के प्रदेश अध्यक्ष शिव शंकर भाटिया के नेतृत्व में राज्य आंदोलनकारियों ने मुख्यमंत्री पुष्कर सिंह धामी को संबोधित तीन सूत्रीय मांगपत्र उपजिलाधिकारी तुषार सैनी को सौंपा। जिसमें उन्होंने राज्य आंदोलनकारियों को राज्य निर्माण सेनानी नाम से संबोधित करने, उनकी एक समान 20 हजार रुपये पेंशन देने और उत्तराखंड के बाहर और अंदर बने गेस्ट हाउसों में राज्य निर्माण सेनानियों को निशुल्क

उठरने की व्यवस्था करने की मांग की है। उन्होंने मांगों को नौ नवंबर तक पूर्ण करने की मांग की है। ज्ञापन में जीवन चंद्र भट्ट, आदेश भटनागर, नवीन चंद, निर्मला मेहता, होशियार सिंह जेठी, बच्ची देवी, अली अहमद, टीकाराम गहतोड़ी, सुरेंद्र सिंह, असलम अंसारी, राम सिंह धामी, दुर्गा सिंह सामंत, रमेश चंद्र कोठारी, गिरीश चंद्र पांडे, नारायण दत्त, देवेंद्र भट्ट, संजय कुमार भट्ट, खलील अहमद, मोहम्मद बदर, नारायण सिंह राणा आदि के हस्ताक्षर हैं।

**उत्तराखण्ड पावर कारपोरेशन लि॰**  
कार्यालय अधिशासी अभियन्ता, विद्युत वितरण खण्ड (ग्रामीण),  
कमलुवागांजा रोड, कमलुवागांजा, हल्द्वानी (नैनीताल)  
E-mail: erddhb@yahoo.co.in फोन: (05946) 292040 फैक्स: (05946) 298318

पत्रांक: 2945/विनि॰ख॰ग्रा॰(ह॰) / दिनांक: 20-08-2025

**निविदा तिथि बढ़ोत्तरी सूचना**

विद्युत वितरण खण्ड ( ग्रामीण ), हल्द्वानी के अन्तर्गत समस्त पंजीकृत ठेकेदारों को सूचित किया जाता है कि निविदा संख्या 16/2025-26 जो दिनांक 19.08.2025 को खोली जानी थी, अपरिहार्य कारण से निविदा खुलने की तिथि 30.08.2025 की जाती है। निविदा खरीदने की की अन्तिम तिथि 29.08.2025 की जाती है। निविदा की अन्य शर्तें यथावत् रहेंगी।

(ई॰ बेगराज सिंह)  
अधिशासी अभियन्ता

**कार्यालय अधिशासी अभियन्ता नलकूप खण्ड, टनकपुर**

पत्रांक:- 616/अनि॰सू॰सं॰/न॰ख॰ट॰/ दिनांक:- 20-08-2025

--: शुद्धि पत्र :-

इस खण्ड के अन्तर्गत अल्पकालीन निविदा सूचना सं॰-04/अधि॰अभि॰/दिनांक 08.08.2025 हिन्दी दैनिक समाचार पत्रों में प्रकाशित की गई थी। जो दिनांक 22.08.2025 को अपराह्न 01:00 बजे खोली जानी प्रस्तावित है। जिसमें उल्लेखित लॉट संख्या-02 एवं 03 के कॉलम सं॰ 03 में अंकित धरोहर धनराशि रु॰ 52,000.00 के स्थान पर रु॰ 66,500.00 एवं कॉलम सं॰ 04 में अंकित निविदा प्रपत्र धनराशि रु॰ 1500.00+जी॰एस॰टी॰ के स्थान पर रु॰ 2000.00+जी॰एस॰टी॰ समझी एवं पढ़ा जायें। उक्त लॉट संख्या- 02 एवं 03 की निविदा खोलने की दिनांक 22.08.2025 को संशोधित करते हुए निविदा 03.09.2025 तक किसी भी कार्य दिवस में प्रातः 11:00 बजे से सायं 04:00 बजे तक निर्धारित मूल्य जमा कर कार्यालय अधिशासी अभियन्ता, नलकूप खण्ड, टनकपुर से प्राप्त की जा सकती हैं जो दिनांक 04.09.2025 को अपराह्न 01:00 बजे खोली जायेगी।

अतः शेष लॉट संख्या 01 पूर्व निर्धारित तिथि 22.08.2025 अपराह्न 01:00 बजे खोली जायेगी।

अधिशासी अभियन्ता  
नलकूप खण्ड, टनकपुर

संवाददाता, रुद्रपुर

**अमृत विचार :** गैरसैण विधानसभा सत्र के दूसरे दिन विधायक शिव अरोरा ने नियम 53 के तहत फाजलपुर महरौला के हाईकोर्ट के 2017 के स्थगन आदेश के बाद



हजारों परिवार पर आये संकट को देखते हुए सदन में महत्वपूर्ण विषय को रखा।

बुधवार को विधायक अरोरा ने सदन में कहा कि रुद्रपुर विधानसभा क्षेत्र के फाजलपुर महरौला क्षेत्र में हजारों परिवार कई वर्षों से वहां निवास करते हैं। उन परिवारों ने

### अभिहित अधिकारी को खाद्य पदार्थों के सैंपल लेने के निर्देश

**रुद्रपुर :** जिलाधिकारी ने अभिहित अधिकारी को खाद्य पदार्थों, दुग्ध उत्पाद, तेल, मसाले, रेस्टोरेंट, ढाबों की नियमित जांच छापेमारी कर सैंपल लेते हुए लेब से जांच रिपोर्ट भी शीघ्रता से मंगवाने के निर्देश दिए। उन्होंने सीएम हेल्पलाइन, सीएम जनसम्पर्ण पोर्टल, मजिस्ट्रियल जांच, आयोग के संदर्भों, रिट याचिका संदर्भों, ऑडिट आपतियों, पेशान प्रकरणों आदि की आख्या रिपोर्टिंग को समय सीमा के भीतर भेजने के निर्देश दिए। उन्होंने सीएम हेल्पलाइन व जन सम्पर्ण पोर्टल में प्राप्त शिकायतों को गंभीरता से लेते हुए समय से निस्तारण करने व शिकायतकर्ता से स्वयं वार्ता भी करने के निर्देश दिए।

### ये अधिकारी रहे मौजूद

अपर जिलाधिकारी पंकज उपाध्याय, कौस्तुभ मिश्र, संयुक्त मजिस्ट्रेट आशिमा गोयल, उप जिलाधिकारी मनीष बिष्ट, सीएस चौहान, डॉ.अमृता शर्मा, तुषार सैनी, अभय प्रताप सिंह, रविंद्र जुआठा, गौरव पांडेय, पुलिस उपाधीक्षक प्रशांत कुमार, संयुक्त निदेशक अभियोजन पीएस जंगपागी, डीजीसी मनोज तिवारी, बरीत सिंह, अभिहित अधिकारी डॉ. प्रकाश फुलारा, एआरटीओ मोहित कोठारी, पूजा नयाल, एआईजी निबंधन सुधांशु त्रिपाठी, जिला आबकारी अधिकारी एनआर जोशी, पूर्ति निरीक्षक मलकीत सिंह, सहित तहसीलदार व संबंधित अधिकारी उपस्थित थे।

### अधिकारियों-कर्मचारियों को दिलाई शपथ

**रुद्रपुर :** जिलाधिकारी नितिन सिंह भदौरिया ने बुधवार को जिला सभागार में सद्भावना दिवस के अवसर पर अधिकारियों और कर्मचारियों को भावनात्मक एकता एवं सद्भावना बनाये रखने की शपथ दिलाई। इस दौरान उन्होंने कहा कि सभी लोग जातिवाद, संप्रदायवाद, क्षेत्रवाद, धर्मवाद व भाषावाद को छोड़कर भावनात्मक एकता एवं सद्भावना को बनाये रखने का संकल्प लें। हमेशा अहिंसा के मार्ग का अनुसरण करें। ताकि देश की एकता एवं अखंडता बनी रहे।

### विपक्ष का विधानसभा सदन में सोना दुखद

**रुद्रपुर :** भाजपा जिला अध्यक्ष कमल जिंदल ने गैरसैण विधानसभा सत्र के दौरान विपक्ष पर हंगामा करने के मामले में निशाना साधते हुए कहा कि आपदा के जख्मों पर महम लगाने के बजाय विपक्षी नेताओं ने अपने ऊपर लगे मुकदमों को लेकर हंगामा किया। वहीं सत्र समाप्ति को उचित बताते हुए कहा कि सदन सिर्फ हंगामा करने, नींद लेने और राजनीति के लिए ही नहीं चलाया जा सकता है। बुधवार को भाजपा जिलाध्यक्ष ने गैरसैण सत्र में विपक्षी विधायकों के सदन में की गई तोड़फोड़ और अराजकता की कड़े शब्दों में निंदा की है। उन्होंने कहा कि आज प्रदेश धराली, पीड़ी आदि अनेक स्थानों पर आपदा के दंश का सामना कर रहा है। मुख्यमंत्री पुष्कर धामी के नेतृत्व में प्रशासन राहत बचाव कार्यों और प्रभावितों को मदद पहुंचाने में लगा है।



अपने भूखंड की रजिस्ट्री, सीलिंग सर्टिफिकेट, दाखिल खारिज, बिजली कनेक्शन आदि सभी मानक पूर्ण करते हुए अपने-अपने भूखंड पर आवास बनाकर निवास कर रहे हैं। उन्होंने सदन के माध्यम से बताया

कि उच्च न्यायालय के स्थगन आदेश के बाद से फाजलपुर महरौला क्षेत्र में न तो मकानों के नक्शे पास हो रहे हैं और न मकान खरीद व बेच सकते हैं। न ही बिजली कनेक्शन मिल रहा है।

## ज्योति बनीं डिप्लोमा इंजीनियर्स महासंघ की जिलाध्यक्ष



शपथ लेते नई कार्यकारिणी के पदाधिकारी। ● अमृत विचार

इसमें एक जनवरी 2024 के बाद विभिन्न विभागों में नियुक्त कनिष्ठ अभियंताओं को 10 वर्ष की सेवा पूर्ण करने पर प्रथम एसीपी के तहत ग्रेड पे 5400, एक अक्टूबर 2005 के बाद नियुक्त डिप्लोमा इंजीनियरों को पुरानी पेंशन का लाभ, कनिष्ठ अभियंताओं का प्रारंभिक ग्रेड वेतन 4600, सहायक अभियंताओं के

वित्तीय अधिकार बढ़ाना आदि मांगें शामिल रहीं। इस दौरान ज्योति रावत को उत्तराखंड डिप्लोमा इंजीनियर्स महासंघ का जिलाध्यक्ष और हरपाल सिंह को जिला सचिव नियुक्त किया गया। वहीं काशीपुर शाखा के लिए राकेश अध्यक्ष, हिमांशु पंत सचिव, रुद्रपुर शाखा के लिए सलाखन तं अध्यक्ष, शहनवाज सचिव एवं

खटीमा शाखा के लिए आनंद बल्लभ जोशी अध्यक्ष और कमल किशोर जोशी सचिव बनावे गए। इस अवसर पर यशपाल सिंह, मनमोहन सिंह ऐरी, एसएस डंगवाल, दीपक सिंह मटियाली, हरीश सिंह बसेड़ा, योगेश ततराड़ी, विनोद सनवाल, आरएस मेहरा, एससी भद, भरत सिंह, बीसी जोशी, अजेंद्र जोशी मौजूद रहे।

## एसबीएस कॉलेज में छात्रों ने की तालाबंदी

संवाददाता, रुद्रपुर

**अमृत विचार:** एसबीएस महाविद्यालय में सीट बढ़ाने व सांध्यकालीन कक्षाओं की मांग को लेकर छात्रों ने धरना प्रदर्शन कर तालाबंदी कर दी। इसके बाद छात्रों ने सीट बढ़ाने की मांग को लेकर कॉलेज के प्रभारी प्राचार्य डॉ. सर्वजीत सिंह के माध्यम से उच्च शिक्षा मंत्री धन सिंह रावत को ज्ञापन प्रेषित किया।

बुधवार को महाविद्यालय में प्रदर्शन के दौरान छात्रों ने कहा कि प्रवेश के लिए 4000 से अधिक आवेदन आए, लेकिन अब भी 2000

से अधिक विद्यार्थियों को प्रवेश नहीं मिल पाया है। छात्रों का कहना था कि प्रवेश लेने वाले विद्यार्थियों की संख्या लगातार बढ़ रही है। ऐसे में सीट वृद्धि व शाम की कक्षाएं अनिवार्य होनी चाहिए हैं। ताकि अन्य छात्रों को भी महाविद्यालय में प्रवेश मिल सके। वहीं प्राचार्य प्रो. सर्वजीत सिंह ने उपनिदेशक आरएस भाकुनी व संयुक्त निदेशक आनंद सिंह उनियाल से वार्ता कर मौखिक रूप से सीट वृद्धि के लिए सहमति जताई। इस अवसर पर छात्र नेता नागेंद्र गंगवार, रजत सिंह बिष्ट, जसवंत सिंह, चेतन भट्ट, अक्षित सहित अन्य छात्र-छात्राएं शामिल रहे।

### प्रभारी प्रधानाध्यापिका को सम्मानित होने पर दी बधाई

**रुद्रपुर :** प्रभारी प्रधानाध्यापिका राजकीय कन्या उच्चतर माध्यमिक विद्यालय शांतिपुरी ब्रिजेश गुला को वित्तीय वर्ष 2024-2025 में विभागीय उत्कृष्ट कार्य किये जाने पर स्वतंत्रता दिवस पर जिलाधिकारी नितिन भदौरिया ने प्रशस्ति पत्र देकर सम्मानित किया। सम्मानित होने पर क्षेत्र के समाजसेवियों ने उन्हें बधाई दी है। इसी दौरान विद्यालय संरक्षक व राज्य आंदोलनकारी डॉ. गणेश उपाध्याय ने शिक्षिका को सराहनीय कार्यों व जिलाधिकारी द्वारा सम्मानित करने पर प्रशंसा करते हुए बधाई दी है। उन्होंने कहा कि विद्यालय लगातार शिक्षा के क्षेत्र में सराहनीय कार्य कर रहा है। पिछले छह सालों से लगातार शत-प्रतिशत रिजल्ट स्कूल का रहा है।



ब्रीफ न्यूज

बुजुर्ग को सम्मोहित कर सोने की अंगूठी लूटी

**बाजपुर :** सुबह के वक़्त टहल रहे बुजुर्ग को सम्मोहित कर बाइक सवार अज्ञात व्यक्ति सोने की अंगूठी लेकर फरार हो गया। पीड़ित बुजुर्ग के बेटे ने कोतवाली में अज्ञात के विरुद्ध तहरीर देकर कार्रवाई की मांग की है। क्षेत्र के प्रतिष्ठित व्यवसायी रामराज होश निवासी ईश्वरशरण गुप्ता ने पुलिस को बताया कि बुधवार सुबह करीब साढ़े 6 बजे उनके बुजुर्ग पिता नंदकिशोर गुप्ता घर से टहलने के लिए निकले थे। आरोप है कि इसी बीच एक अनजान बाइक सवार व्यक्ति उनके पास पहुंचा और रिश्तेदारी निकालने लगा। इतना ही नहीं उन्हें बातों में उलझाकर हाथ से सोने की अंगूठी निकलवा ली और जब तक वह कुछ समझ पाते आरोपी अंगूठी लेकर फरार हो गया। आरोपी के जाने के बाद पिता को एहसास हुआ कि उनके साथ टगी हो गई है। जानकारी के बाद परिवर्जनो व मोहल्लेवालों ने आरोपी का पीछा भी किया, लेकिन वह हत्ये नहीं चढ़ पाया।

18 अगस्त को इज्जतनगर बरेली प्रयोगशाला में भेजे गए थे नमूने, पंतनगर के फार्म में कुक्कुट एवं उत्पादों की बिर्की पर लगी रोक आईवीआरआई भेजे गए मृत पक्षियों के नमूनों की जांच में बर्ड फ्लू की पुष्टि नहीं



संवाददाता, पंतनगर

**अमृत विचार:** ऊधमसिंह नगर जनपद के आसपास के क्षेत्र में फैल रहे बर्ड फ्लू की आशंका को देखते हुए विश्वविद्यालय के शैक्षणिक कुक्कुट फार्म पर पक्षियों में इंप्लूएंजा वायरस की जांच के लिए 18 अगस्त को मृत पक्षियों के नमूनों को आईवीआरआई, इज्जतनगर बरेली (उत्तर प्रदेश) प्रयोगशाला को भेजा गया है। इसकी रिपोर्ट 20 अगस्त को प्राप्त हुई है। इसमें

यूपी से उत्तराखंड में कुक्कुट, मांस और अंडों की सप्लाई बंद

**रुद्रपुर :** उत्तराखंड के ऊधमसिंह सिंह नगर जनपद से सटे उत्तर प्रदेश के रामपुर जिले के विकासखंड बिलासपुर के कुछ गांवों में बर्ड फ्लू महामारी ( एच 5एन1 एविएन इंप्लूएंजा वायरस ) के मामले सामने आये हैं। इसको लेकर जिला प्रशासन भी अलर्ट मोड पर आ गया है। बुधवार को विकासखंड बिलासपुर के कुछ गांवों में बर्ड फ्लू महामारी को देखते हुए जिलाधिकारी नितिन सिंह भदौरिया ने उत्तर प्रदेश से उत्तराखंड में कुक्कुट पक्षियों, पक्षी मांस और अंडों की सप्लाई पर एक सप्ताह के लिए पूरी तरह से प्रतिबंध लगा दिया है। इसको लेकर उन्होंने उच्चाधिकारियों को कार्रवाई के लिए पत्र प्रेषित किया है। साथ ही जिले के अधिकारियों को आवश्यक कार्रवाई के निर्देश दिए हैं।

एवियन इंप्लूएंजा वायरस ( बर्ड फ्लू ) नहीं पाया गया है। यहां बता दें कि बीमारी की आशंका के अनुरूप सावधानी बरतते हुए पिछले एक सप्ताह से शैक्षणिक कुक्कुट फार्म द्वारा जनहित में कुक्कुट एवं कुक्कुट उत्पादों की बिक्री पर रोक लगा दी है। साथ ही भ्रमण के लिए फार्म पर आने वाले आगंतुकों का प्रवेश भी फार्म में पूर्णतः बंद कर दिया

गया है। विगत एक सप्ताह से बर्ड फ्लू के संक्रमण से फार्म के बचाव के लिए प्रतिदिन फार्म को सैनिटाइज किया जा रहा है। साथ ही फार्म के मुख्य द्वार और फॉर्म में आवश्यक स्थानों पर चूने एवं पोटेशियम परमैंगनेट का प्रयोग भी प्रतिदिन किया जा रहा है। ताकि पक्षियों में किसी संभावित रोग को फार्म में फैलने से रोका जा सके। विगत एक सप्ताह से फार्म पर पक्षियों की मृत्यु दर में वृद्धि हो रही थी, जिसको देखते हुए फार्म पर ही मानकों के अनुसार प्रतिदिन गहरे गड्ढे खोदकर चूना इत्यादि डालकर मृत पक्षियों को दबाया जा रहा था। फार्म पर मुर्गियों में हो रही मृत्यु सम्भवतः मुर्गियों की ही किसी अन्य बीमारी अथवा वातावरण में आये परिवर्तन के कारण हो सकती है। जिसकी जांच अभी चल रही है।

सैकड़ों मुर्गियों के मरने की खबर से हड़कंप

संवाददाता, खटीमा

**अमृत विचार:** उत्तर प्रदेश में बर्ड फ्लू की खबरों के बीच एक पोल्ट्री फार्म में दर्जनों मुर्गियों में मृत पाए जाने से लोगों में दहशत पैदा हो गई। पशु चिकित्सालय द्वारा मृत मुर्गियों के सैपल के लिए भेजे जिनकी रिपोर्ट निगेटिव आने से स्थानीय प्रशासन ने राहत की सांस ली। विदित हो कि उत्तर प्रदेश में बर्ड फ्लू की खबरों के चलते जिला प्रशासन द्वारा पहले ही यूपी से मुर्गियों के आने पर प्रतिबंध लगा रखा है। इधर बीते दिनों जिले के कुछ पोल्ट्री फार्मों में मुर्गियों के मरने की घटनाएं हो रही थी। जांच के बाद

● जांच रिपोर्ट में नहीं मिले बर्ड फ्लू के लक्षण, प्रशासन ने ली राहत की सांस

मुर्गियों में बर्ड फ्लू की पुष्टि होने पर जिलाधिकारी ने अन्य राज्यों से आने वाली मुर्गियों पर रोक लगा दी। वहीं जिले में भी पोल्ट्री फार्मों की निगरानी बढ़ा दी गई है। मंगलवार को नन्दना गांव के एक पोल्ट्री फार्म पर सैकड़ों मुर्गियों की मौत होने से हड़कंप मच गया। प्रशासन व पशु चिकित्सा विभाग की टीम ने मौके पर पहुंचकर सैपल लेकर जांच के लिए भेजा गया। बुधवार को मुर्गियों की आई रिपोर्ट निगेटिव आने के

बाद प्रशासन व पशु चिकित्सा विभाग ने राहत की सांस ली। पशु चिकित्साधिकारी आरआर चंतोला ने कहा कि विकासखण्ड के पोल्ट्री फार्मों में कहीं भी मुर्गियों में बर्ड फ्लू की पुष्टि नहीं हुई है। पोल्ट्री फार्म में मृत मुर्गियों की जांच रिपोर्ट निगेटिव है। उन्होंने कहा कि विकासखण्ड में पोल्ट्री फार्मों की निगरानी की जा रही है। वहीं जिलाधिकारी ने एक बार फिर अन्य राज्यों से आने वाली मुर्गियों पर प्रबंध का आदेश जारी किया है। सीमा पर पुलिस द्वारा गहन चेकिंग अभियान चलाया जा रहा है। बर्ड फ्लू की दहशत के बीच क्षेत्र में मुर्गियों की बिक्री में 60 से 70 प्रतिशत तक की कमी आई है।

मांगों को लेकर थम नहीं रहा शिक्षकों का आक्रोश शिक्षकों ने मांगों को लेकर आगे की रणनीति के लिए किया मंथन, बोले-मांगों का शासनादेश जारी नहीं होने तक जारी रहेगा आंदोलन

संवाददाता, रुद्रपुर

**अमृत विचार:** पदोन्नति समेत विभिन्न मांगों पर कार्रवाई नहीं होने से पीएम अटल उक्कृष्ट आदित्यनाथ झा राजकीय इंटर कॉलेज के शिक्षकों का चाक डाउन कर कार्य बहिष्कार जारी है। इस दौरान आक्रोशित शिक्षकों ने पदोन्नति का शासनादेश जारी नहीं होने तक आंदोलन जारी रखने का ऐलान किया है।



रुद्रपुर में शिक्षकों के साथ वार्ता करते जिला संगठन मंत्री छत्रपाल सिंह। ● अमृत विचार



सुल्तानपुर पट्टी में प्रदर्शन करते शिक्षक। ● अमृत विचार

डॉ.विपिन गुप्ता, राघवेंद्र प्रताप सिंह, कृष्ण राम आर्य, प्रभु दयाल सिंह, भरत मिश्रा, कमला पांडे, इंद्रा ग्वासीकोट, पूजा बत्रा, नीलम यादव, कमला सिंह, मोहम्मद लुकमान, मनोज कुमार पांडे आदि मौजूद रहे।

राईका बागवाला में शिक्षकों

**का कार्य बहिष्कार जारी:** राजकीय शिक्षक संघ के प्रांतीय कार्यकारिणी के आह्वान पर राजकीय इंटर कॉलेज बागवाला में चाक डाउन कर कार्य बहिष्कार जारी है। इस अवसर पर हरिदाश विश्वास, राजेंद्र सिंह, गरिमा पांडे, दीपक अरोरा, विनोद कुमार,

सुल्तानपुर पट्टी में भी शिक्षकों का प्रदर्शन

सुल्तानपुर पट्टी : राजकीय शिक्षक संघ के बेनर तले शिक्षकों ने सरकार के खिलाफ मोर्चा खोल दिया है। पदोन्नति न मिलने से नाराज शिक्षक पांच दिवसीय प्रदर्शन कर कार्यबहिष्कार कर किया। यह प्रदर्शन नगर के एसएम शर्मा राजकीय इंटर कॉलेज में शुरू हुआ, जिसकी अगुवाई राजकीय शिक्षक संघ के पूर्व कोषाध्यक्ष विवेक पवार ने की। प्रदर्शन के दौरान बड़ी संख्या में शिक्षक मौजूद रहे। उन्होंने सरकार के खिलाफ जमकर नारेबाजी की और कार्यबहिष्कार का ऐलान किया। शिक्षक नेताओं का कहना है कि लंबे समय से पदोन्नति की प्रक्रिया लंबित है, जिससे शिक्षकों में गहरा आक्रोश है। इस मौके पर डीएन भट्ट, अमित ध्यानी, वीरेंद्र सिंह, रेनु सिंह, गंगा सिंह कुसुमकर, रामाशीष चौहान, ज्योति जोशी, वीरेश कुमार, योगेंद्र कुमार, पवन कुमार शर्मा, सत्यपाल सिंह, भानु प्रकाश पांडे, विनीता चौहान, श्याम सिंह, रश्मि शर्मा, भगवत सिंह, अनिल कुमार मौजूद थे।

विनोद कुमार मलकानी, यश यादव, नीलिमा कोहली, शमशेर सिंह खोलिया, कवींद्र सिंह नेगी, मनोज कुमार आगरी, डॉ.उमाशंकर आदि मौजूद थे।



राईका केलाखड़ा बाजपुर में कार्य बहिष्कार कर प्रदर्शन करते शिक्षक - शिक्षिकाएं।

बाजपुर में तीसरे दिन भी चाक डाउन कार्य बहिष्कार

**बाजपुर :** राजकीय शिक्षक संघ अपनी मांगों को लेकर आंदोलन की राह पर है। इसमें शिक्षकों द्वारा तीसरे दिन भी चाक डाउन कर कार्य बहिष्कार प्रत्येक शाखा स्तर पर किया गया। जिलाध्यक्ष दीपक शर्मा ने बताया कि प्रभारी प्रधानाचार्य के लिए भी संगठन ने स्पष्ट दिशा निर्देश दिए हैं कि वह भी कोई कार्य, डाक आदि का बहिष्कार करेंगे। इसी क्रम में जनपद में सभी विद्यालयों में कार्य बहिष्कार जारी है। शर्मा ने कहा कि राजकीय शिक्षक संघ उत्तराखंड ने सोमवार से कार्य बहिष्कार का निर्णय लिया था, जो अभी जारी है। आगे चलकर आंदोलन को एक नई रणनीति के साथ गति प्रदान की जाएगी। वहीं ब्लाक अध्यक्ष वीरेंद्र चौहान ने कहा कि संगठन के आह्वान पर आज जनपद में चल रहे आंदोलन के तीसरे दिन भी सभी शाखाओं में शत-प्रतिशत कार्य बहिष्कार रहा। जोश-खरोश के साथ यह आंदोलन जिस तरह से चल रहा है, पूर्ण उम्मीद और विश्वास है कि साक्षात्मक परिणाम सामने आएंगे। तीन दिन में ही काफी प्रतियोगिताएं एवं प्रशिक्षण भी स्थगित किए गए हैं। वहीं राईका गजरीला, बन्नाखेड़ा, केलाखेड़ा, सुल्तानपुर पट्टी, पीएमश्री बालिका इंटर कॉलेज, बेरिया दौलत, हरिपुरा हरसान, रांमोवि रैहटा, महेशपुरा, रामनगर सहित अनेक माध्यमिक विद्यालय में चाक डाउन हड़ताल रही।

संवाददाता, रुद्रपुर

**अमृत विचार :** शहर की पॉश कॉलोनी मेट्रोपोलिस में उस वक़्त एक बड़ा हादसा हो गया, जब एक पेंटर पांचवीं मंजिल से नीचे गिरकर गंभीर रूप से घायल हो गया। घायल को आनन फानन में जिला अस्पताल ले जाया गया। जहां नाजुक हालत को देखते हुए डॉक्टरों ने हल्द्वानी हायर सेंटर रेफर कर दिया है। वहीं बिना सुरक्षा उपकरण के काम होने पर सोसायटी व पुताई ठेकेदार की कार्यशैली पर भी सवाल खड़े होने लगे हैं।

बुधवार की सुबह दिनेशपुर निवासी धीरज सरदार शहर की मेट्रोपोलिस के सी 11 ब्लॉक की पांचवीं मंजिल पर झूला बनाकर पुताई का कार्य कर रहा था। इस बीच अचानक धीरज पांचवीं मंजिल से नीचे गिर गया। चीख पुकार की आवाज सुनकर जब सोसायटी के लोग भी घटनास्थल की ओर दौड़ पड़े और घटनास्थल पर जाकर देखा तो पेंटर खून से लथपथ पड़ा था। आनन-फानन में घायल को जिला अस्पताल ले जाया गया। जहां डॉक्टरों ने नाजुक हालत को देखते हुए हल्द्वानी रेफर कर दिया है। जहां उसकी हालत बेहद नाजुक बताई जा रही है। इसके अलावा बिना सुरक्षा व्यवस्था व उपकरण के पेंटर द्वारा

● मेट्रोपोलिस में कर रहा था पुताई का काम, उठने लगे सवाल, हालत बनी है नाजुक

मेट्रोपोलिस रजिडेंस वेलफेयर सोसायटी के बिल्डिंग पुताई का ठेका एक माह पहले दिया था और संबंधित ठेकेदार द्वारा एक माह से काम चल रहा है। बुधवार को अचानक पेंटर हादसे का शिकार हो गया। इसके लिए ठेकेदार को नोटिस भेजकर स्पष्टीकरण मांगा गया है। पुताई का काम ठेके पर दिया गया था। ऐसे में सोसायटी का कोई दोष नहीं है और सोसायटी घायल पेंटर की हरसंभव मदद कर रहा है। -देवेंद्र शाही, अध्यक्ष, मेट्रोपोलिस रजिडेंस वेलफेयर सोसायटी

पुताई के दौरान हादसा के शिकार होने के बाद पुताई ठेकेदार व मेट्रोपोलिस वेलफेयर सोसायटी की कार्यशैली पर सवाल खड़े होने लगे हैं। सोसायटी के लोगों का कहना है कि मेट्रोनेस के नाम पर हर माह मोटी रकम ली जाती है और कई वर्षों बाद बिल्डिंग पर पुताई का ठेका दिया गया है। उसके बाद एक पेंटर हादसे का शिकार हो गया। उन्होंने कहा कि सोसायटी व ठेकेदार को सुरक्षा उपकरण की व्यवस्था करनी चाहिए थी और काम की मॉनिटरिंग भी होनी चाहिए थी। बावजूद कोई ध्यान नहीं दिया। यदि सुरक्षा के उपकरण होते तो शायद एक पेंटर हादसे का शिकार नहीं होता।

जमीन बेचने के नाम पर की दो करोड़ से अधिक की ठगी

संवाददाता, काशीपुर

**अमृत विचार:** एक प्रापटी डीलर द्वारा जमीन बेचने वालों के साथ मिलकर ग्राहकों से करीब दो करोड़ रुपये की ठगी करने का मामला सामने आया है। मामले में आईटीआई थाना पुलिस ने तहरीर के आधार पर पांच लोगों के खिलाफ रिपोर्ट दर्ज की है।

● पीड़ित की तहरीर पर पुलिस ने पांच के खिलाफ रिपोर्ट दर्ज की



50 है। ब्रोकर अवतार सिंह निवासी बरखेड़ी लोहिया पुल के माध्यम से अमरजीत कौर, उनके बेटों गुरजीत सिंह उर्फ हीरा, संदीप सिंह और बहू हरप्रीत कौर निवासीगण बरखेड़ा राजपूत के साथ यह डील तय हुई। बताया कि 19 अक्टूबर 2022 को तहसील काशीपुर में इकरारनामा किया गया। जिसमें 30 नवंबर 2023 तक रजिस्ट्री कराने, प्रापटी डीलर को 2 प्रतिशत के हिसाब से 4 लाख रुपये कमीशन देना, भूमि में

मिट्टी भराव करके देना व 50 लाख रुपये विक्रेता के पास पहुंचने पर बाउंड्री चारदीवारी करना तय हुआ। इस दौरान 15 लाख रुपये नगद दिये गये। बताया कि 14 दिसंबर 2022 को दूसरा इकरारनामा हुआ। जिसमें 30 अप्रैल 2024 तक भूमि की रजिस्ट्री किये जाने, 20 लाख रुपए लवीश जैन के खाते में दिए जाने तथा शेष भुगतान 30 अप्रैल 2024 को दिया जाना तय हुआ। उसके बाद 6 मई 2024 तक उनके द्वारा अपने बैंक खाते से एक करोड़ 33 लाख 83 हजार व नगद 38 लाख रुपए दिए गए। आरोप है कि 6 मई 2024 को, जब वह रजिस्ट्री कराने तहसील काशीपुर पहुंचे, तो आरोपियों ने रजिस्ट्री करने से इंकार कर दिया। उन्होंने पीड़ित के साथ गाली-गलौज और धक्का-मुक्की की

और जान से मारने की धमकी दी। उसे बाद में पता चला कि आरोपीगण एक संगठित गिरोह बना रहे हैं, जो लोगों को फर्जी कागजात दिखाकर जमीन बेचते हैं और धोखाधड़ी करते हैं। उन्होंने यह भी बताया कि इसी जमीन को वे पहले भी किसी और को बेच चुके हैं। पीड़ित के अनुसार, उन्होंने जमीन रजिस्ट्री कराने के एवज में कुल 1 करोड़ 71 लाख 83 हजार रुपए, 4 लाख ब्रोकर अवतार सिंह की कमीशन, 15 लाख मिट्टी भराव के लिए और षडयंत्र के तहत धोखाधड़ी से 10 लाख रुपए आरोपियों को दिए। इसके अतिरिक्त, रजिस्ट्री के लिए 7 लाख रुपए के स्टाम्प पेपर भी खरीदे गए। इस तरह, कुल मिलाकर 2 करोड़ 3 लाख 83 हजार की धनराशि धोखाधड़ी से ली गई।

नगला गोलगेट में किशोरी ने की आत्महत्या

शांतिपुरी : नगला गोलगेट में हाईस्कूल की छात्रा ने आत्महत्या कर ली। बुधवार



सुबह पुलिस को 112 नंबर पर सूचना मिली कि नगला गोलगेट में किसी युवती ने घर में फांसी का फंदा लगाकर जान दे दी है। सूचना पर एसएचओ पंतनगर सुदरम शर्मा के नेतृत्व में पहुंची एसआई नीलम मेहता व पुलिस टीम ने शव कब्जे में ले लिया और पोस्टमॉर्टम के बाद परिजनो को सौंप दिया। पुलिस के अनुसार शांतिपुरी रेलवे क्रॉसिंग के पास नाले में अजय कुमार झोपड़ी बनाकर अपने परिवार के साथ रहते हैं। बुधवार सुबह घर में जागने पर उन्होंने अपनी नाबालीग पुत्री आराधना (15) को फंदे से लटके पाया।

पूर्व दर्जा मंत्री किन्नू को मिली धमकी

संवाददाता, रुद्रपुर

**अमृत विचार:** कांग्रेस नेता और पूर्व दर्जा राज्य मंत्री अरुण कुमार शुक्ला उर्फ किन्नू शुक्ला को जान से मारने की धमकी देने का मामला सामने आया है। कांग्रेस नेता ने प्रेस वार्ता कर पुलिस की कार्यशैली पर सवाल उठाते हुए अपराधियों को संरक्षण देने का आरोप लगाया। हिदायत दी कि यदि उनकी हत्या होती है तो उसकी जिम्मेदारी पुलिस प्रशासन की होगी। बुधवार को दर्जा राज्य मंत्री अरुण कुमार शुक्ला उर्फ किन्नू ने प्रेस वार्ता करते हुए बताया कि 18 अगस्त को वह अपनी गौशाला में गायों की सेवा कर रहा था। इस बीच एक अज्ञात व्यक्ति की कॉल आयी और अभद्रता करते हुए जान से मारने की धमकी दी। तत्काल कोतवाली पुलिस



पत्रकारों से वार्ता करते पूर्व दर्जा राज्यमंत्री अरुण शुक्ला। ● अमृत विचार

को शिकायती पत्र भी दिया और जब कॉल डिजेल निकाली तो पता चला कि धमकी देने वाला व्यक्ति कौशलगंज का प्रधान निकला। आरोप था कि जब इस संबंध में रुद्रपुर कोतवाल से मुलाकात की और अपना पक्ष रखना चाहा तो कोतवाल विफर पड़े और बगवाड़ा पुलिस चौकी जाने की सलाह दी। किन्नू का कहना था कि पुलिस

जानबूझकर दरऊ में हुए हत्याकांड जैसी वारदात की पुनरावृत्ति का इंतजार कर रही है। जबकि उसका धमकी देने वाले व्यक्ति से कोई लेना देना भी नहीं है। इसके अलावा पुलिस प्रशासन द्वारा अभी तक कोई भी मुकदमा पंजीकृत नहीं किया है। उन्होंने हिदायत दी कि यदि उनकी हत्या होती है तो पुलिस प्रशासन की जिम्मेदारी होगी।

कॉलेज से चोरी हुए आठ पंखे बरामद

संवाददाता, सितारगंज

**अमृत विचार:** कोतवाली पुलिस ने सरकारी इंटर कॉलेज से चोरी हुए आठ पंखों की वारदात का खुलासा कर आरोपी को सलाखों के पीछे पहुंचा दिया है। यह मामला 11 अगस्त का है, जब राजकीय इंटर कॉलेज शक्तिफार्म की प्रधानाचार्य मनीषा अग्रवाल ने विद्यालय भवनो से आठ सिलिंग फैन चोरी होने की तहरीर दी थी। सरकारी संस्थान से चोरी की इस घटना को गंभीर मानते हुए वरिष्ठ पुलिस अधीक्षक ने तुरंत खुलासा करने के आदेश दिए। पुलिस ने विशेष टीम गठित कर जांच शुरू की। टीमों ने स्कूल परिसर से लेकर आसपास की गलियों व लिंक रोडों तक लगे 150 से अधिक सीसीटीवी फुटेज खंगाले, घंटों की मेहनत के बाद मैनुअल सर्विलांस के जरिए संधि



सितारगंज में चोरी का खुलासा करती पुलिस। ● अमृत विचार

की पहचान की गई। अखिरकार 19 अगस्त को मुखबिर की सूचना पर पुलिस ने वन शक्तिमंदिर शक्तिफार्म के पास दविश देकार आरोपी अभिषेक सिकदार (24 वर्ष), निवासी नेताजी कॉलोनी शक्तिगढ़ को गिरफ्तार कर लिया। आरोपी की निशानदेही पर चोरी के सभी आठ पंखे बरामद हो गए। पृच्छाछाड़ में आरोपी ने नशे का आदी होने की बात स्वीकार करते हुए बताया कि अपनी लत पूरी करने

के लिए वह लगातार छोटी-मोटी चोरी की घटनाओं को अंजाम देता रहता है। आरोपी का आपराधिक इतिहास खंगाला जा रहा है। पुलिस ने आरोपी को न्यायालय में पेश कर दिया है। इस सराहनीय सफलता में चौकी प्रभारी शक्तिफार्म उपनिरीक्षक प्रकाश भट्ट, उपनिरीक्षक सुरेंद्र सिंह बोरा, कॉन्स्टेबल भवान सिंह और हरीश कर्वड़वाल की टीम की अहम भूमिका रही।

मामला

संवाददाता, रुद्रपुर

**अमृत विचार:** दरऊ में हुए आलिम हत्याकांड का पर्दाफाश नहीं होने पर पूर्व विधायक राजेश शुक्ला ने एसएसपी मणिकांत मिश्रा से मुलाकात की और हत्यारोपियों की गिरफ्तारी पर अपनी नाराजगी भी जताई। उन्होंने बताया कि हत्याकांड की असल वजह चुनावी रंजिश और आपसी द्वेष भावना है। आगाह किया कि यदि हत्याकांड के आरोपियों की गिरफ्तारी नहीं हुई तो आंदोलन किया जाएगा। बुधवार को पुलिस कार्यालय में हुई मुलाकात के दौरान पूर्व विधायक राजेश शुक्ला ने एसएसपी को बताया कि हत्याकांड की भरपकड़ जारी है और गम्फार परिवार भाजपा समर्थित है। बीडीसी हो या फिर प्रधानी इस



एसएसपी से मिलते पूर्व विधायक राजेश शुक्ला। ● अमृत विचार

बार पंचायत चुनाव में विजयी होने के बाद गांव के ही प्रतिद्वंद्वी पक्ष द्वेष रखने लगा। भाजपा कार्यकर्ता की हत्याकांड की साजिश रची और साजिश का शिकार युवा आलिम बन गया और आरोपियों ने ताबड़तोड़ गोलीबारी कर आलिम हत्याकांड को अंजाम दे डाला। उन्होंने बताया कि हत्यारोपियों की भरपकड़ जारी है और जल्द ही हत्याकांड का पर्दाफाश किया जाएगा।

नहीं लगा सकी। जिसकी वजह से गांव के लोगों में काफी आक्रोश है। उन्होंने आगाह किया कि यदि जल्द ही हत्याकांड का पर्दाफाश नहीं हुआ तो जनसैलाब के साथ धरना प्रदर्शन किया जाएगा। जिस पर एसएसपी मणिकांत मिश्रा ने आश्वासन दिया कि हत्यारोपियों की भरपकड़ जारी है और जल्द ही हत्याकांड का पर्दाफाश किया जाएगा।

चुनावी रंजिश-द्वेष भावना बताई असल वजह, हत्याकांड का पर्दाफाश नहीं होने पर हुए नाराज

आलिम हत्याकांड : एसएसपी से मिले पूर्व विधायक शुक्ला

दरऊ फायरिंग में आधा दर्जन लोगों पर केस

किच्छा : ग्राम दरऊ क्षेत्र में सोमवार को हुई फायरिंग में मृतक आलिम खान के भाई की शिकायत पर पुलिस ने आधा दर्जन आरोपियों के खिलाफ मुकदमा दर्ज कर जांच शुरू कर दी है। कोतवाली पुलिस को दी शिकायत में मृतक आलिम खान के भाई ग्राम दरऊ निवासी समी खान ने कहा कि विगत दिनों संगनम हुए पंचायती चुनाव में उनके परिवार की चाची नाजिया खान ग्राम प्रधान पद पर निर्वाचित हुई है तथा गांव में दूसरे पक्ष के हाजी सरवर यार खान व उनके समर्थक रेहान, साजिद, रियासत आदि चुनाव में हार होने के कारण पीड़ित के परिवार से रंजिश रखने लगे हैं। बताया कि हाजी सरवर यार ने अपने समर्थकों के साथ मिलकर षडयंत्र रचा और 18 अगस्त की सुबह करीब 11 बजे रेहान, साजिद, रियासत, अकील खान, शोएब खान ने एक राय होकर हथियारों से लैस होते हुए पीड़ित के घर पर धावा बोल दिया और आते ही परिवार के सदस्यों से गाली गलौज करने लगे। बताया कि आरोपी बोल रहे थे कि इन्होंने हाजी सरवर यार की प्रत्याशी आलिमा खान को चुनाव में हराया है, इसलिए इनको गोली मार दो और सभी हमलावरों ने गोलियां चलानी शुरू कर दी। घटना में पीड़ित के 20 वर्षीय भाई आलिम खान के सीने में गोली लग गई और वह नीचे गिर गया। जबकि मौके पर मौजूद पीड़ित समी खान ने मौके से भाग कर अपनी जान बचाई। पीड़ित ने बताया कि हमलावर विल्लाते हुए बोल रहे थे कि उन्होंने चुनावी घरे के अपमान का बदला ले लिया है और धमकाते हुए सभी हमलावर मौके से फरार हो गए। घटना के बाद घायल आलिम को इलाज के लिए सरकारी अस्पताल किच्छा के बाद गंभीर अवस्था में हायर सेंटर रुद्रपुर के जाया गया। जहां चिकित्सकों ने जांच के उपरांत आलिम खान को मृत घोषित कर दिया।



## सिटी ब्रीफ

## भितरघातियों को

## कांग्रेस से बाहर का

## रास्ता दिखाने की मांग

बाजपुर : नगरपालिकाध्यक्ष गुरजीत सिंह 'गिते' व ब्लाक प्रमुख प्रतिनिधि जोराबर सिंह भुल्लर ने पालिका सभागार में संयुक्त रूप से पत्रकार वार्ता कर भितरघातियों को कांग्रेस से बाहर का रास्ता दिखाने की मांग कांग्रेस हाईकमान से की है। उन्होंने कांग्रेस संगठन के भीतर पनप रही अनुशासनहीनता को गंभीर चुनौती बताते हुए कहा कि यह प्रवृत्ति पार्टी के भविष्य के लिए खतरनाक है। उन्होंने आरोप लगाया कि ब्लाक प्रमुख चुनाव में पार्टी की अधिकृत प्रत्याशी सुखमन कौर को कांग्रेस से खुराफा कुछ पूर्व कांग्रेस पदाधिकारियों ने खुलेआम भाजपा प्रत्याशी के पक्ष में प्रचार किया और कांग्रेस को हराने की साजिश रची। यह न केवल पार्टी के जनाधार पर वोट है, बल्कि निष्ठावान कार्यकर्ताओं के मनोबल को तोड़ने का सुनियोजित प्रयास भी है। पालिकाध्यक्ष गिते ने यह भी आरोप लगाया कि जनवरी में हुए पालिका चुनावों में भी यही लोग कांग्रेस से बग़ावत कर पार्टी के अधिकृत प्रत्याशी के विरुद्ध मैदान में उतरे थे। ब्लाक प्रमुख सुखमन कौर और लख के प्रति जोराबर सिंह भुल्लर ने भी पालिकाध्यक्ष का समर्थन करते हुए कहा कि यदि कांग्रेस पार्टी प्रदेश में अपने संगठनात्मक ढांचे को मजबूत करना चाहती है, तो उसे दोहरी चाल चलने वाले कार्यकर्ताओं के प्रति सख्त रुख अपनाना होगा। भुल्लर ने कहा कि यदि कांग्रेस हाईकमान इस मामले में ठोस कार्रवाई नहीं करता है तो निष्ठावान कार्यकर्ताओं का मनोबल टूटेगा और भविष्य के चुनावों में संगठन को भारी नुकसान उठाना पड़ सकता है।

## मोबाइल और टीवी से बच्चों में आ रही सहनशीलता की कमी

छात्र द्वारा शिक्षक को गोली मारने का मामला : अभिभावकों और बच्चों के बीच संवाद की कमी बच्चों को बना रही उत्तेजक , स्कूलों के संचालकों में हड़कंप

कुंदन बिष्ट, काशीपुर

**अमृत विचार:** एक शिक्षक के डांटने से गुस्साए छात्र ने शिक्षक पर गोली चला दी। लेकिन यह घटना किसी भी तरह से आम नहीं है। इसके पीछे मनोवैज्ञानिक समाज में आ रहे बदलाव को देखते हैं। मनोवैज्ञानिकों के अनुसार वर्तमान समय में बच्चों की सहनशीलता लगातार कम होती जा रही है। इसके पीछे वह अभिभावकों और बच्चों के बीच संवाद में कमी आने का तर्क देते हैं। लेकिन उससे भी खतरनाक मोबाइल और टीवी पर आने वाले कंटेंट को मानते हैं। बुधवार को कुंडेश्वरी रोड स्थित एक निजी स्कूल में कक्षा नौ के छात्र द्वारा शिक्षक को तमंचे से गोली मारने के बाद पूरे निजी स्कूलों के संचालकों में हड़कंप मचा हुआ है। सब अपने-अपने तर्क दे रहे हैं। लेकिन मनोवैज्ञानिकों की माने तो इसके पीछे अभिभावकों का बच्चों के साथ संवाद कम होना मुख्य कारण है। सुशीला तिवारी अस्पताल हल्द्वानी के मनोवैज्ञानिक डॉ. युवराज पंत के मुताबिक वर्तमान समय में समाज में लगातार बदलाव हो रहा है। बच्चों में सहनशीलता की कमी दिन प्रतिदिन देखने को मिल रही है। सहनशीलता की कमी के कारण ही बच्चे उत्तेजित हो रहे हैं।



काशीपुर के स्कूल में जांच करती फॉरेंसिक टीम।

## घटना के बाद स्कूल में मची अफरातफरी

**काशीपुर :** कक्षा नौ के छात्र द्वारा शिक्षक पर तमंचे से गोली चलाने के बाद पूरे स्कूल में अफरातफरी मच गई। घटना के बाद स्कूल के बच्चों की छुट्टी कर दी गई। वहीं स्कूल स्टाफ द्वारा पुलिस को सूचना दी गई।

## फॉरेंसिक टीम ने जुटाए साक्ष्य, तमंचा व खोखा बरामद

**काशीपुर :** घटना के बाद स्कूल पहुंची फॉरेंसिक टीम ने कक्षा में जाकर साक्ष्य जुटाए, इस दौरान छात्र के टिफिन से तमंचा और खोखा बरामद किया गया। मौके पर मौजूद छात्र ने पूरे घटनाक्रम की जानकारी पुलिस को दी।

## गोली की आवाज सुन छात्र मेज के नीचे बैठे

**काशीपुर :** शिक्षक पर गोली चलाने के मामले में बताया जाता है कि जब आरोपी छात्र ने शिक्षक पर फायर झोंका तो क्लास के कुछ बच्चे कक्षा से बाहर चले गये थे। जबकि कुछ अंदर ही मौजूद थे। फायर की आवाज सुनते ही डरे सहमे बच्चे मेज के नीचे बैठ गये। वहीं गोली की आवाज से अन्य शिक्षक क्लास में आये और छात्र को पकड़ लिया।

डॉ. पंत के अनुसार इसका मुख्य कारण अभिभावकों और बच्चों के बीच संवाद की कमी है। बदलते दौर में अभिभावकों और बच्चों के

बीच संवाद में कमी आ रही है। इससे बच्चे मोबाइल और टीवी की और अधिक रूझान रख रहे हैं। मोबाइल और टीवी में आने वाले



अस्पताल में भर्ती शिक्षक। ● अमृत विचार

## तीन घंटे ऑपरेशन के बाद निकाली गोली

**काशीपुर :** गोली लगने से घायल निजी अस्पताल में भर्ती शिक्षक का तीन घंटे ऑपरेशन के बाद गोली निकाली गई। अस्पताल के सर्जन डॉ. मयंक अग्रवाल ने बताया कि गोली गर्दन पररीढ़ की हड्डी के पास से फंसी थी। जिसे निकाल लिया गया है। घायल शिक्षक को आईसीयू में रखा गया है। 72 घंटे बाद ही स्थिति का पता चल पाएगा।

## अभिभावक बच्चों का रखें ऐसे ख्याल

1.माता-पिता, बच्चों के साथ लगातार रखें संवाद। 2. बच्चों की गतिविधियों पर नजर रखें। 3. नशा और गलत संगत पर भी अभिभावक रखें नजर। 4. मोबाइल और टीवी पर बच्चा इस प्रकार का कंटेंट देख रहा है, इसपर भी अभिभावक की होनी चाहिए नजर। 5. रात को पूरे परिवार के साथ खाना खाएं।

## घटना के बाद छात्र हुआ गुमसुम

**काशीपुर :** शिक्षक पर गोली चलाने की घटना के बाद आरोपी छात्र ने बताया कि सोमवार को शिक्षक मगनदीप सिंह कोहली ने फिजिक्स की क्लास के दौरान उससे एक सवाल पूछा। कहा कि उसने जवाब भी दिया, लेकिन शिक्षक ने उसे थपड़ मार दिया। जिसे वह बदोशत नहीं कर पाया। बताया कि वह बुधवार को घर से बैग में टिफिन के अंदर तमंचा लेकर आया। चौथे पीरियड में मगनदीप सिंह फिजिक्स की क्लास लेने आये। क्लास खत्म होते ही इंटरवेल की घंटी बज गई। घंटी बजते ही कुछ छात्र भी कक्षा से निकल गये। जबकि कुछ छात्र कक्षा में ही थे। इसी बीच शिक्षक भी क्लास से जाने लगे। तभी आरोपी छात्र ने 315 बोर तमंचा निकालकर उनपर फायर झोंक दिया।

कंटेंट से भी बच्चे उत्तेजित हो रहे हैं। ऐसे में संवाद नहीं होने से बच्चों को क्या दिक्कतें आ रही हैं, इससे अभिभावक अनजान होते जा रहे



काशीपुर में बैठक करते ऊधम सिंह नगर इंडिपेंडेंट स्कूल एसोसिएशन के पदाधिकारी।

## आज बंद रहेंगे सीबीएसई और निजी मान्यता प्राप्त स्कूल

**काशीपुर :** एक निजी स्कूल में छात्र द्वारा शिक्षक को गोली मारने के विरोध में गुरुवार को जिले के सभी सीबीएसई और उत्तराखंड सरकार से मान्यता प्राप्त विद्यालय बंद रहेंगे। ऊधम सिंह नगर इंडिपेंडेंट स्कूल एसोसिएशन की बैठक में काला दिवस मनाने का भी निर्णय लिया गया। बुधवार को कुंडेश्वरी रोड स्थित एक निजी स्कूल में एसोसिएशन की बैठक हुई। जिसमें शिक्षक को छात्र द्वारा गोली मारने की घटना की निंदा की गई। निर्णय लिया गया कि गुरुवार को जिले के सभी सीबीएसई और मान्यता प्राप्त विद्यालय बंद रहेंगे। रामलीला मैदान से एसडीएम कार्यालय तक मीन मार्च निकाला जाएगा। जहां शिक्षकों की सुरक्षा समेत अन्य मांगों को लेकर एसडीएम को ज्ञापन दिया जाएगा। यहां एसोसिएशन के जिलाध्यक्ष नायब सिंह धालीवाल, जिला महामंत्री मनोज खेड़ा, जिला संयोजक राहुल पैगिया, ललित रौतेला, बीबी भट्ट, पंकज भल्ला, प्रदीप सपरा, अनुराग सिंह, सुशील शर्मा, अनुराग सिंह आदि मौजूद रहे।

## बचपन से स्कूल में पढ़ रहा है आरोपी, नहीं थी कोई शिकायत

**काशीपुर :** स्कूल के प्रिंसिपल ने बताया कि आरोपी छात्र बचपन से उन्हीं के स्कूल में पढ़ रहा है। लेकिन अभी तक छात्र की कोई भी शिकायत उनके पास नहीं आई है। छात्र ने ऐसा कदम क्यों उठाया उन्हें भी इसकी जानकारी नहीं है। वहीं घायल शिक्षक भी करीब 15 साल से स्कूल में पढ़ा रहे हैं।

## दूसरे गुट के प्रधानों ने चुना अध्यक्ष

संवाददाता, खटीमा

**अमृत विचार:** विकासखंड के नवनिर्वाचित ग्राम प्रधान दो गुटों में बंट गए हैं। जहां एक गुट ने बिलहरी चकरपुर की ग्राम प्रधान आशा देवी को ग्राम प्रधान संघ अध्यक्ष घोषित किया है। वहीं दूसरे गुट ने सबौरा के ग्राम प्रधान मंजीत सिंह राणा को अपना ग्राम प्रधान संघ अध्यक्ष चुन लिया है। बता दें कि अभी तक चुने हुए ग्राम प्रधानों का शपथ ग्रहण समारोह भी नहीं हुआ है। मंगलवार को ग्राम प्रधानों का एक गुट बिल्हरी चकरपुर की ग्राम प्रधान आशा बिष्ट को ग्राम प्रधान संघ का अध्यक्ष घोषित कर चुका है। इधर ग्राम प्रधानों के दूसरे गुट ने सबौरा के ग्राम प्रधान मनजीत सिंह राणा को ग्राम प्रधान संघ का अध्यक्ष चुना है। मंजीत सिंह राणा को ग्राम



खटीमा में दूसरे गुट के ग्राम प्रधान संघ के अध्यक्ष के साथ प्रधान।

प्रधान संघ अध्यक्ष मनोनीत करने पर ग्राम प्रधान अपनी सूची लेकर खंड विकास अधिकारी धर्मेन्द्र सिंह कन्याल से मिले। बीडीओ कन्याल ने सूची लेने से इनकार किया। इधर मनजीत सिंह राणा के चुने जाने पर समर्थकों में मिष्टान वितरण करते हुए एक दूसरे को बधाई दी। बता दें कि बीते दिवस दोनों गुटों ने अपने-अपने ग्राम प्रधान संघ अध्यक्ष के लिए 35-35 समर्थक

ग्राम प्रधानों की सूची लेकर बीडीओ कन्याल से मिलकर अपना दावा पेश किया था। अलबत्ता बीडीओ कन्याल ने यह कहते हुए उनकी सूची लेने से इनकार कर दिया था कि विकासखंड कार्यालय से ग्राम प्रधान संघ का कोई सरोकार नहीं है। अब देखना है कि क्या दोनों गुटों में कोई समझौता होता है अथवा अपनी डपली अपना राग की कहावत चरित्र होती है।

## प्रत्याशी को समर्थन न देने पर ग्रामीण को पीटा

**किष्ठा:** कोतवाली अंतर्गत दरऊ क्षेत्र में क्षेत्र पंचायत सदस्य के प्रत्याशी को समर्थन न देना पीड़ित ग्रामीण को महंगा पड़ गया। आरोप है कि प्रत्याशी सहित उनके समर्थकों ने पीड़ित के साथ जमकर मारपीट कर धायल कर दिया। पीड़ित की शिकायत पर पुलिस ने 7 आरोपियों के खिलाफ मुकदमा दर्ज कर लिया है। कोतवाली पुलिस को दी शिकायत में महावीर ने बताया कि ग्राम दरऊ में क्षेत्र पंचायत सदस्य पद पर विपिन ने चुनाव लड़ा था जबकि पीड़ित द्वारा अन्य प्रत्याशी को अपना समर्थन दिया गया था। पीड़ित के अनुसार विगत 16 अगस्त की रात्रि करीब 9 बजे वह खाना खाने के बाद निकट स्थित अवेडकर पार्क में टहलने चला गया। पीड़ित के अनुसार इसी दौरान चुनावी रंजिश के चलते पार्क के निकट घात लगाकर बैठे ग्राम निवासी राम सिंह, महेंद्र, अरविंद, अमर सिंह, तुषार कुमार, विपिन कुमार, राहुल ने लाठी डंडे से लेस होकर पीड़ित पर हमला बोल दिया।

## तालाब में उतराता मिला

## लापता युवक का शव

संवाददाता, खटीमा

**अमृत विचार:** बिगराबाग गांव के तालाब में गांव के ही युवक के शव को देखकर हड़कंप मच गया। युवक दो दिन पहले खेत में दवा छिड़कने गया था। पुलिस ने शव का संपी (फाइल फोटो)। पोस्टमार्टम कराने के बाद परिजनों को सौंप दिया। बुधवार सुबह कुछ लोगों ने गांव के तालाब में एक युवक का शव उतराता हुआ देखा। यह बात गांव में आग की तरह फैल गई और वहां भारी संख्या में ग्रामीण इकट्ठा हो

गया। वहीं इसकी सूचना पुलिस को दी गई। पुलिस ने मौके पर पहुंचकर शव को बाहर निकलवाया। बाद में ग्रामीणों ने शव की शिनाख्त गांव के ही निवासी संपी सिंह राणा (25) पुत्र सत्यव्रत सिंह राणा के रूप में हुई। घटना की जानकारी मिलते ही मृतक के परिजनों में कोहराम मच गया। मृतक संदीप अविवाहित था जो सोमवार को अपराह्न लगभग ढाई बजे खेत में दवा छिड़काव करने गया था तब से घर वापस नहीं लौटा था। शाम तक घर वापस न आने पर परिजनों ने खोजबीन शुरू कर दी लेकिन उसका कहीं पता नहीं लग पाया। वहीं मित्रों के साथ जाने की आशंका जाहिर करते हुए परिजनों ने गुमशुदगी की रिपोर्ट भी दर्ज नहीं कराई।

## पंतनगर कृषि विश्वविद्यालय में नियुक्तियों में हुआ फेरबदल

पंतनगर : पंतनगर कृषि विश्वविद्यालय के कुलापति ने संकाय सदस्यों को अतिरिक्त जिम्मेदारियां सौंपी हैं। इस फेरबदल में कुछ अधिकारियों को उनके वर्तमान दायित्वों से मुक्त कर दिया गया है, जबकि अन्य को नए पदभार दिए गए हैं। बुधवार को मुख्य कार्मिक अधिकारी के कार्यालय आदेश के अनुसार सामुदायिक विज्ञान महाविद्यालय के मानव विकास और पारिवारिक अध्ययन विभाग की सहायक प्राध्यापक डॉ. छाया शुक्ला को सह अधिष्ठाता, छात्र कल्याण और कृषि महाविद्यालय के मृदा विज्ञान विभाग के प्राध्यापक डॉ. श्रीराम को संस्थापना अधिकारी का अतिरिक्त दायित्व दिया गया है। इसके अलावा विज्ञान एवं मानविकी महाविद्यालय के रसायन विज्ञान विभाग के प्राध्यापक डॉ. ओम प्रकाश को अपर अधिष्ठाता, छात्र कल्याण और मुख्य प्रशासनिक अधिकारी केएस अधिकारी को संस्थापना अधिकारी के दायित्वों से मुक्त कर दिया गया है।



एमबीबीएस के लिए चयनित नवनीत कौर का स्वागत करती निर्देशिका रेखा पासी।

## नवनीत कौर का एमबीबीएस में चयन

**बाजपुर :** जीनियस ग्लोबल अकादमी की पूछे छात्रा नवनीत कौर पूरबी अंग्रेज सिंह (ग्रंथी गुरुद्वारा खालसा छाओनी शिवपुरी) बाजपुर ने अपनी कड़ी मेहनत और लगन से नीट परीक्षा उत्तीर्ण कर एमबीबीएस में चयनित होने में सफलता प्राप्त की है। नवनीत कौर ने 12वीं की परीक्षा जीनियस ग्लोबल अकादमी से वर्ष -2023 में 93 प्रतिशत अंकों से उत्तीर्ण की थी। इस उपलब्धि पर विद्यालय के चेयरमैन बलराज पासी, निर्देशिका रेखा पासी व प्रधानाचार्य योगेश सक्सेना ने छात्रा को सममानित किया। विद्यालय की निर्देशिका रेखा पासी ने बताया कि नवनीत कौर की उपलब्धि से आने वाली युवा पीढ़ी को शिक्षा के क्षेत्र में आगे बढ़ने की प्रेरणा मिलेगी। इस मौके पर विद्यालय के मोहम्मद आरिफ, रणजीत राणा, त्रिलोक यादव, रचना तिवारी आदि मौजूद रहे।

## हज यात्रा की पहली किस्त अब 25 अगस्त तक जमा होगी

**जसपुर :** हज यात्रा के चयनित आवेदकों के लिए राहत भरी खबर है। उन्हें अब यात्रा से जुड़े खर्च की पहली किस्त की रकम को जमा करने के लिए पांच दिनों का समय और दिया गया है। हज समिति ने किस्त जमा करने की तिथि को 20 अगस्त से बढ़ा कर 25 अगस्त कर दी है। 30 अगस्त तक वास्तविक पासपोर्ट समेत अन्य सभी कागजात को भी जमा करना होगा। उत्तराखंड राज्य हज समिति के अधिशासी अधिकारी मोहम्मद आरिफ ने बताया कि इस बार प्रदेश से 1349 लोगों का हज यात्रा के लिए चयन हुआ है। चयनित आवेदकों को प्रति व्यक्ति 1,52,300 रुपये की पहली किस्त के रूप में यात्रा खर्च की रकम को 20 अगस्त तक जमा करनी थी। जिसे अब बढ़ाकर 25 अगस्त कर दी गई है। चयनित हज आवेदकों को हो रही कठिनाइयों को देखते हुए यह कदम उठाया गया है। शेष दो किस्त हवाई जहाज का क्रियायत सहित अन्य खर्च तय होने के बाद जमा करनी होगी।



प्रशिक्षक के साथ राष्ट्रीय स्तर के लिए चयनित खिलाड़ी। ● अमृत विचार

## टारगेट बॉल स्टेट चैंपियनशिप में दविल्बर स्कूल का दबदबा

**शक्तिफार्म :** टारगेट बॉल स्टेट चैंपियनशिप प्रतियोगिता में दविल्बर स्कूल के बच्चों का उत्कृष्ट प्रदर्शन रहा। स्कूल के चार बच्चे अब राष्ट्रीय स्तर पर प्रतिभाग करेंगे। 17 अगस्त को खटीमा स्थित एसके पब्लिक स्कूल में आयोजित टारगेट बॉल स्टेट चैंपियनशिप प्रतियोगिता में दविल्बर स्कूल के खेल प्रशिक्षक संजीत हालदार के नेतृत्व में बच्चों ने प्रतिभाग किया। स्कूल के आकाश शर्मा, आरुष कंबोज, सुजय रिखाली एवं सिद्धार्थ सिंह ने उत्कृष्ट प्रदर्शन कर अपना स्थान राष्ट्रीय प्रतियोगिता के लिए सुनिश्चित किया। चारों बच्चे अक्टूबर में मध्य प्रदेश में आयोजित होने वाली राष्ट्रीय स्तर की प्रतियोगिता में अपनी प्रतिभा दिखाएंगे। विद्यालय प्रबंधक राजीव बक्शी एवं प्रधानाचार्य नीलम डसीला ने सभी उत्कृष्ट प्रदर्शन करने वाले खिलाड़ियों को शुभकामनाएं दीं।

## श्रद्धांजलि

## कांग्रेस कार्यकर्ताओं ने चित्र पर पुष्प अर्पित कर स्व. राजीव गांधी के कार्यों को किया याद

## जयंती पर पूर्व प्रधानमंत्री राजीव गांधी को किया नमन

संवाददाता, किष्ठा/खटीमा/काशीपुर

**अमृत विचार:** देश के पूर्व प्रधानमंत्री, भारत रत्न स्वर्गीय राजीव गांधी की 81वीं जयंती पर कांग्रेसियों ने उन्हें याद कर नमन किया। नगर फ्लैम कांग्रेस कार्यालय पर आयोजित कार्यक्रम में कांग्रेस नगर अध्यक्ष चौधरी ने कहा कि स्वर्गीय राजीव गांधी जैसे नेता की दूरदर्शिता के फलस्वरूप ही देश को कंप्यूटर युग में प्रवेश कर सका। मौके पर महिला कांग्रेस प्रदेश महासचिव सुनीता कश्यप, रमेश तिवारी, मेजर सिंह, एन यू खान, मिस्सल कुरैशी, छोटे लाल, गुलशन सिंधी, हरभजन सिंह, रितेश चावला, हरविंदर पाल सिंह, शिव कुमार, राजवीर सिंह आदि



किष्ठा में पूर्व पीएम राजीव गांधी को नमन करते कांग्रेस कार्यकर्ता। ● अमृत विचार मौजूद रहे। खटीमा में पूर्व प्रधानमंत्री राजीव गांधी की जयंती महिला कांग्रेस कार्यकर्ताओं ने क्षेत्रीय विधायक के कैप कार्यालय पर मनाई। महिला कांग्रेस जिला अध्यक्ष रेखा सोनकर के नेतृत्व में स्वर्गीय गांधी के चित्र पर फूलमाला अर्पित की गई। इस दौरान महिला कांग्रेस कार्यकर्ताओं

ने नवनिर्वाचित जिला पंचायत सदस्य हीरा मुंडेला, ग्राम प्रधान राखी राणा, व क्षेत्र पंचायत सदस्य नेहा जोशी को शाल ओढ़ाकर सम्मानित किया। इस अवसर पर भुवन कापड़ी विधायक की पत्नी कविता कापड़ी, कृष्ण नेगी, शांति सामंत, बिना राणा, फूलमती राणा, विद्या, ज्योति, लीला अधिकारी,



खटीमा में राजीव गांधी के चित्र पर पुष्प अर्पित करती कांग्रेस नेत्रियां।

पीसीसी सदस्य उमेश राठौर बॉबी, राजू सोनकर आदि मौजूद रहे। काशीपुर में बुधवार को नवचेतना भवन में पूर्व प्रधानमंत्री स्व.राजीव गांधी की जयंती मनाई। वक्ताओं ने कहा कि उन्होंने अपने अल्पायु राजनीतिक जीवन में भारत को नई दिशा दी। युवाओं को राजनीति में भागीदारी का अवसर

दिया। सूचना प्रौद्योगिकी और पंचायती राज व्यवस्था के माध्यम से देश में लोकतंत्र को मजबूत किया। वहां पर महानगर अध्यक्ष मुशरफ हुसैन, विमल गुडिया, डॉ. दीपिका गुडिया आत्रेय, एडवोकेट हल्द्वानी में एक शादी समारोह में सिंह गौतम, इंदुमान, शादान इकबाल आदि मौजूद रहे।

संवाददाता, दिनेशपुर

**अमृत विचार:** दुग्ध उत्पादन समिति ललपुरी के निवर्तमान सचिव हिमांशु गडिया के परिजनों को जिला दुग्ध उत्पादक सहकारी संघ की ओर से आकस्मिक दुर्घटना बीमा की राशि एक लाख रुपये का चेक प्रदान किया गया। हिमांशु गडिया की हल्द्वानी में सड़क दुर्घटना में मौत हो गई थी। वह अपने पीछे पत्नी भूमिका गडिया व चार वर्षीय मासूम मनुस्वी, माता मुन्नी गडिया व पिता गोपाल सिंह गडिया को छोड़ गए हैं। बता दें कि ललपुरी गांव निवासी हिमांशु गडिया बीते ललपुरी दुग्ध उत्पादन समिति में सचिव के पद पर कार्यरत थे। बीते 23 अप्रैल को हल्द्वानी में एक शादी समारोह में शामिल होने गए थे। जहां हादसे में उनकी मौत हो गई थी। बुधवार



परिजनों को चेक सौंपते प्रधान प्रबंधक राजेश मेहता व डायरेक्टर चंद्रशेखर द्विवेदी।

को ऊधमसिंह नगर दुग्ध उत्पादक सहकारी संघ लिमिटेड खटीमा के प्रधान प्रबंधक राजेश मेहता व प्रबंधक मदीन सदस्य चंद्रशेखर द्विवेदी ने गडिया के निवास ललपुरी पर जाकर परिजनों को एक लाख रुपये का आकस्मिक दुर्घटना बीमा राशि का चेक प्रदान किया।

प्रधान प्रबंधक मेहता ने बताया कि जिले में दुग्ध समितियों में कार्यरत सभी सचिवों का दुर्घटना

बीमा कराया जा रहा है। उनके कल्याण के लिए साहयता कोष की स्थापना की गई है। इस मौके पर भूमिका गडिया (पत्नी), मां मुन्नी गडिया (मां), गोपाल सिंह गडिया (पिता), ललपुरी दुग्ध उत्पादक समिति अध्यक्ष किशन सिंह, सचिन गीता खाती, लैप्स डायरेक्टर मोहित चौहान उर्फ कमांडो, देवेन्द्र बोरा, हरिनंदन तिवारी, क्षेत्रीय पर्यवेक्षक बीना डोडाल आदि मौजूद थे।



बीफ न्यूज

मोबाइल पासपोर्ट शिविर आरंभ

पिथौरागढ़ : नगर निगम पिथौरागढ़ में तीन दिवसीय मोबाइल पासपोर्ट शिविर का उद्घाटन बुधवार को जिलाधिकारी विनोद गोस्वामी ने दीप प्रज्वलित कर किया। साथ ही मोबाइल पासपोर्ट वैन की भी शुरुआत की। कार्यक्रम में जिलाधिकारी ने कहा कि नगर निगम के प्रयासों से 22 अगस्त तक पासपोर्ट शिविर संचालित होगा। उन्होंने बार संघ, व्यापारियों, टैक्सि यूनिटन इसका लाभ उठाने की अपील की। बता दें कि पासपोर्ट हेतु 1500 आवेदकों द्वारा आवेदन किया गया था जिसमें से 150 के पासपोर्ट बन चुके हैं, इसी प्रकार प्रत्येक दिन 50 पासपोर्ट का लक्ष्य निर्धारित किया गया है।

बाइक दुर्घटना में दो लोग गंभीर रूप से घायल

बागेश्वर : कपकोट थाना क्षेत्र के अंतर्गत हुई बाइक दुर्घटना में दो युवक गंभीर रूप से घायल हो गये। जिनको जिला अस्पताल लाया गया है। पुलिस से मिली जानकारी के अनुसार शामा की तरफ से दो युवक बाइक में भराड़ी की तरफ आ रहे थे। जो झोपड़ा के पास सड़क से नीचे गिर गए। सूचना मिलते ही एसडीआरएफ की टीम घटनास्थल को रवाना हुई, रोप व हार्ड बोर्ड स्ट्रेचर की मदद से स्थानीय व्यक्तियों के साथ दोनों घायलों को कपकोट लाया गया। जहां उनका प्राथमिक उपचार देकर जिला अस्पताल भेज दिया है। घायल युवकों का नाम गणेश बनकी एवं आशीष कुमार बताया जा रहा है।

राजकीय शिक्षकों ने सरकार के खिलाफ किया प्रदर्शन

संवाददाता, अल्मोड़ा

**अमृत विचार :** राजकीय माध्यमिक विद्यालयों में प्रधानाचार्यों की सीधी भर्ती के खिलाफ शिक्षकों का रोष थमने का नाम नहीं ले रहा है। बुधवार को चौथे दिन भी जिले भर के माध्यमिक शिक्षक कार्यबहिष्कार पर रहे। शिक्षकों के कार्यबहिष्कार से शिक्षण व्यवस्था भी पूरी तरह प्रभावित रही।

दरअसल, राजकीय शिक्षक संघ लंबे समय से माध्यमिक विद्यालयों में प्रधानाचार्यों की भर्ती पदोन्नति से भरने की मांग कर रहा है। लेकिन सरकार की ओर से सीधी भर्ती प्रक्रिया जारी करने के आदेश जारी किए हैं। ऐसे में शिक्षकों ने चरणबद्ध तरीके से आंदोलन शुरू कर दिया



छात्रों को आपदा से निपटने के गुर सिखाते एनडीआरएफ के जवान।

**बनबसा में एनडीआरएफ की टीम ने बच्चों को आपदा से निपटने गुर सिखाए**  
बनबसा, अमृत विचार : मैक्सटन स्ट्रॉग स्कूल बनबसा में स्कूल सेप्टी प्रोग्राम के तहत एनडीआरएफ टीम के द्वारा छात्रों को आपदा से निपटने के गुर सिखाए गए। एनडीआरएफ प्रभारी दीपक कटायत के नेतृत्व में टीम के द्वारा स्कूल के शिक्षकों और छात्र छात्राओं को भूकंप सुरक्षा, सड़क सुरक्षा, अन्य प्राकृतिक आपदाओं, आकस्मिक प्राथमिक चिकित्सा, सीपीआर तथा रक्तस्राव में प्राथमिक उपचार के गुर सिखाए। बाद से सुरक्षा, फायर सेफ्टी के डेमोस्ट्रेशन के माध्यम से बताया गया। इस दौरान बच्चों से अग्यास भी करवाया गया। इस अवसर पर मैक्सटन स्ट्रॉग स्कूल के डायरेक्टर हिलफटन शिफवे, प्रबंधक गिरीश चंद्र जोशी, उपप्रधानाचार्या फिलीस जार्ज आदि उपस्थित रहे।

श्रद्धाजलि

कांग्रेसियों ने पूर्व पीएम स्व. राजीव गांधी को किया याद

संवाददाता, अल्मोड़ा

**अमृत विचार :** संचार क्रांति के जनक भारत रत्न पूर्व प्रधानमंत्री राजीव गांधी की जयंती पर कांग्रेसजनों ने उनका भावपूर्ण स्मरण किया। पार्टी कार्यालय में उनके चित्र पर पुष्पांजलि अर्पित कर श्रद्धांजलि दी।

बुधवार को हुए आयोजन में कांग्रेस के जिलाध्यक्ष भूपेंद्र भोज ने कार्यक्रम की अध्यक्षता करते हुए कहा कि स्व. राजीव गांधी ने बेहद विषम परिस्थितियों में इंदिरा गांधी के बलिदान के बाद देश की सत्ता की बागडोर संभाली। उन्होंने आधुनिक भारत की सोच को लेकर देश के विकास में अभूतपूर्व कार्य किये। उन्होंने बताया कि पूर्व पीएम राजीव गांधी के ही प्रयास थे कि 18 साल के जीवनान को मतदान का अधिकार मिला। देश

समन्वय के साथ लगाएं मादक पदार्थों पर रोक

डीएम ने बैठक में नशीले पदार्थों की रोकथाम व अवैध तस्करी पर अंकुश लगाने को दिए निर्देश

संवाददाता, पिथौरागढ़

**अमृत विचार :** जिलाधिकारी विनोद गोस्वामी ने बुधवार को कलेक्ट्रेट सभागार में नारकोटिक्स समन्वय की बैठक में जनपद में नशीले पदार्थों की रोकथाम और अवैध तस्करी पर अंकुश लगाने के लिए किए जा रहे प्रयासों की विभागीय अधिकारियों के साथ समीक्षा की।

जिलाधिकारी ने पुलिस, आबकारी, स्वास्थ्य, शिक्षा और अन्य संबंधित विभागों के अधिकारियों को निर्देश दिए कि अवैध मादक पदार्थों की खरीद-फरोख्त एवं सेवन पर प्रभावी नियंत्रण स्थापित करने के लिए सभी विभाग आपसी समन्वय के साथ कार्य करें।

सभी एसडीएम को निर्देशित किया कि वे अपने-अपने क्षेत्र में नशे के कारोबार और भांग की खेती पर पैनी नजर रखते हुए जिन स्थानों पर भांग की खेती की जा रही है, वहां भांग की खेती को नष्ट करने सहित अन्य आवश्यक कार्यवाही करना सुनिश्चित करें। उन्होंने इस प्रकर के संवेदनशील क्षेत्रों की लगातार मॉनिटरिंग करने के निर्देश दिए। बैठक में पुलिस



नारकोटिक्स समन्वय की बैठक में विभागीय अधिकारियों को निर्देश देते डीएम विनोद गोस्वामी। ● अमृत विचार

डीएम के निर्देश पर राष्ट्रीय राजमार्ग पर गड़्ढों की मरम्मत शुरू

टनकपुर : जिलाधिकारी मनीष कुमार के निर्देश पर राष्ट्रीय राजमार्ग खंड, चम्पावत द्वारा चम्पावत शहर के भीतर से गुजरने वाले राष्ट्रीय राजमार्ग पर बने गड़्ढों (पॉट होल) की मरम्मत का कार्य युद्धस्तर पर किया जा रहा है। यह कार्य मुख्यतः शहर के आबादी क्षेत्र में संचालित है, जहां वाहनों का आवागमन अत्यधिक रहता है और प्रतिदिन बड़ी संख्या में स्थानीय लोग एवं पर्यटक आवागमन करते हैं। अधिशासी अभियंता राष्ट्रीय राजमार्ग दान सिंह जरमाल ने बताया कि यात्रियों

अधीक्षक रेखा यादव ने डीएम को बताया कि जिले में अधिकांश नशीले पदार्थ जनपद से बाहर के



मरम्मत कार्य में जुटे श्रमिक। की सुरक्षा और यातायात की सुगमता प्रशासन की सर्वोच्च प्राथमिकता है। इसी क्रम में राजमार्ग पर बने गड़्ढों को

क्षेत्रों से सप्लाई किया जा रहा है। पुलिस द्वारा नशे के खिलाफ जनपद में लगातार दबिश दी जा रही है एवं

रानीखेत, द्वाराहाट, दन्या लमगड़ा में लगेंगे 62 कैमरे

- अल्मोड़ा में डीएम ने जिला खनिज फाउंडेशन न्यास की बैठक ली
- बैठक में नशा मुक्ति को दस लाख देने का भी हुआ निर्णय

संवाददाता, अल्मोड़ा

**अमृत विचार :** जिला खनिज फाउंडेशन न्यास प्रबन्ध समिति एवं शासी परिषद की बुधवार को बैठक आयोजित हुई। बैठक में तय किया गया कि न्यास निधि से नशा मुक्ति केंद्र को दस लाख रुपये दिए जाएंगे। कलेक्ट्रेट सभागार में आयोजित बैठक में डीएम आलोक कुमार पांडेय ने कहा कि नशा मुक्ति केंद्र के संचालन के लिए उपकरण और साज-सज्जा सामग्री की खरीद के लिए समाज कल्याण विभाग को 10



लाख रुपये दिए जाएंगे। बताया कि इससे पहले न्यास से शिक्षा विभाग में अस्थाई शिक्षकों की नियुक्ति की गई थी, जिससे विद्यालयों में सकारात्मक परिणाम सामने आए हैं। वहीं, रानीखेत, द्वाराहाट, दन्या और लमगड़ा में 62 सीसीटीवी कैमरे स्थापित किए जा रहे हैं। उन्होंने पुलिस विभाग को जगहों को चिह्नित करने के निर्देश दिए। यहां बैठक में जिला समाज कल्याण अधिकारी आराधना त्रिपाठी, सीओ जीडी जोशी, अपर मुख्य अधिकारी राजेश कुमार, जिला पंचायत राज अधिकारी राजेंद्र सिंह गुंज्याल आदि मौजूद रहे।

विद्यार्थी उत्साह के साथ करें स्किल इंडिया प्रतियोगिता में प्रतिभाग

संवाददाता, टनकपुर

**अमृत विचार :** जिला सेवायोजन विभाग चम्पावत के तत्वावधान में राजकीय पॉलिटेक्निक कॉलेज टनकपुर में विशेष कार्यक्रम का आयोजन किया गया। कार्यक्रम का उद्देश्य छात्रों को 'स्किल इंडिया प्रतियोगिता' के महत्व से अवगत कराना और उनमें भागीदारी के लिए उत्साह जागृत करना रहा।

इस अवसर पर जिला सेवायोजन अधिकारी आर. के. पंत ने छात्रों से कहा कि यह प्रतियोगिता युवाओं को अपने कौशल को निखारने, राष्ट्रीय स्तर पर प्रतिभा प्रदर्शित करने और रोजगार के नए अवसरों को हासिल करने का सुनहरा अवसर प्रदान करती है। उन्होंने



टनकपुर में आयोजित कार्यक्रम में मौजूद मुख्य अतिथि, शिक्षक व छात्र-छात्राएं।

कॉलेज के प्रधानाचार्य एवं शिक्षकों ने भी छात्रों को इस प्रकार की प्रतियोगिताओं में सक्रिय भागीदारी के लिए प्रेरित करते हुए कहा कि ऐसे अवसर विद्यार्थियों को न केवल तकनीकी दक्षता प्रदान करते हैं बल्कि उनके व्यावहारिक ज्ञान को भी मजबूत करते हैं, जिससे वे भविष्य की चुनौतियों के लिए तैयार हो पाते हैं।

जल जीवन मिशन की 1507 योजनाएं पूरी



कलेक्ट्रेट सभागार में आयोजित बैठक में अधिकारियों को दिशा-निर्देश देते डीएम

संवाददाता, अल्मोड़ा

**अमृत विचार:** जिला जल एवं स्वच्छता समिति की बैठक बुधवार को कलेक्ट्रेट सभागार में आयोजित हुई। जिसमें जल जीवन मिशन के अंतर्गत चल रही योजनाओं की प्रगति की समीक्षा की गई।

बैठक में मौजूद अधिकारियों ने बताया कि प्रथम चरण की सभी 718 योजनाएं पूर्ण हो चुकी हैं, जबकि द्वितीय चरण की 923 योजनाओं में से 789 योजनाएं पूरी की जा चुकी हैं। दोनों चरणों की कुल 1641 योजनाओं में से 1507 योजनाएं अब तक पूरी हो चुकी हैं। जिलाधिकारी ने इस उपलब्धि को महत्वपूर्ण बताया हुए भी शेष योजनाओं की धीमी प्रगति पर गहरी नाराजगी व्यक्त की। कहा कि हर घर तक पेयजल आपूर्ति

सुनिश्चित करने में किसी भी स्तर पर लापरवाही बर्दाश्त नहीं की जाएगी। निर्माणाधीन योजनाओं की स्थिति, हर घर जल योजना की प्रगति, पुनरीक्षित प्राक्कलनों तथा वन भूमि प्रकरणों पर भी विस्तार से चर्चा की गई। डीएम ने कहा कि तकनीकी कमियों का समाधान तत्काल किया जाए और विभाग आपसी समन्वय से कार्य कर अड़चनों को दूर करें। जिन योजनाओं में वन भूमि की अनुमति लंबित है, उनमें शीघ्रता से कागजी कार्रवाई पूरी करने के निर्देश वन विभाग को दिए गए। उन्होंने यह भी स्पष्ट किया कि आवश्यकता पड़ने पर वह स्वयं स्थलीय निरीक्षण करेंगे। यहां सीडीओ रामजीशान शर्मा, डीडीओ संतोष कुमार पंत, डीपीआरओ राजेंद्र सिंह गुंज्याल आदि मौजूद रहे।

प्रवेश परीक्षा से एलएलबी व एलएलएम में कराएं एडमिशन

संवाददाता, अल्मोड़ा

**अमृत विचार :** एसएसजे परिसर में आर्यन छात्र संगठन ने एलएलबी व एलएलएम में प्रवेश परीक्षा के आधार पर एडमिशन कराने, रजिस्ट्रेशन के लिए फिर से पोर्टल खोलने की मांग उठाई है। मामले को लेकर विवि कुलपति को ज्ञापन सौंपा। जल्द मांग पूरी नहीं होने पर उग्र आंदोलन की चेतावनी दी।

ज्ञापन में छात्रों ने कहा कि एलएलबी व एलएलएम में इस बार मैरिट के आधार पर प्रवेश कराने को लेकर चर्चाएं चल रही हैं, लेकिन अब तक स्थिति स्पष्ट नहीं हो सकी है। इस कारण छात्र-छात्राएं असमंजस में हैं। कहा कि प्रवेश परीक्षा के आधार पर ही



एसएसजे के छात्रों ने कुलपति को ज्ञापन सौंपा। ● अमृत विचार

एलएलबी व एलएलएम में छात्रों के प्रवेश कराए जाएं। साथ ही कहा कि एलएलबी व एलएलएम में प्रवेश के लिए समर्थ पोर्टल के माध्यम से पंजीकरण किए गए थे, लेकिन अब पोर्टल बंद हो चुका है। कई छात्रों ने अब भी पंजीकरण नहीं किया है। छात्रों ने पंजीकरण के लिए फिर से पोर्टल खोलने की मांग की ताकि वह

प्रवेश से वंचित ना रह सकें। यहां पूर्व कोषाध्यक्ष अभिषेक बनौला, पूर्व महासचिव गौरव भंडारी, गिरीश पांडे, पंकज सिंह कनवाल, हेमंत मेहरा, निशांत पांडे, राहुल फुलारा, गोविंद प्रसाद, प्रदीप भाकुनी, रोहित बोरा, भरत चौहान, विनय कनवाल, उज्जवल नेगी आदि छात्र मौजूद रहे।

अधिवक्ता से मारपीट के मामले में रिपोर्ट दर्ज

संवाददाता, रानीखेत

**अमृत विचार :** अधिवक्ता संघ के एडवोकेट विनोद कांडपाल के साथ विगत दिनों कुछ लोगों द्वारा मारपीट के मामले में अधिवक्ता संघ रानीखेत द्वारा तत्काल एफआईआर दर्ज ना करने की स्थिति में आंदोलन की धमकी के बाद आखिरकार पुलिस द्वारा कोतवाली रानीखेत में 4 लोगों पर विभिन्न धाराओं में नामजद एफआईआर दर्ज कर ली गई है।

गौरतलब है कि विगत दिनों अपने साथी अधिवक्ता के साथ बुरी तरह से मारपीट के बाद भी रानीखेत पुलिस द्वारा 5 दिन बाद भी एफआईआर दर्ज ना किए जाने से गुस्साए अधिवक्ता संघ रानीखेत के सदस्यों ने सोमवार को संयुक्त मजिस्ट्रेट गौरी

प्रकाश को ज्ञापन सौंपकर तत्काल आरोपियों की एफआईआर दर्ज कर उचित कार्यवाही की मांग की थी। अधिवक्ता संघ ने एफआईआर दर्ज ना करने की स्थिति में आंदोलन की धमकी तक दी। जिसके बाद पुलिस ने हरकत में आकर स्थानीय कोतवाली में पीड़ित एडवोकेट द्वारा अपनी एफआईआर में नामित मारपीट के आरोपियों नवीन सिंह, जगदीश सिंह, भरत अधिकारी एवं अजय के खिलाफ कोतवाली में एफआईआर दर्ज कर दी। कोतवाल धनकंड ने कहा कि पुलिस द्वारा पूरे मामले की जांच के बाद ही आवश्यक कानूनी कार्यवाही की जायेगी। इधर दूसरे पक्ष ने भी एडवोकेट के खिलाफ एफआईआर दर्ज करने की बात कही है।



चयनित बच्चों के उज्जवल भविष्य की कामना की

संवाददाता, टनकपुर

**अमृत विचार :** जिए पहाड़ समिति के जिला समन्वयक अनिल चौधरी पिंकी द्वारा मुंह मीठा कर चयनित बच्चों के उज्जवल भविष्य की कामना की।

जिए पहाड़ सिटीजन लाइब्रेरी की होनहार छात्रा कोमल का सिंचाई विभाग उत्तराखंड में डाफ्ट मैन पद पर, छात्र प्रमोद कुमार, छात्रा मानवी टप्प्ट, सुजल सरन का चयन आईआईएम रोहतक, करन सिंह महर, मुकेश बिष्ट, बबलू सिंह, विपिन विरवकर्मा, आइटीबीपी में प्रियांशु बोहरा, अमित राठौर, अमन मौय्य, मोहित जोशी, हिमांशु तिवारी, काजल तिवारी, अनिल सिंह महर, अखिल रैसवाल नवल



चयनित बच्चों को मिठाई खिलाते जिला समन्वयक अनिल चौधरी। कर्नाटक, सौरभ सिंह बोहरा, पायल बोहरा, मुकेश कुमार, सौरभ जोशी, निशा भण्डारी, गौरव पगारिया, राजा यादव, शंशाक रावत, वीरेंद्र प्रसाद, दीपक गुप्ता, शांति जोशी, अंकिता भट्ट का सेना व विभिन्न पुलिस फोर्स के अलावा शिक्षा व वन विभाग क्षेत्र में चयन होने पर जिए पहाड़ शिक्षण समिति ने इन छात्र छात्राओं के उज्जवल भविष्य की कामना की।











## परंपरा और तकनीक का नवाचार वस्त्र प्रद्यौगिकी में सपनों का द्वार

# उत्तर प्रदेश टेक्सटाइल टेक्नालॉजी इंस्टीट्यूट

111 वर्षों की गौरवशाली विरासत ■ भविष्य के लीडर्स की पाठशाला ■ यहां युवा बुनते हैं इनोवेशन और बनते हैं पेशेवर

मै नचेस्टर ऑफ द ईस्ट कहे जाने वाले कानपुर में स्थित “उत्तर प्रदेश टेक्सटाइल टेक्नालॉजी इंस्टीट्यूट (यूपीटीटीआई)” उत्तर भारत ही नहीं, बल्कि देश के सबसे पुराने और अग्रणी टेक्सटाइल इंजीनियरिंग संस्थानों में से एक है। 1914 में स्थापित इस संस्थान ने बीते 111 वर्षों की गौरवशाली यात्रा में हजारों युवाओं को तकनीकी शिक्षा, रिसर्च और उद्योगोन्मुख प्रशिक्षण से सशक्त बनाकर टेक्सटाइल इंडस्ट्री के विकास को नई राह दिखाई है। यह संस्थान देश को तकनीकी रूप से दक्ष और उद्योग के अनुकूल प्रोफेशनल्स उपलब्ध करा रहा है।



### ऑटोमोटिव और मेडिकल सेक्टर में टेक्सटाइल इंजीनियर्स की बढ़ी मांग

■ तेजी से बदलती दुनिया के दौर में आज लगभग सभी क्षेत्रों में टेक्सटाइल इंजीनियर्स की जरूरत है। खासतौर पर ऑटोमोटिव और मेडिकल सेक्टर में टेक्सटाइल इंजीनियरिंग की जरूरत पिछले कुछ समय में तेजी से महसूस की जा रही है। कंप्यूटर साइंस व टेक्सटाइल इंजीनियरिंग के छात्र एक साथ मिलकर इस आवश्यकता को नई दिशा दे सकते हैं।

इसे ही भांपकर यूपीटीटीआई ने टेक्सटाइल से जुड़े पाठ्यक्रमों टेक्सटाइल टेक्नोलॉजी, टेक्सटाइल केमिस्ट्री, मैन मेड फाइबर टेक्नोलॉजी और टेक्सटाइल इंजीनियरिंग के अलावा सत्र 2024-25 से कंप्यूटर साइंस में 60 सीटों वाला बीटेक कोर्स शुरू किया है। इसके पीछे संस्थान का प्रयास है कि छात्र सिर्फ नौकरी के लिए नहीं, बल्कि उद्योग के निर्माण और नेतृत्व के लिए भी तैयार हो सकें।

### देश में रोजगार का दूसरा सबसे बड़ा सेक्टर है टेक्सटाइल इंडस्ट्री

■ टेक्सटाइल इंडस्ट्री करियर के लिहाज से देश का दूसरा सबसे बड़ा रोजगार देने वाला उद्योग है। इसमें नौकरी, रिसर्च, फैशन डिजाइन, प्रोडक्शन, एक्सपोर्ट-इम्पोर्ट, टेक्निकल टेक्सटाइल, क्वालिटी कंट्रोल, सप्लाय चेन मैनेजमेंट, सस्टेनेबल टेक्सटाइल्स, गवर्नमेंट सेक्टर, स्टार्टअप्स, इनोवेशन, एनवायरमेंटल टेक्सटाइल जैसे क्षेत्र में काम करने के लिए राष्ट्रीय और बहुराष्ट्रीय कंपनियों में अपार अवसर उपलब्ध हैं। टेक्सटाइल सेक्टर में इनोवेशन और रिसर्च की भी असीम संभावनाएं हैं।

### संस्थान में उपलब्ध पाठ्यक्रम

- बीटेक – कम्प्यूटर साइंस – 60 सीटें, टेक्सटाइल टेक्नोलॉजी – 40 सीटें, टेक्सटाइल केमिस्ट्री – 60 सीटें, मैन मेड फाइबर टेक्नोलॉजी – 60 सीटें, टेक्सटाइल इंजीनियरिंग – 40 सीटें (प्रवेश प्रक्रिया जेईई मेंस, सीयूईटी तथा यूपीटेक)
- एमटेक – टेक्सटाइल टेक्नालॉजी, टेक्सटाइल केमिस्ट्री (प्रवेश प्रक्रिया गेट तथा सीयूईटी (पीजी) उत्तीर्ण, सीटें रिक्त रहने पर संस्थान स्तरीय प्रवेशपरीक्षा)
- पीएचडी – रिसर्च व इनोवेशन

### लेखक – प्रोफेसर जितेन्द्र प्रताप सिंह

हेड ऑफ डिपार्टमेंट ट्रेनिंग एंड प्लेसमेंट  
उत्तर प्रदेश टेक्सटाइल टेक्नालॉजी इंस्टीट्यूट



### मनोविज्ञान के बुनियादी सिद्धांतों और प्रमुख सिद्धांतों को समझने का प्रयास

यह पुस्तक मनोविज्ञान के बुनियादी सिद्धांतों और प्रमुख सिद्धांतों को समझने के लिए एक संक्षिप्त और सुलभ परिचय प्रदान करती है। खासकर उन छात्रों के लिए जो विश्वविद्यालय में मनोविज्ञान का अध्ययन शुरू करने वाले हैं। यह प्रसिद्ध मनोवैज्ञानिकों, मनोवैज्ञानिक सिद्धांतों, मनोवैज्ञानिक अध्ययनों और विषयों का संकलन है। यह 128 पृष्ठों की एक छोटी पुस्तक है, जो उन छात्रों के लिए एकदम सही है जिसमें मनोविज्ञान के बुनियादी ज्ञान और प्रमुख सिद्धांतों को सरल और स्पष्ट तरीके से समझाया गया है। पुस्तक : द लिटिल बुक ऑफ साइकोलॉजी लेखक : कैरोलिन रिंग्स, एमिली राल्स

मूल्य : रुपये 1,307

प्रकाशक : समसंडेल्

### नगरीय समाज के विवरण पर आधारित



यह पुस्तक समस्त भारतीय विश्वविद्यालयों में स्नातकोत्तर स्तर पर समाजशास्त्र के नगरीय समाजशास्त्र शीर्षक प्रश्न-पत्र के पाठ्यक्रम का पूर्णतया विवेचन करती है। इस पुस्तक में नगरीय समाजशास्त्र का परिचय, नगरीय समाज के विवरण पर ग्रामीण और नगरीय तुलना, नगर का सामाजिक प्रभाव, भारत में नगरों में वृद्धि, नगरीय समुदाय के लक्षण तथा नगरों के प्रकार शीर्षक अध्याय दिये गए हैं। इसमें प्रमुख नगरीय समस्याओं जैसे नगरीय बेकारी, भीड़भाड़ और गंदी बस्तियां, वेश्यावृत्ति, भिक्षावृत्ति, अपराध, किशोरापराध आदि का विवेचन भी किया गया है।

पुस्तक : नगरीय समाजशास्त्र

लेखक : राजेन्द्र कुमार शर्मा

मूल्य : रुपये 495

प्रकाशक : अटलांटिक पब्लिशर्स एंड डिस्ट्रीब्यूटर्स  
उपलब्धता : अमेजन पर भी उपलब्ध है।



### शत प्रतिशत प्लेसमेंट, उद्योग जगत के लीडर

- यूपीटीटीआई ने हाल के वर्षों में लगभग शत प्रतिशत प्लेसमेंट का रिकॉर्ड बनाया है। संस्थान के छात्रों की मांग टेक्सटाइल उद्योग में हमेशा रहती है। यहां के छात्रों को देश की शीर्ष टेक्सटाइल कंपनियों में आकर्षक पैकेज पर नौकरी मिली है। यूपीटीटीआई के छात्र देश-विदेश की नामी टेक्सटाइल कंपनियों जैसे ट्राइडेंट ग्रुप, वेलस्पन, वर्धमान टेक्सटाइल्स, रिलायंस इंडस्ट्रीज, आदित्य बिड़ला ग्रुप, शाही एक्सपोर्ट्स, नाहर ग्रुप आदि में उच्च पदों पर कार्यरत हैं। संस्थान के अनेक पूर्व छात्रों ने टेक्सटाइल सेक्टर में अपना स्टार्टअप भी शुरू करके नए आयाम स्थापित किए हैं।
- संस्थान की आधुनिक लेब्स में इंडस्ट्री स्टैंडर्ड मशीनरी और उपकरण हैं, जिससे छात्रों को वास्तविक इंडस्ट्री एक्सपोजर मिलता है। टेक्नोलॉजी-सक्षम क्लासरूम और समृद्ध लाइब्रेरी में छात्रों को प्रैक्टिकल नॉलेज और रिसर्च के लिए हर सुविधा उपलब्ध रहती है।

### नवाचार को नई उड़ान, संस्थान ने राष्ट्रीय स्तर पर बनाई पहचान

- संस्थान का स्टार्टअप इनक्यूबेशन सेंटर एंड इनोवेशन फाउंडेशन संस्थान के छात्रों के साथ ही बाहरी युवाओं के लिए नवाचार के सशक्त केंद्र के रूप में उभर रहा है। इसे प्रदेश सरकार के स्टार्ट इन यूपी और एकेटीयू के इनोवेशन हब से मान्यता मिली हुई है।
- सेंटर युवा उद्यमियों को उनकी स्टार्टअप यात्रा में आइडिया से स्टार्टअप तक की मेंटरशिप, सरकारी ग्रांट्स और स्क्रीम्स की जानकारी, लीगल व अकाउंटिंग सहायता, बिजनेस प्लान डेवलपमेंट, फंडिंग और नेटवर्किंग सपोर्ट में सहयोग और मार्गदर्शन प्रदान करता है। इसके चलते संस्थान के नवाचारों को यूपी ग्लोबल इन्वेस्टर्स समिट, इंटरनेशनल ट्रेड शो, स्टार्ट अप महाकुंभ-2024 एवं 25 तथा स्टार्ट अप संवाद जैसे आयोजनों में सराहना हासिल हुई है।



### एलआईसी रिक्रूटमेंट-2025

- असिस्टेंट इंजीनियर – 81 पद
- असिस्टेंट एडमिनिस्ट्रेटिव ऑफिसर – 760 पद
- अहर्ता – मान्यता प्राप्त यूनिवर्सिटी से बैचलर डिग्री, बीई/ बीटेक और लॉ में ग्रेजुएट
- आयु सीमा – 8 सितंबर 2025 को कम से कम 21 साल और अधिकतम 30/32 साल
- आवेदन – ऑनलाइन [www.licindia.in](http://www.licindia.in)
- अंतिम तिथि – 8 सितंबर

### यूपी पुलिस दरोगा भर्ती

- कुल पद – 4543
- योग्यता – स्नातक
- आवेदन – वेबसाइट [Uppbpb.gov.in](http://Uppbpb.gov.in)
- अंतिम तिथि – 11 सितंबर

### बिहार कर्मचारी चयन आयोग स्नातक स्तरीय पदों पर नियुक्ति

- कुल पद – 1064
- योग्यता – स्नातक
- आयु सीमा – 21 से 37 वर्ष
- आवेदन – वेबसाइट [Bssv.bihar.gov.in](http://Bssv.bihar.gov.in)
- अंतिम तिथि – 17 सितंबर



### स्वयं पोर्टल पर पांच फ्री एआई कोर्स लॉन्च

- शिक्षा मंत्रालय ने छात्रों को आर्टिफिशियल इंटेलिजेंस से जोड़ने के लिए स्वयं पोर्टल पर पांच फ्री एआई कोर्स लॉन्च किए हैं। स्कूल-कॉलेज के छात्र और नौकरीपेशा, सभी इसके लिए आवेदन कर सकते हैं। इन कोर्स को आईआईटी के प्रोफेसरों ने डिजाइन किया है। ये कोर्स बेसिक से एडवांस् लेवल तक की घर बैठे पढ़ाई के लिए तैयार किए गए हैं। कोर्स पूरा करने पर छात्रों को सर्टिफिकेट दिया जाएगा। 'AI/ML Using Python' कोर्स में पाइथन प्रोग्रामिंग, डेटा विजुअलाइजेशन और मशीन लर्निंग की बेसिक जानकारी दी जाएगी। 'AI in Physics' कोर्स में फिजिक्स के कठिन कॉन्सेप्ट्स को AI की मदद से आसान तरीके से समझाया जाएगा। इसी तरह 'AI in Chemistry' कोर्स में इग डिजाइनिंग और रिफ्रैक्शन मॉडलिंग जैसे विषयों को AI के माध्यम से सीखने का मौका मिलेगा। कोर्स और मैनेजमेंट के छात्रों के लिए 'AI in Accounting' कोर्स में अकाउंटिंग ऑटोमेशन और स्मार्ट एनालिसिस सिखाया जाएगा। इन कोर्स के लिए [SWAYAM पोर्टल swayam.gov.in](http://SWAYAM portal swayam.gov.in) पर लॉग इन करना होगा। रजिस्ट्रेशन प्रक्रिया के लिए कोई शुल्क नहीं देना है।



### सैन्य कॉलेज देहरादून में एडमिशन

- राष्ट्रीय भारतीय सैन्य कॉलेज, देहरादून में जुलाई 2026 सत्र के लिए 8वीं कक्षा में प्रवेश प्रक्रिया शुरू हो गई है। 7वीं कक्षा में पढ़ रहे या 7वीं पास कर चुके लड़के या लड़कियां इस कॉलेज में एडमिशन के लिए आवेदन कर सकते हैं।
- उम्र 1 जुलाई 2026 को साढ़े ग्यारह साल से कम और 13 साल से ज्यादा नहीं होनी चाहिए। प्रवेश परीक्षा 7 दिसंबर 2025 को दिल्ली में होगी।
- आवेदन की अंतिम तिथि 15 अक्टूबर है। प्रवेश परीक्षा दो स्तरीय होगी। लिखित परीक्षा अंग्रेजी, गणित और सामान्य ज्ञान की होगी। इसे पास करने वाले बच्चों का बाद में साक्षात्कार होगा।
- आवेदन फार्म डिमांड ड्राफ्ट भेजकर कॉलेज से मंगा सकते हैं या शिक्षा निदेशालय की वेबसाइट से डाउनलोड कर सकते हैं।
- राष्ट्रीय भारतीय सैन्य कॉलेज, देहरादून बच्चों को पढ़ाई के साथ अनुशासन, फिजिकल ट्रेनिंग और लीडरशिप सिखाता है। यहां कक्षा 8 से 12वीं तक की पढ़ाई होती है।
- इस कॉलेज को राष्ट्रीय रक्षा अकादमी (NDA) खडकवासला और भारतीय सैन्य अकादमी (IMA), देहरादून के लिए नर्सरी ऑफ लीडरशिप माना जाता है।
- यहां से पढ़ाई पूरी करने वाले छात्रों के लिए सेना में अधिकारी बनने का रास्ता खुलता है।

# पहली प्राइवेट नौकरी पर सरकार से 15 हजार इनाम

- प्रधानमंत्री विकसित भारत रोजगार योजना
- खुल चुका पोर्टल, इस तरह करना है रजिस्ट्रेशन

- देश में युवाओं को अधिक रोजगार और सामाजिक सुरक्षा उपलब्ध कराने के उद्देश्य से केंद्र सरकार ने Employment Linked Incentive Scheme शुरू की है। इस योजना को प्रधानमंत्री विकसित भारत रोजगार योजना नाम दिया गया है। इस योजना के तहत निजी क्षेत्र में पहली नौकरी मिलने पर सरकार धन देगी।
- प्राइवेट सेक्टर में पहली नौकरी पाने वाले लोगों को इस योजना का लाभ लेने के लिए UAN (Universal Account Number) फेस ऑथेंटिकेशन टेक्नोलॉजी के जरिए UMANG App पर ज़रूरत करना होगा। वहीं, एंफ्लॉयर [pmvbry.epfindia.gov.in](http://pmvbry.epfindia.gov.in) या [pmvbry.labour.gov.in](http://pmvbry.labour.gov.in) पर जाकर वन-टाइम रजिस्ट्रेशन कर सकते हैं।
- यह योजना 1 अगस्त 2025 से 31 जुलाई 2027 के बीच बनने वाली नौकरियों पर लागू होगी।
- योजना का पोर्टल (<https://pmvbry.epfindia.gov.in> या <https://pmvbry.labour.gov.in>)



### योजना का पहला भाग

इस योजना में दो पार्ट हैं। पार्ट ए पहली बार रोजगार पाने वालों पर केंद्रित है, वहीं दूसरा भाग नियोजकों पर केंद्रित है। पार्ट ए के तहत EPFO में पहली बार पंजीकृत होने वाले कर्मचारियों को एक महीने का EPF वेतन, जो अधिकतम 15000 रुपये हो सकता है, दो किस्तों में दिया जाएगा। 6 महीने की नौकरी पूरी होने पर 7500 रुपये और बाकी 7500 रुपये 1 साल पूरा होने पर मिलेंगे। 1 लाख रुपये तक के वेतन वाले कर्मचारी इसके पात्र होंगे। प्रोत्साहन राशि का एक हिस्सा एक निश्चित अवधि के लिए बचत साधन या जमा खाते में रखा जाएगा और कर्मचारी बाद में इसे निकाल सकेगा।

### दूसरा भाग नियोजकों के लिए

नियोजकों को हर अतिरिक्त कर्मचारी (पहली बार नौकरी करने वाला या पुनः जुड़ने वाला) पर रुपये 3000 प्रति माह तक का Incentive मिलेगा। यह प्रोत्साहन सामान्य तौर पर 2 साल तक और मैनुफैक्चरिंग सेक्टर में 4 साल तक रखा जाएगा। लाभ तभी मिलेगा जब कर्मचारी कम से कम 6 महीने तक नौकरी में बना रहे।

### पात्रता की शर्तें

- जिन प्रतिष्ठानों में 50 से कम कर्मचारी हैं, उन्हें कम से कम 2 नए कर्मचारी रखने होंगे।
- जिनमें 50 या उससे अधिक कर्मचारी हैं, उन्हें कम से कम 5 नए कर्मचारी रखने होंगे।
- Exempted Establishments भी इस योजना के तहत शामिल होंगे और उन्हें अपने सभी कर्मचारियों का UAN खोलना अनिवार्य होगा।

# अंग्रेजी में कमजोरी नहीं बनेगी उच्च शिक्षा में बाधा

अंग्रेजी भाषा में कमजोर होने के कारण तमाम मेधावी छात्र-छात्राओं को एमबीबीएस, बीटेक या प्रबंधन की पढ़ाई में कठिनाई का सामना करना पड़ता है। इस समस्या को दूर करने के लिए उच्च शिक्षा के क्षेत्र में पाठ्यक्रम और उससे संबंधित विशिष्ट महत्वपूर्ण पुस्तकों को भारतीय भाषाओं में डिजिटल रूप में उपलब्ध कराने के लिए सरकार ‘भारतीय भाषा पुस्तक’ योजना को तेजी से धरातल पर लाने में जुटी है। यह कदम उन छात्रों के लिए बेहद फायदेमंद होगा, जो हिंदी मीडियम या अपने राज्य की भाषा से शुरूआती पढ़ाई करते हैं और अंग्रेजी के कारण उच्च शिक्षा प्राप्त करने में कठिनाई अनुभव करते हैं। इस काम के लिए शिक्षा मंत्रालय के उच्च शिक्षा विभाग ने देश की प्रमुख यूनिवर्सिटीज व उच्च शिक्षा संस्थानों में पढ़ाए जाने वाले कोर्सेज की मैपिंग पूरी कर ली है। राज्यों की भाषाओं में पाठ्यपुस्तकें तैयार करने के मिशन में वहां की यूनिवर्सिटी के विशेषज्ञों को शामिल किया गया है।

### देश में हर भाषा में मिलेगी कोर्स की किताबें

- कोर्स से जुड़ी पांच हजार किताबें भारतीय भाषाओं में होगी तैयार
- 22 भारतीय भाषाओं में मिलेगी इंजीनियरिंग-मेडिकल की किताबें
- जेईई 13 क्षेत्रीय भाषाओं में



### हिंदी में भी शुरू मेडिकल व इंजीनियरिंग की पढ़ाई

- कई प्रमुख संस्थानों ने हिंदी में मेडिकल और इंजीनियरिंग की पढ़ाई शुरू भी कर रखी है, मध्य प्रदेश, बिहार, और छत्तीसगढ़ जैसे राज्यों में एमबीबीएस की पढ़ाई हिंदी में कराने का फैसला पहले ही लिया जा चुका है। आईआईटी, जोधपुर बीटेक कोर्स को हिंदी भाषा में उपलब्ध करा चुका है।
- छात्रों को डिजिटल प्रारूप में टेक्स्टबुक और अध्ययन सामग्री मिलेगी।
- क्षेत्रीय भाषाओं में शिक्षा को बढ़ावा मिलेगा और भाषा आधारित समानता सुनिश्चित होगी।
- तकनीकी, मेडिकल, लॉ और अन्य उच्च शिक्षा की किताबों का अनुवाद किया जाएगा।







वर्ल्ड ब्रीफ

### नासा ने यूरेनस की कक्षा में नया लघु चंद्रमा खोजा

न्यूयॉर्क। अमेरिकी अंतरिक्ष एजेंसी नासा ने कहा है कि उसके ब्रैब स्पेस टेलीस्कोप ने सौरमंडल के सातवें ग्रह यूरेनस की कक्षा में एक नया, अत्यंत छोटा चंद्रमा खोजा है। नासा द्वारा मंगलवार को जारी बयान के अनुसार, यह चंद्रमा लगभग 10 किलोमीटर चौड़ा प्रतीत होता है और इसे इसी वर्ष फरवरी में वेब टेलीस्कोप के "नियर इन्फ्रारेड कैमरे" के माध्यम से देखा गया था। वैज्ञानिकों का मानना है कि यह चंद्रमा अपनी अत्यंत क्षीण चमक और छोटे आकार के कारण अब तक छिपा रहा, यहां तक कि लगभग 40 वर्ष पहले यूरेनस के समीप से गुजरें वॉजजर-2 अंतरिक्ष यान की निगाहों से भी बचा रहा। यूरेनस के अब तक 28 ज्ञात चंद्रमा हैं, जिनके नाम विलियम शेक्सपियर और अलेक्जेंडर पोप की रचनाओं के पात्रों पर रखे गए हैं।

### यूक्रेन में सैनिक तैनात नहीं करेंगे ब्रिटेन, फ्रांस

मास्को। ब्रिटेन और फ्रांस यूक्रेन में अपने हजारों सैनिक तैनात करने का कोई इरादा नहीं है लेकिन तथाकथित "इच्छुक गठबंधन" यूक्रेन की सुरक्षा की गारंटी के लिये वैकल्पिक तरीकों पर विचार कर रहा है। द टाइम्स अखबार की मंगलवार को जारी रिपोर्ट में यह खबर दी गयी। जिसके अनुसार इच्छुक गठबंधन यूक्रेन को हवाई और समुद्री हमलों से बचाने पर ध्यान केंद्रित कर रहा है। साथ ही वह यूक्रेनी सशस्त्र बलों को फिर से मजबूत करने में मदद के लिये जमीनीस्तर पर सैन्य प्रशिक्षकों को तैनात कर रहा है।

### व्हाइट हाउस ने टिकटॉक अकाउंट शुरू किया

वाशिंगटन। अमेरिका में 'व्हाइट हाउस' ने मंगलवार को आधिकारिक तौर पर अपना टिकटॉक अकाउंट लॉन्च किया। गौरतलब है कि अमेरिकी राष्ट्रपति डोनाल्ड ट्रंप द्वारा इस सोशल मीडिया ऐप को लगभग सितंबर तक नये मालिक की तलाश करने या फिर देश में प्रतिबंध का सामना करने की समय सीमा संबंधी धमकी के बीच हुआ है। इस अकाउंट पर मंगलवार दोपहर को पहला वीडियो पोस्ट किया गया। यह 27 सेकंड की एक विलप है जिसमें श्री ट्रम्प को अपने समर्थकों के साथ बातचीत करते हुए दिखाया गया है।

### मैक्सिको अमेरिकी सैन्य

### अभ्यास पर नाराज

मैक्सिको सिटी। मैक्सिको की राष्ट्रपति क्लोडिया शीनबाम ने मंगलवार को वेनेजुएला के पास कैरेबियन सागर में अमेरिकी सैन्य अभ्यास की आलोचना की। शीनबाम ने कहा कि सभी विवादों का समाधान बातचीत के जरिए होना चाहिए, उन्होंने अपनी सरकार के हस्तक्षेप न करने और लोगों के आत्मनिर्णय के आह्वान को दोहराया। वेनेजुएला के राष्ट्रपति निकोलस मद्रुरो ने कहा कि उन्होंने अपने देश के खिलाफ युद्ध की अमेरिकी धमकी विफल करने के लिए देश में 45 लाख स्वयं सेवकों को संगठित करने का फैसला किया है।

## वैश्विक चुनौतियों से मिलकर लड़ेंगे भारत और चीन

### चीनी विदेश मंत्रालय ने कहा- दोनों देशों में सीमा प्रबंधन पर साझा समझ बनी

बीजिंग, एजेंसी

विदेश मंत्री वांग यी की नयी दिल्ली यात्रा के दौरान भारत और चीन के बीच सीमा प्रबंधन और नियंत्रण पर एक साझा समझ बनी है। चीन के विदेश मंत्रालय ने बुधवार को यह घोषणा की।

वांग ने 18 और 19 अगस्त को भारत की यात्रा की, जिस दौरान उन्होंने राष्ट्रीय सुरक्षा सलाहकार (एएएसए) अजीत डोभाल और विदेश मंत्री एन जयशंकर के साथ व्यापक वार्ता की। वांग की यात्रा के परिणामों के बारे में जानकारी देते हुए, चीनी विदेश मंत्रालय की प्रवक्ता

13.44 तक तत्पश्चात चतुर्दशी।

आज का पंचांग

मं.	६	५	४	शु.
७		के.	बु. वं.	३
		सू.		गु.
	८		२	
९		११		१
	१०	रा.		
		१२	श.	

**दिशाशूल** - दक्षिण, **ऋतु** - वर्षा। चन्द्रबल -मेष, मिथुन, सिंह, कन्या, धनु, मकर।

ताराबल अश्विनी, कृतिका, मृगशिरा, पुनर्वसु, पुष्य, आश्लेषा, मघा, उत्तरा फाल्गुनी, चित्रा, विशाखा, अनुराधा, ज्येष्ठा, मूल, उत्तराषाढ़ा, धनिष्ठा, पूर्वभाद्रपद, उत्तरभाद्रपद, रेवती। चन्द्रबल वृषभ, कर्क, कन्या, तुला, मकर, कुम्भ।

## आस्ट्रेलिया: सोशल मीडिया का

## इस्तेमाल नहीं कर पाएंगे बच्चे

सिडनी, एजेंसी

अगले चार महीनों में ऑस्ट्रेलिया में लागू होने जा रहे एक कानून के तहत 16 वर्ष से कम आयु के बच्चों के फेसबुक, स्नैपचैट, टिकटॉक, इंस्टाग्राम, एक्स, रेडिट और यूट्यूब जैसे सोशल मीडिया मंच का उपयोग करने पर प्रतिबंध लग जाएगा।

संघीय सरकार ने कहा है कि सोशल मीडिया कंपनियों को 10 दिसंबर तक इन नाबालिग उपयोगकर्ताओं के सोशल मीडिया खातों को हटाने और आयु सत्यापन सॉफ्टवेयर के माध्यम से इन्हें नए खाते बनाने से रोकने के लिए उचित कदमउठाने होंगे। इस कानून के तहत माता-पिता की अनुमति से भी बच्चों को इन सोशल मीडिया मंचों तक

#### ● अगले चार महीने में लागू होगा कानून, 16 तक के बच्चों पर लगाया जाएगा प्रतिबंध

पहुंच नहीं दी जा सकेगी। इस फैसले पर देशभर में तीखी बहस हो रही है। कुछ विशेषज्ञों का मानना है कि सोशल मीडिया के माध्यम से युवा स्वयं को व्यक्त करते हैं, अपनी पहचान बनाते हैं और सामाजिक जुड़ाव महसूस करते हैं। एक ऐसे समाज में, जहां हर पांच में से दो बच्चे खुद को अकेला महसूस करते हैं, यह जुड़ाव काफी महत्वपूर्ण हो सकता है। वहीं दूसरी ओर, सोशल मीडिया की लत से वंचित रह जाने का अंदेशा बच्चों को इन सोशल मीडिया मंचों पर अत्यधिक समय बिताने के लिए प्रेरित करता है।

## किस मुकाम पर ले जा सकती है..

अमेरिका के भारत पर 50 प्रतिशत का बड़ा और दंडात्मक टैरिफ लगाने के घटनाक्रम से उपजी परिस्थितियों का नतीजा है कि चीन से आपसी संबंधों में लंबे समय तक खटास के बाद भारत अब एक बार फिर उसके साथ नई साझेदारी की ओर बढ़ा है। चीन के विदेश मंत्री वांग यी की यात्रा के दौरान सीमा पर शांति, सीमा व्यापार फिर खोलने और दोनों देशों के बीच सीधी उड़ान शुरू करने जैसे कई प्रमुख समझौते हुए हैं, जिनके आगे चलकर दूरगामी परिणाम सामने आने की उम्मीद है। हालांकि यह बड़ा सवाल अपनी जगह कायम है कि अमेरिका से संबंधों में तनाव का सामना कर रहे भारत को पुराने तमाम कटु अनुभवों को देखते हुए चीन के साथ नई साझेदारी से कितनी राहत मिलेगी।

## चीन के साथ नई साझेदारी से क्या हैं उम्मीदें

● भारत और चीन के बीच संबंधों को रणनीतिक साझेदारी के रूप में देखा जा रहा है, जो एक-दूसरे के हितों को मान्यता देने और सहयोग को बढ़ावा देने पर आधारित है।

● दोनों देशों की यह साझेदारी व्यापार, निवेश, सीमा प्रबंधन, विज्ञान और प्रौद्योगिकी और सांस्कृतिक आदान-प्रदान के साथ कई और क्षेत्रों में सहयोग पर केंद्रित है।

● दोनों देशों के संबंधों में बीच पिछले कई वर्षों से विश्वास की कमी रही है, इसलिए इस नई साझेदारी का उद्देश्य विश्वास की बहाली और आपसी समझ को बढ़ाना भी है।

## रूस ने दिलाया भरोसा, भारत पर ट्रंप

## के लगाए प्रतिबंधों से निपटने में सक्षम

### रूस के दूत रोमन बाबुशिकन ने कहा- ट्रंप का भारत पर दबाव डालना अनुचित

नई दिल्ली, एजेंसी

रूस के प्रभारी राजदूत रोमन बाबुशिकन ने बुधवार को कहा कि रूसी कच्चे तेल की खरीद के लिए भारत के खिलाफ अमेरिका की दंडात्मक कार्रवाई से उत्पन्न होने वाली किसी भी चुनौती का सामना करने के लिए रूस के पास एक विशेष तंत्र है। भारतीय वस्तुओं पर शुल्क को दोगुना करके 50 प्रतिशत करने के अमेरिकी राष्ट्रपति डोनाल्ड ट्रंप के फैसले के बाद भारत और अमेरिका के संबंध तनावपूर्ण हुए हैं।

बाबुशिकन ने यहां संवाददाता सम्मेलन में कई महत्वपूर्ण क्षेत्रों में नई दिल्ली के साथ अपने देश के संबंधों में तेजी से सुधार होने की उम्मीद जताई और कहा कि विभिन्न सैन्य साजोसामान व उपकरण की आवश्यकता के लिए रूस भारत का पसंदीदा साझेदार रहा है। उन्होंने रूसी तेल की खरीद बंद करने को लेकर भारत पर अमेरिका की ओर से निरंतर दबाव बनाए जाने को अनुचित बताया और कहा कि इस तरह का दृष्टिकोण और प्रतिबंध वैश्विक आर्थिक स्थिरता व ऊर्जा सुरक्षा के लिए हानिकारक है।

बाबुशिकन ने कहा, भारत के लिए यह एक चुनौतीपूर्ण स्थिति है। हमें भारत के साथ अपनी साझेदारी



जयशंकर ने माँस्को में प्रमुख विद्वानों और थिंक टैंक के प्रतिनिधियों के साथ बातचीत की।

### भारतीय निर्यात का स्वागत, ब्रिक्स की शक्ति बढ़ेगी

बाबुशिकन ने कहा, प्रतिबंध का असर उन्हें लगाने वाले पर ही पड़ रहा है। हमें विश्वास है कि बाहरी दबाव के बावजूद भारत-रूस ऊर्जा सहयोग जारी रहेगा। उन्होंने कहा, रूस भारत को कच्चे तेल का सबसे बड़ा आपूर्तिकर्ता है और भारत की मांग बढ़ रही है। निस्संदेह, यह हमारी अर्थव्यवस्थाओं के बीच आपसी सामंजस्य और पूरकता का एक आदर्श उदाहरण है। बाबुशिकन ने कहा कि दोनों पक्ष 2030 तक द्विपक्षीय व्यापार को 100 अरब अमेरिकी डॉलर तक ले जाने के लिए प्रतिबद्ध हैं। भारतीय वस्तुओं पर अमेरिकी शुल्क के बारे में पूछे गए एक सवाल के जवाब में उन्होंने कहा कि रूसी बाजार भारतीय निर्यात का स्वागत करेगा। मौजूदा वैश्विक उथल-पुथल के बीच एक स्थिर शक्ति के रूप में ब्रिक्स की भूमिका बढ़ेगी।

पर भरोसा है। हम दोनों देशों के बीच ऊर्जा संबंधों में आने वाली चुनौतियों का समाधान करने के लिए प्रतिबद्ध हैं। उन्होंने विश्वास जताया कि भारत-रूस ऊर्जा सहयोग बढ़ता रहेगा। पिछले हफ्ते अमेरिकी वित्त मंत्री स्कॉट बेसेंट ने चेतावनी दी थी कि अगर भारत रूसी कच्चे तेल की खरीद जारी रखता है तो ट्रंप प्रशासन भारत पर शुल्क बढ़ा सकता है। अमेरिका

ने रूस के साथ ऊर्जा संबंधों के कारण भारत पर 25 प्रतिशत अतिरिक्त शुल्क लगाया है, लेकिन उसने रूसी कच्चे तेल के सबसे बड़े खरीदार चीन के खिलाफ ऐसी कोई कार्रवाई नहीं की है। भारत रूसी कच्चे तेल की अपनी खरीद का बचाव करते हुए यह कहता रहा है कि उसकी ऊर्जा खरीद राष्ट्रीय हित और बाजार की गतिशीलता से प्रेरित है।

## चीन से नई साझेदारी



### दोनों देशों के बीच प्रमुख समझौते

- दोनों देशों ने व्यापार घाटे को कम करने और द्विपक्षीय व्यापार को बढ़ावा देने के लिए नया समझौता किया है।
- सीमा विवादों को शांतिपूर्ण ढंग से हल करने और शांति बनाए रखने के लिए दोनों देशों ने सहमति जताई है।
- सांस्कृतिक और लोगों से लोगों के बीच संबंध मजबूत करने का फैसला, सीधी उड़ान शुरू करना इसी के तहत।

### रहना होगा सतर्क

विशेषज्ञों के मुताबिक भारत को चीन के साथ सीमा विवादों के प्रति सतर्क रहने की जरूरत होगी, साथ ही उस पर अपनी आर्थिक निर्भरता कम करनी होगी। चीन के साथ संभावित सैन्य संघर्ष के लिए अपनी सैन्य क्षमताओं को मजबूत करना भी जारी रखना होगा।

### पाकिस्तान के बजाय

### अफगानिस्तान पहुंचे

### चीनी विदेश मंत्री

नई दिल्ली। चीन के विदेश मंत्री वांग यी अपनी प्रस्तावित पाकिस्तान यात्रा के कार्यक्रम में बदलाव करते हुए अफगानिस्तान पहुंच गए हैं। वह काबुल में छठी चीन-अफगानिस्तान-पाकिस्तान त्रिपक्षीय विदेश मंत्रियों की वार्ता में भाग लेने वहां गए हैं।

इस वार्ता में तीनों देशों के बीच राजनीतिक, आर्थिक और क्षेत्रीय सहयोग सहित कई प्रमुख मुद्दों पर चर्चा होगी। वांग यी की बीते तीन सालों में यह पहली अफगानिस्तान यात्रा है। पाकिस्तान के उप-प्रधानमंत्री और विदेश मंत्री इशाक डार इस बैठक में भाग लेने के लिए काबुल पहुंच चुके हैं। अफगानिस्तान के विदेश मंत्रालय ने काबुल में त्रिपक्षीय वार्ता के लिए वांग यी और डार के आगमन की घोषणा करते हुए कहा, इस बैठक में तीनों देशों के बीच राजनीतिक, आर्थिक और क्षेत्रीय सहयोग सहित कई महत्वपूर्ण मुद्दों पर व्यापक चर्चा होगी।

कहा गया है कि चर्चाएँ विशेष रूप से राजनीतिक, आर्थिक और क्षेत्रीय सहयोग के साथ-साथ आपसी हितों, समझ और संवर्धित सहयोग के आधार पर संबंधों के भविष्य पर केंद्रित होंगी।

### बांग्लादेश : फरवरी

### 2026 में आम चुनाव

### कराने की घोषणा

**ढाका**। बांग्लादेश के कानूनी मामलों के सलाहकार आसिफ नजरूल ने कहा है कि देश की अंतरिम सरकार अगले साल फरवरी में आम चुनाव कराने की अपनी प्रतिबद्धता पर “अडिग” है। सरकारी संस्था बांग्लादेश संगबाद संस्था ने नजरूल के हवाले से कहा, सरकार चुनाव की सभी तैयारियां करते हुए आगे बढ़ रही है। मंगलवार को कैबिनेट विभाग में एक बैठक के बाद उन्होंने कहा, चुनाव फरवरी में होंगे और इस पर सरकार का रुख अटल है। कानूनी सलाहकार की यह टिप्पणी चुनावों को लेकर बढ़ती अटकलों के बीच आई है।

### दूरगामी परिणाम

- भारत को अपने निर्यात को बढ़ाने और व्यापार घाटे को कम करने में मदद मिल सकती है।
- एक मजबूत साझेदारी से भारत को अंतरराष्ट्रीय मंचों पर अपनी स्थिति मजबूत करने में मदद मिल सकती है।
- चीन की साझेदारी से अमेरिका पर दबाव बनाने में मदद मिल सकती है, खासकर अमेरिकी टैरिफ मामले में।

### अमेरिका पर दबाव

- भारत-चीन साझेदारी का असर अमेरिका की टैरिफ पॉलिसी पर तुरंत नहीं पड़ेगा क्योंकि टैरिफ नीतियां जियोइकोनॉमिक-रणनीति पर आधारित होती है।
- चीन के साथ बेहतर पहुंच भारत को अमेरिकी बाजार के नुकसान का आंशिक प्रतिस्थापन और तीसरे बाजारों में प्रतिस्पर्धा बढ़ाने का मौका दे सकती है।
- चीन के सहयोग से विनिर्माण बढ़ने पर भारत कुछ अमेरिकी टैरिफ-प्रभावित क्षेत्रों में वैश्विक सलायार के रूप में उभर सकता है, मगर ये आसान नहीं होगा।
- भारत-चीन समीकरण से वैश्विक ब्लॉकों में कोई बड़ा बदलाव आता है, तो अमेरिका पर दबाव बन सकता है कि वह अपनी व्यापार नीति पर पुनर्विचार करे।

### एक्सपर्ट कमेंट...

सामरिक मामलों के जाने-माने विश्लेषक ब्रह्मा चेला ने कहा है, भारत और चीन के के रिश्ते पर जमी बर्फ के पिघलने की संभावना तो बढ़ी है लेकिन लग रहा है कि सीमा की समस्या पर उनका नजरिया अलग है, साथ ही हाल के दिनों में जिन मुद्दों पर उनकी सहमति बनी है वो भी अलग-अलग हैं। दोनों ओर के बयानों से ऐसा लगता है दोनों देशों की सेनाएं डिसइंगेजमेंट की पहल करेंगी, तनाव कम करेगी और आखिर में अपने-अपने क्षेत्र में लौट जाएंगी, लेकिन ये त्वंी और मुश्किल प्रक्रिया होगी।

## इजराइली सेना की गाजा में और तीव्र युद्ध की तैयारी

यरुशलम, एजेंसी

इजराइली सेना गाजा में नए चरण के तहत और तीव्र युद्ध की तैयारी कर रही है। इसके तहत 50 हजार रिजर्व सैनिकों को तैनाती की जा रही है जिसके बाद सैनिकों की तैनाती दोगुनी हो जाएगी। इस बीच टैंक और बख्तरबंद गाड़ियों के निर्माण के लिए 1.5 अरब अमेरिकी डॉलर की योजना भी मंजूर की गई है।

इजराइली सेना के एक अधिकारी ने बुधवार को बताया कि शीर्ष सैन्य अधिकारियों ने गाजा के कुछ सबसे घनी आबादी वाले इलाकों में अभियान के एक नए चरण को शुरू करने की योजना को मंजूरी दे दी। अधिकारी ने नाम न उजागर करने की शर्त पर बताया कि सेना गाजा शहर के उन हिस्सों में अभियान चलाएगी, जहां इजराइली सेना ने अभी तक कार्रवाई नहीं की है और जहां हमаса अब भी सक्रिय है।

अधिकारी ने बताया कि सैन्य अधिकारियों से मंजूरी मिलने के बाद योजना अब अंतिम चरण की ओर बढ़ेगी। हालांकि, यह अभी स्पष्ट नहीं है कि अभियान कब शुरू होगा। अधिकारी ने बताया कि

## महिलाओं के खिलाफ यौन हिंसा पर भारत की संयुक्त राष्ट्र में पाकिस्तान को खरी-खरी

संयुक्त राष्ट्र, एजेंसी

भारत ने संयुक्त राष्ट्र में एक खुली बहस के दौरान पाकिस्तान की कड़ी आलोचना करते हुए 1971 में तत्कालीन पूर्वी पाकिस्तान में महिलाओं के खिलाफ हुए 'यौन हिंसा के जघन्य अपराधों' की ओर ध्यान आकर्षित किया और कहा कि यह सिलसिला आज भी बिना किसी दंड के जारी है।

बहस के दौरान पाकिस्तानी प्रतिनिधि की ओर से लगाए गए 'बेबुनियाद आरोप' पर मंगलवार को संक्षिप्त टिप्पणी करते हुए भारतीय राजनयिक एल्डोस मैथ्यू पुनूस ने कहा कि महिलाओं के खिलाफ यौन हिंसा की 1971 की घटनाएं शर्मनाक रिकॉर्ड का मामला है। पुनूस ने संघर्ष क्षेत्रों में यौन हिंसा से बचे लोगों के लिए जीवन रक्षक सेवाओं और सुरक्षा तक पहुंच सुनिश्चित करने के लिए अभिनव रणनीति विषय पर खुली बहस में अपनी राय रखी।



#### ● भारतीय राजनयिक एल्डोस मैथ्यू पुनूस ने कश्मीर में यौन हिंसा के आरोपों पर दिया कड़ा जवाब

उन्होंने कहा, पाकिस्तानी सेना ने 1971 में जिस तरह बेखौफ होकर पूर्वी पाकिस्तान में महिलाओं के खिलाफ यौन हिंसा के जघन्य अपराध किए, वह शर्मनाक है। भारतीय राजनयिक स्पष्टतः 1971 में पूर्वी पाकिस्तान (मौजूदा बांग्लादेश) में बड़े पैमाने पर हुए नरसंहार और बलात्कार की घटनाओं का उल्लेख कर रहे थे। उन्होंने कहा, यह निंदनीय प्रवृत्ति

आज भी बेरोकटोक और बिना किसी दंड के जारी है। पुनूस ने कहा, धार्मिक और जातीय अल्पसंख्यक समुदायों के खिलाफ उत्पीड़न के हथियार के रूप में हजारों कमजोर महिलाओं और लड़कियों के अपहरण, तस्करी, बाल विवाह, चरेलू दासता, यौन हिंसा और जबरन धर्मांतरण की खबरें एवं विवरण हाल ही में जारी ओएचसीएफआर रिपोर्ट में भी दिए गए हैं।

उन्होंने आरोप लगाया कि यह विडंबनापूर्ण है कि जो लोग इन अपराधों को अंजाम देते हैं, वे अब न्याय के चैपियन के रूप में मुखौटा पहन रहे हैं। भारतीय राजनयिक ने कहा, दोहरावन और पाखंड स्वयंसिद्ध है। पुनूस संयुक्त राष्ट्र में पाकिस्तान के भारत पर लगाए गए इस आरोप का जवाब दे रहे थे कि कश्मीर में समुदायों को दंडित करने और अपमानित करने के लिए लंबे समय से यौन हिंसा का सहारा लिया जा रहा है।

सुडोकू -75	7	1	4	3	सुडोकू -74 का हल						
					7	8	3	4	2	9	6
					5	1	2	7	6	8	4
					9	4	6	3	5	1	8
					6	9	5	1	4	2	3
					4	3	1	8	7	6	5
					8	2	7	5	9	3	1
					3	5	4	9	1	7	2
					2	7	8	6	3	5	9
					1	6	9	2	8	4	7
					5	6					
					9						
					6						
					2						
					8						



